
मुल्ला वजही 'दमिश्की तलवारों और हीरों के नगर' गोलकुंडा का तराशा हुआ 
महान “दकन नूर हीरा था। जो सत्रहवीं शताब्दी ईसवी में तेलंगाना के ताज में 
जगमगाता था। इस हीरे की आभा और कांति ने गोलकुंडा की कुतबशाही संस्कृति को 
आलोकित किया। 

इस बहुमूल्य रत्न को तराशने में विजयनगर और बहमनी सुल्तानों के प्रयात्तो 
की ऐतिहासिक और बुनियादी भूमिका है। मुल्ला वजही के रचनाकार-व्यवितत्व के 
निर्माण की शुरूआत बहमनी युग से ही हो गयी थी। 

विजयनगर की सल्तनत १३३६ ई. में और बहमनी सल्तनत १३४५ ई. मे 
स्थापित हुईं। बहमनी सल्तनत के पतन के बाद अहमदनगर में 'निजामशाही', बीजापुर 
में 'आदिलशाही', बरार में 'अमादशाही', मुहम्मदाबाद बिदर मे 'बरीदशाही” और गोलकुडा 
में 'कुतबशाही'- पाँच सल्तनते कायम हुई। इस तरह दकर संस्कृति के पाँच रूप हो 
गये। इन पर बहमनी संस्कृति का प्रभाव था। लेकिन आपसी झगड़ों और गुह-युद्धों के 
कारण पहले बरार गया, फिर बिदर और अंततः अहमदनगर। अत्तएव सन्नहवीं शताब्दी 
के आरंभ में सिर्फ दो सल्तनते ऐसी रह गयीं थीं जिनमें कुछ अवधि तक दकन संस्कृति 
के रंग निखरता रहा। ये बीजापुर और गोलकुंडा की सल्तनतें थीं। 

सुल्तान कुली कुतबुल्मलिक उर्फ बड़े मलिक' बहमनी सह्तनत के तेलंगाना के 
प्रशासक (गवर्नर) ने कुतबशाही खानदान की बुनियाद रखी। वह हम्दान ईरान का 
निवासी था। उसने मुहम्मदशाह बहमनी की मृत्यु (१५१८ ई.) के बाद अपने स्वाधीन 
शासन की घोषणा की और गोलकुंडा को अहमदनगर नाम देकर अपना शासन-केंद्र 
बनाया। जो दमिश्की तलवारों और हीरों के नगर की हैसियत से विश्वविख्यात था। 
३ अगस्त, १५४३ ई, को नब्बे वर्ष की आयु में सुल्तान कुली की हत्या कर दी गयी। 
उसने कभी बादशाहदत की घोषणा नहीं की। सुल्तान उसके नाम का अंग था। 

यार कुली जमशैद (१५४३ से १५५० ई.) उस साजिश में शामिल्र था जिसमें 
उसने अपने पिता सुल्तान कुली को कत्ल कराया, ऐसा संदेह किया जाता है। यार 
कुली जमशेद ने अपने भाइयों को ठिकाने लगाना शुर्र किया। उसका छोटा भाई इब्राहीम 
बेदर चला गया और वहाँ से भागकर विजयनगर मे शरण ली। वह वहाँ के राजा का 
सात वर्ष तक अतिथि रहा। 

जमशेद ने भी अपने पिता की तरह बादशाहत की घोषणा नहीं की। फिर भी 
बुरहान निजाम शाह (अहमदनगर) ने उसे ताज और छत्र पेश किया लेकिन जमशेद 
ने अस्वीकार कर दिया। जमशेद की कृब्र पर कोई तख्ती नहीं। उसका कोई सिक्का 
नहीं मिलता। 

बिदर के अली बरीद से निरंतर संघर्ष रहा कि उसने इब्राहीम को क्यों शरण दी? 
अंत में निर्णायक युद्ध हुआ। उसमें जमशेद की विजय हुई और अली बरीद पराजित 
हुआ। जमशेद दकन का शक्तिशाली शासक बन गया। आखिर २२ जनवरी, १५५० 
को कैंसर से उसका निधन हो गया। वह फारसी का शायर था। 

सुबहान कुली (१५५० ई.) बच्चा ही था। मुस्तफा खां और ऐनुल्पुल्क में प्रधानमंत्री 
पद को लेकर संघर्ष शुरू हो गया। जगदेव राव सरदार, जमशेद के भाई दौलत कुल्ी 
को तख्त पर बिठाना चाहता था। लेकिन स्वयं दौलत कुली, इब्राहीम को तख्त पर 
बिठाने का इच्छुक था। दौलत को भवनगीर के किले में नजुरबंद कर दिया गया। जगदेव 
राव उसे रिहा कराने के सिलसिले में गिरफ्तार हुआ और उसी किले में कैद कर दिया 
गया। 

२७ जुलाई, १५५० ई,. को इब्राहीम कुतबशाह गोलकुंडा के किले में विजेता की 
हैसियत से दाखिल हुआ। इब्राहीम कुतबशाह (१५५० से १५८० ई.) सबसे पहला 
कुतबशाही शासक कहलाया। उसके सिक्के भी मिलते हैं। दूसरे दकनी सुल्तानों को 
साथ मिलाकर विजयनगर की सल्तनत को खत्म किया। भगीरथी से विवाह किया। तेलुगु 
का संरक्षण किया। हिंदू उमराव को बड़े पद देकर हिंदू-मुस्लिम एकता को सुद्दृढ़ बनाया। 

“पुराना पुल' १५७८ में मूसी नदी पर बनवाया। हुसैनसागर का निर्माण कराया 
और सोलह मील के अंतर पर सागर (मस्नूई ज्लील) बनवाया। दोनों जलाशय आज भी 
पानी पीने के काम आते हैं। 

कुतबशाही, आदिलशाही और निजामशाही सल्तनतों में आपसी झड़प होती रहती 
थी। विजयनगर का रामराज बहुत घमंडी राजा था। जब उसने क़ुरान और मस्जिदों का 
अपमान किया तो उसके विरुद्ध हुसैन निजामशाह, अली आदिल शाह, अली बरीदशाह 
और इब्नाहीम कुतबशाह ने मिलकर एक संयुक्त मोर्चा बनाया। 'बनीहटी' के स्थान पर 
२३ जनवरी, १५६५ ई. को निर्णायक युद्ध हुआ जिसमें रामराज मारा गया। इन चार 
सत्तनतों की एकता इस युद्ध के बाद टूट गयी। ५ जून, १५८० को इब्राहीम कुतबशाह 
का देहांत हो गया। 

मुहम्मद कुली कुतबशाह पंद्रह वर्ष की अवस्था में ५ जुन, १५८० को तख्त पर 
बैठ। वह अपने पिता का सबसे बड़ा लड़का नहीं था। उसकी जन्मतिथि शुक्रवार, ४ 

अप्रैल १५६६ ई. है। मीरशाह़ मीर की लड़की से उसका विवाह हुआ। १५९९ में 
हैदराबाद के निर्माण की योजना तैयार हुई। १५९२ में 'चार मीनार' का काम पूरा 
हुआ। 

मुहम्मद नसीरुद्दीन हाशमी के अनुसार सुल्तान मुहम्मद कुलीश विस्तृत शासनकाल 
सभ्यता और संस्कृति के विकास की दृष्टि से एक 'स्वर्णयुग' कहा जा सकता है। 
इब्राहीम कुतबशाड़ के युग में जिस दकनी संस्कृति का आरंभ हुआ, वड़ मुहम्मद कुली 
के शासनकाल में चरमोत्कर्ष पर पहुँच गयी। 

प्रोफेसर हारून खाँ शेरवानी परथाल के किस्से का सविस्तार वर्णन करने क॑ बाद 
उसे दकनी संस्कृति की पहली संपूर्ण मिसाल ठहराते हैं। और बहमनी शासनकाल में 
उसके चिहन बताते हैं। उदाहरण के लिए, मुजाहिद शाह बहमनी को उसकी प्रजा 
“बलवंत” की उपाधि से याद करती थी। मुहम्मद शाह बहमनी (द्वितीय) के दामाद 
फीरोजशाह के सुंदर मकबरे में ईरानी, हिंदू और तुगलक स्थापत्य शैली का कुछ इस 
प्रकार समावेश किया गया है कि एक-दूसरे से अभिन्‍न प्रतीत होती हैं। विजयनगर की 
इमारतें अपनी सुंदर मेहराबों और गुंबदों की वजह से मस्जिदें मालुम होती हैं। हावेल 
ने ख्यातिप्राप्त 'हाथीखाना' को मस्जिद कगार दिया है। उधर बहमनी राजधानी गुलबर्गा 
पर हिंदू स्थापत्य शैली का इतना प्रभाव है कि हजरत गेसू दराजु बंदानवाज का मकबरा 
मंदिर प्रतीत होता है। अहमद शाह बहमनी के सालाना उर्स पर लिंगायतों के जंगम 
या महापुजारी का मकबरे में नारियल फोड़ना, फिर कृब्र पर फूल चढ्ाना और हिंदू 
कर्मकांड के बाद हिंदू-मुसलमानों का मिल-जुल कर उर्स मनाना और इस प्रकार की 
अनगिनत रोचक मिसालें जो हिंदू-मुस्लिम एकता और दकनी संस्कृति की जान हैं, 
बहमनी युग में मिलती हैं। 

डॉ. ताराचंद के अनुसार ललित कलाओं में स्थापत्य कला का विशिष्ट स्थान है। 
यही वह महान और महत्त्वपूर्ण कला है जिस पर दूसरी कलाओं का दारोमदार है। 
मोहम्मद अबदुल्ला चुगृताई 'चारमीनार', और 'बादशाही आशूर खाना' की कला को 
कुतबशाही शैली करार देते हैं। और उनका दावा है कि इन दो इमारतों की स्थापत्य 
शैली की गिसाल विश्व में कहीं नहीं मिलेगी। 

कुतबशाह सुल्तानों की मस्जिदों से शीआ संप्रदाय की आस्थाओं का पता चलता 
है। जो कला की दृष्टि से बहुत ही बारीक चीजू है। अर्थात्‌ मस्जिद की हर मीनार के 
साथ-साथ फर्श के ऊपर गचकारी में घ्ज की आकृति बनायी जाती थी जो अभी तक 
उस युग की मस्जिदों में विद्यमान है। इसका उद्देश्य कदाचित्‌ यह भी था कि मस्जिद 
में घज विद्यमान हैं। यह विशेषता ईरान में भी नहीं मिलती है। 


१७ मुल्ला वजही 


कुतबशाही मस्जिदों के बुर्ज और मीनार का शिल्प विशिष्ट 'कुतबशाही' शैली का 
है। उनके दरवाजों और मेहराबों पर कुरान की आयतें, शीई दरूद, बारह इमाम और 
अली व घमुहम्मद पर दरूद, ईरानी श्िल्पियों की लिखावट - जैसे नस्तालीक, नस्ख, 
कूफी, तुगग और सुलूस में सुलेख के दुलंभ नयुने मिलते हैं। इनमें से अधिकांश 
प्रसिद्ध लिपिकार हुसैन बिन मेहमूद शीराजी के लिखे हुए हैं। शाही मजारों के गुंबदों पर 
कूफी, सुलूस और नस्ख की सुंदर मिसाले हैं। “संपूर्ण वाड,भय मुहम्मद कुली” और 
बजही की 'कुतंब मुश्तरी' की प्राचीन हस्तलिखित पाण्डुलिपियाँ नस्‍्खें शैली में मिलती 
हैं। 

स्थापत्थ कला, चित्रकला, संगीत और नृत्य जैसी कलाओं को उम्र युग में 
सौंदयत्मिक उत्कर्ष पर देखा जा सकता है। श्हंशाह अकबर कहा करता था कि 
“बिल्पकला में मुझे ब्रह्म - ज्ञान की एक विशेष ढंग से अनुभूति होती है।” संगीत की 
मानवीय जीवन में एक महत्त्वपूर्ण! भूमिका है। यही बात नृत्य के साथ भी है। 

कुतबशाही चिन्रकला की अपनी विशेषताएँ हैं। यह चित्रकला 'दखनी कलम” 
के नाम से विख्यात है। इसमें सोना इस्तेमाल किया जाता था। पर्सी ब्राउन ने कहा है 
कि, “चित्रकला के 'दिल्ली कलम' से 'दखनी कलम” ज्यादा शानदार है।” 

रिज्क्स संग्रहालय, एम्सर्ट्डम में मुहम्मद कुली के तीन चित्र सुरक्षित हैं जो दखनी 
कलम में हैं। कंधों पर बेलबूटों वाला दुपटूटा है। चित्र का हाशिया सुसज्जित है। 
पगड़ी छोयी है जो सिर्फ सिर पर है। एक चित्र युवावस्था का है, दूसरे में वृद्ध है। दोनों 
में भूँछें नीचे की ओर झुकी हैं। मुहम्भद कुली के चित्र दखनी वेश-भुषा में हैं। जबकि 
जमशेद, इब्राहीम और अबुल हसन को मुगल वेश-भूषा में दिखाया गया है। 

हैदग़बाद स्टेट म्यूजियम में मुहम्मद कुली के चित्र विशुद्ध दखनी शैली मे हैं। 
सभी चित्र युवावस्था के हैं। एक चित्र मुहम्मद कुलीश मुगल शैती में भी है। चेहरे के 
आसपास वृत्त है, दायें हाथ में फूल है, बायें हाथ में तलवार की मूठ, कमरबंद में 
कदर, आंध्र फैशन का दुपद्टा कंधों पर, गले में मोतियों और जवाहरात के हार। 
दखनी कलम की विशेषता सोने के आभूषण हैं जो मुगल शैल्ली में नहीं मिलते। 

अब्दुल्ला कुतबशाह का चित्र-संग्रह उपलब्ध है। इसमें बादशाह का पूरा चित्र 
मौजूद है जिससे उस समय के सही शाही परिधान और शाही पराक्रम का अनुमान होता 
है। ओरियंटल कॉलेज मैगजीन, लाहौर में प्रोफेलर हाफिज महमुद शेरवानी ने एक 
शोध-पूर्ण लेख दकनी शायर अहमद की 'तैला मजनूं' और “उर्दू शायरी व चित्रकार' 
पर लिखा है जो मुहम्मद कुली के युग की सर्वोत्तम कृति है। इन दोनों कृतियों को 
देखने के बाद यह निष्कर्ष निकाला जा सकता है कि भारतीय चित्रकला में दकनी 

स्कूल विशेष महत्त्व रखता है, जिसे अगर “गोलकुंडा स्कूल' कहा जाय तो अनुचित न 
होगा। 

इब्राहीम कुतबशाह के युग में शाही फूर्मान फारसी और तेलुगु में जारी किये जाते 
थे। डो. जोर ने 'भुहम्मद कुली कुतबशाह” में (पृष्ठ ३५१) और अब्छुल मजीद सिद्दीकी 
ने 'तारीख-ए-गोलकुंडा' में (पृष्ठ ३८४) मुहम्मद कुली को तेलुगु का शायर कहा है 
लेकिन कोई प्रमाण प्रस्तुत नहीं किया। 

मुहम्मद कुली के दरबार में गैर-मुस्लिम लोगों को भी बड़े पद प्रदान किये जाते 
थे। जिस तरह इब्राहिम के दरबार में तेलुगु के कवियों का जमाव रहता था उसी तरह 
मुहम्मद कुली के दरबार में भी था। पट्टा मिदृठा सोमिए जू तेलुगु का राजकवि था। 
एक और तेलुगु कवि गणेश पंडितलु कुतबशाही सल्तनत का प्रधान-पंडित नियुक्त किया 
गया। कामी रेड्डी को जवाहरात, पालकी, मोरछल और छत्र से सम्मानित किया 
गया। मल्ला रेड्डी और तम्मा मंत्री तेलुगु साहित्यकार उच्च पदों पर आसीन थे। 

प्रोफेसर हारूम खाँ शेरवानी के कथनानुसार संस्कृति की महत्त्वपूर्ण विशेषता यह 
है कि जन-समुदाय के विभिन्‍न स्तरों के बीच भावनात्मक ऐक्य हो, चाहे वे स्तर किसी 
धर्म या संप्रदाय से क्यों न जुड़े हुए हो। इस दृष्टि से कुतबशाही सल्तनत बीजापुर की 
आदिलशाही मसल्तनत से भी श्रेष्ठतर थी। 

कहने का अभिप्राय यह है कि कुली कुतबशाह का तैंतीस साला शासन-काल 
साहित्यिक सक्रियता, शैक्षिक प्रयासों और कलात्मक व रचनात्मक कामों के कारण सदैव 
याद रहेगा। कुतबशाही सल्तनत का यह स्वर्ण युग है जिस पर उर्दू और तेलंगी कविता 
का इतिहास सदैव गर्ब करता रहेगा। उसी के दौर में शहर हैदराबाद बसा, नयी-नयी 
इमारतों का निर्माण हुआ। बागृ, फूबारे, नहरें, दरियाओं के किनारे, सैरगाहें, पुजा-स्थल, 
पुस्तकालय और मदरसे कायम हुए। नृत्य, संगीत और चित्रकला का विकास हुआ। 
विद्वान ओर मनीषियों को समाज में प्रतिष्ठा मिल्री। ज्ञान के कारण मीर मुहम्मद मोमिन 
अस्तराबादी सल्तनत के वकील नियुक्त हुए। फारसी के नामी शायर मीरजा मुहम्मद 
अमीन को मीर जुम्ला का महत्त्वपूर्ण दायित्व सौंपा गया। यशस्वी श्ुुल्ला वजही उसके 
दरबार का मलिकुशुअरा (कवि-सम्राट) था। 

मुहम्मद कुली के निधन (११ जनवरी, १६१२) के तुरंत बाद मीर मोमिन 
अस्तगाबादी पेशवा ने सुल्तान मुहम्मद को, जो लगभग बीस वर्ष का था, तख़्त पर बिठा 
दिया। मुहम्मद कुतबशाह, मुहम्मद कुली का भतीजा और दामाद था। वह एक नेकदिल, 
शालीन और धार्मिक वृत्ति का आदमी था। उसने अपने चाचा युहम्मद कुली का एक 
संग्रह संपादित किया और उस पर लंबी छंदोबद्ध भूमिका भी लिखी। वह छुद भी शायर 

था। “जिल्लुल्लाह” उपनाम से लिखता था। फारसी शायरी तथा धर्म और इतिहास का 
ज्ञाता था। पुस्तकें पढने और उन पर अपनी प्रतिक्रिया लिखने का उसे खास शौक था। 
4वजही' उसके शासन-काल में अज्ञात-सा रहा। इसी दौर में उसने 'ताजुलहकायक' पुस्तक 
लिखी। 

मुहम्मद कुतुबशाह के निधन (३१ जनवरी, १६२६ ई.) के बाद उसका बेल 
अब्छुल्ला कुतबशाह (१६२६ से १६७२ ई) बारह वर्ष की आयु में तख्त पर बैठा। 
मुल्ला 'गृव्यासी' मुल्ला वजही को दरबारी या राजनीतिक मोर्चे पर पराजित कर 
मलिकुशुअरा (कवि सम्राट) बन बैठा। अब्छुल्ला की माँ, मुहम्मद कुली की बेटी हयात 
बख्शी बेगम, अब्दुल्ला के वयस्क होने तक व्यावहारिक रूप में शासन करती रही। 

अब्दुल्ला कुतबशाह अपने नाना मुहम्मद कुली की तरह रंसिक और वासनाप्रिय 
था। मार्च १६३४ में शासन के संपूर्ण अधिकार सल्तनत के पेशवा इब्न-ए-ख़तून को 
सौंप दिये गये। मुहम्मद सईद मीर जुम्ला था। अब्दुल्ला कुतबशाह की फ्रमाइश पर ही 
मुल्ला वजही ने दकनी गद्य की श्रेष्ठतम कृति 'सबरस” की रचना करके साहित्य के मोर्चे 
पर मुल्ला गृब्रासी को नीचा दिखाया। 

वजही ने दीर्घ आयु पायी। उसने कुतुबशाही सल्तनत के चार बादशाहों - इब्राहीम 
कुतबशाह, मुहम्मद कुली के कुतबशाह, मुहम्मद कुतबशाह और अब्ुल्ला कुतबशाह का 
जमाना देखा था। 

अतएव कुतबशाही युग की इस ऐतिहासिक और सांस्कृतिक पृष्ठभूमि में, विशेष 
रूप से मुहम्मद कुली के स्वर्णयुग में मुल्ला वजही का महान व्यक्तित्व आलोक-स्तंभ 
की भांति प्रतीत होता है। 

यह था गोलकुंडा का “दकन नूर हीरा' - जिसकी जगमगाहट ने दकनी संस्कृति, 
कला, साहित्य और आस्थाओं को आलोकित किया। 


जीवन-वृत्त 


यह बात आश्चर्यजनक है कि गोलकुंडा के महान शायर और गद्यकार तथा 
कुतबशाही दरबार के राजकवि मुल्ला वजही के जीवन-ूत्त के संबंध में प्रामाणिक साक्ष्म 
बहुत कम मिलती है। प्राचीन साहित्य के तमाम आलोचना और इतिहास-ग्रंथ वजह्दी 
के जिक्र से खाली मिलते हैं। अलबत्ता मुल्ता निजामुद्दीन अहमद 'हदीकतुल्सलातीन' में 
अब्दुल कुतबशाह के यहां शाहजादे के जन्म के सिलसिले में वजही के इतिहास-लेखन 
की चर्चा सिर्फ एक वाक्य में मिलती है। मिसाल के लिए : 
“अचल तारीख कि भुल्ला वजही शायर दकनी याप्त्ता अस्त। 
आफुताब अजु आफृताब आमद पदीद।” 
- अर्थात्‌ सूर्य, सूर्य से ही जन्म लेता है। 
सबसे विचित्र वात इस सिलसिले में ध्यान देने योग्य है कि हकीम शम्सुल्लाह 
कादरी ने 'उर्द-ए-कृदीम' के पहले संस्करण में सिरे से वजही का जिक्र ही नहीं किया। 
इस अंतराल में अंजुमन तरक्की उर्दू की ओर से वजही की 'कुतब मुश्तरी' ओर सबरस' 
के प्रकाशित होने के बाद हकीम साहब ने 'उर्दू-ए-कदीम' के तीसरे संस्करण में वजही 
के जीवन की कुछ घटनाओं का समावेश कर लिया। डॉ. सैयद मुहीउद्दीन कादरी “जोर' 
ने 'उर्दू शहपरे' में दजही के जो हालात लिखे हैं उनका स्लोत ज़्यादातर वजही की 
रचनाएँ हैं। मौलवी नसीरुद्दीन हाशमी ने भी यह बात स्वीकार की है कि वजही की 
मस्नवी से उनके कुछ जीवनरसंगों पर रोशनी पड़ती है। 
जन्म एवं मृत्यु 
सच बात तो यह है कि वजही की जन्म-तिथि एवं मृत्यु-तिथि दोनों पर अज्ञान 
का भारी पर्दा पड़ा हुआ है। शोधकर्ताओं ने इस पर्दे को उठने के प्रयास में जो 
अटकलबाजियाँ की हैं उनसे मामला कुछ और उलझ गया है। वजही ने भी अपनी 
किसी रचना में इस गुत्थी को नहीं सुलझाया। 
वजही की जन्म तिथि १५५१ और १५५६ के बीच निश्चित की जा सकती है। 
वजही की १६५६ और १६७१ ई. के बीच के दौर में मृत्यु हुई। इस अनुमान का 
आधार यह है कि इब्न निशानी ने मस्नवी 'फूलबन' (१६५६ ई.) में उन तमाम शायरी 
के उस्तादों के नाम लिये हैं जो उस समय तक संसार से विदा हो चुके थे, इसमें वजही 
का नाम नहीं हैं। वजही के निधन का जिक्र सबसे पहले गोलकुंडा के एक शायर 'तबई' 
ने अपनी मस्नवी 'बहरामो-गुल अंदाम” (१६७१ ई.) में किया है। 

वजही की मृत्यु १६६० ई. के आसपास हुई थी और उसे दरगाह हजरत हसन 
बरहना शाह में दफुन किया गया। यह दरगाष्ठ हैदराबाद के पूर्व में मोहल्ला चम्पा पेट 
(चंचल गौडा के पास) में स्थित है। 
सैयद हसन बरहना शाह के प्रति अब्दुल्ला कुतबशाह की गहरी आस्था थी और 
उसके एक अमीर मालिक परस्त खाँ ने बरहना शाह की दरगाह का निर्माण कराया 
और उसे हैदराबाद में ख्याति और प्रतिष्ठा प्रदान करने में महत्त्वपूर्ण भूमिका निभाई। 
कदाचित्‌ इसी कारण हैदराबाद के इस बड़े शायर को भी वहीं दफ़्न किया गया। 
बरहना शाह और उनकी दरगाह के बारे में 'तारीख गुलजारे आसफी' में विस्तार से 
चर्चा की गयी है। 
वजही के बरहनाशाह में दफ्न होने का उल्लेख 'सबरस' की प्राचीन हस्तलिखित 
पांडुलिपि के कातिब गुलाम हुसैन गुलामी आत्मज मीर मुहम्मद गृस बुखारी ने १८८२ 
ई, में अपनी प्रति में किया है। 
नाम - असद उल्लाह 
“दीवाने वजही' फारसी की हस्तलिखित पांडुलिपि में एक शे'र ऐसा मिलता है 
जिससे वजही के नाम का पता चलता है। रदीफ (ते) की एक गृजुल (पृष्ठ ३६) के 
मक्ता (अंतिम शेर) में वह कहता है : 
इस्म असदुल्ला वजीहा अस्त तखल्लुस 
आरायश दुकानचा बाजार कलाम अस्त 
- अर्थात्‌ नाम असदुल्ला है, 'वजीहा' तखृल्लुस है। मेरी दुकान और बाजार 
की सजावट मेरी शायरी है। 
यह एक ऐसा अंतःसाक्ष्य है जिसके बल पर पुरे विश्वास के साथ कहा जा सकता 
है कि प्राचीन दकनी उर्दू के मशहूर शायर और गद्यकार वजही का नाम वजीहउद्दीन या 
वजहउद्दीन नहीं था जैसा कि अब तक शोधकर्ता अनुमान लगाते आये हैं, बल्कि असद 
उल्ला था। इस नाम से उसकी धार्मिक आस्था तथा विश्वासों का भी पता चलता है। 
उपनाम 
वजही, बजीह, वजीही और वजह। 
असद उल्लाह ने अपनी फारसी शायरी में 'वजही', (वजीह', 'वजीही' और एक 
जगह 'वजह' उपनाम भी रखा है। उदाहरण के लिए : 
वजही - “जही' अम दावा-ए-नबूवत कर्द 
वही आवर्द पेश जिब्राईल 

वजीह - शर्मिंदा-ए-बतानुम अर्जी बेजुरी 'वजीह' 
कस हाले मन बा शाहे दकन गुफ़्त य नागुफ्त 
वजीही - सुखनहा-ए-दरोग चंदरा इज्जत या ख्ाहद बूद 
4वजीही' शायरी बगुजारोे फिक्रकारे दीगर कुन 
वजह - दहान ववजह' पर अजु खून सत जाम मी था खोरम 
कुजा सत मील बाशरत खराब मातम रा 
मस्नवी “कुतब मुश्तरी' मे 'वजही” और “वजीही' दोनों उपनाम मिलते हैं : 
तू 'वजडी” कहया शेर की धात का 
हो अज यास्त तुजते मजा बात का पृष्ठ-१८ 
“वजीही' तेरा जेहन ज्यूं बर्क है 
तुजे और वअजियां मे ले फूर्क है पृष्ठ-१७ 
दसवीं और ग्यारहवीं सदी हिज्ी में भारत मे खास कर दकन में और ईरान में 
“वजही' उपनाम के कई शायर हुए है। सखावत मिर्जा इस तथ्य की व्याख्या इस रूप 
मे करते हैं : 
“वजही तखल्लुस के ईरान और हिंदुस्तान में कई शायर गुजरे हैं। एक तो वजही 
तुग्रशी मुलाजिम अकबर शाह था जिसे नकी ओहदी ने १०१९ हिजी में गुजरात 
में देखा था। दूसरा वजही (अली अकबर बेग) कर्द शाह अब्बास सानी का 
समकालीन एक मशहूर मिजाह गो शायर था। तीसरे सैयद वजीह उद्दीन अलवी 
गुजराती (९१० से ९९८ हिज़ी) भी फारसी में कहा करते थे और तखल्लुस 
वजही था। 
चौथा मुल्ला वजही गोलकुंडवी दकनी जुबान का एक बाकमाल शायर और 
नस्ननिगार भी मशहूर है।” 
वजही' से संबंधित इन अनुमानों के कारण कतिपय विद्वानों को भ्रम भी हुआ 
है। जैसे खान रशीद का कहना है : 
“इन तमाम बातों से इस चीज की पूरी सभावना है कि 'सबरस' का रचनाकार 
शायर तो हो सकता है लेकिन संभव है वही वजही न हो जिसने 'कुतब मुश्तरी' 
लिखी है। हो सकता है 'सबरस” का वजही 'कुतब मुश्तरी' के वजही का बैठा 
या पीता हो।” 
मुल्‍ला की सम्मानसूचक उपाधि 
हकीम शम्मुल्ला कादरी, मौलवी अब्दुल हक और नसीरुद्दीन हाशमी सबने 'वजही' 
के साथ 'मुल्ला' की सम्मानसूचक उपाधि भी लगा दी है। और इसका स्लोत शायद 
मुल्ला निजामुद्दीन अहमद की पुस्तक 'हदीकृतुल्सलातीन' है जिसमें वजही और गुब्वासी 

के वाद-विवाद का उल्लेख करते हुए वजही के साथ “मुल्ला' का शब्द सम्मान प्रदान 
करने के लिए लगा दिया गया है। 
हालाँकि वजही की शायरी और गद्य-रचनाओं में मुल्ला का स्पष्टीकरण कहीं नहीं 
मिलता। कातिबों ने भी कई स्थानों पर वजही की प्रतिष्ठा और वृद्धावस्था का ध्यान 
रखते हुए सम्मान के लिए 'मियाँ' और 'शाह' उपाधियों का इस्तेमाल किया है। 
पैतृक जन्म-भूमि : खुरासान 
वजही ने अपने कुछ फूरसी शेरों में पैतुक जन्म-भूमि की ओर भी संकेत किया 
है| वह कहता है कि मैं तो हिंदुस्तान में पैदा हुआ लेकिन पूर्वजों की पवित्र खाक का 
संबंध खुरासान से है : 
मन जि हिंद आशकार गुश्तम लेक 
तबूअ पाक-ए-मन अज्‌ खुरासान अस्त 
लेकिन यह नहीं मालूम होता कि उसका जन्म किस स्थान पर हुआ ? यह 
अनुमान ज्यादा मान्य है कि उसका जन्म गोलकुंडा में हुआ था। उसे अपनी पैतृक 
जन्म-भूमि खुरासान पर गर्व है। अपने शे'रों में जगह-जगह वह इसकी अभिव्यक्ति 
करता है। जैसे : 
बया दीवान पुरफैज मुरा सू-ए-खुरासों बर 
कि अजु गुलबांग शेर खेश शोहरत दर दकन दारम 


शेर नादर मानी अम मी रफ़्त दर शीराज अगर 
हम चू 'हाफिजृ' शुहरा-ए-मुल्क-ए-खुरासां मी शुदम 
निवास 
वजही के एक शे'र से उसके घर के परिवेश का संकेत मिलता है। मुहम्मद कुली 
कुतबशाह के आरंभिक शासन-काल में गोलकुंडा की आबादी बहुत बढ़ गयी थी। इस 
समस्या पर काबू पाने के लिए मुहम्मद कुली ने मूसी नदी के किनारे नये शहर की 
बुनियाद डाली। हैदराबाद के निर्माण से पहले गोलकुंडा में मकानों की तंगी का जो हाल 
था, उससे तंग आकर, ऐसा मालूम होता है कि वजही ने गोलकुंडा की आबादी से 
बाहर अपना मकान बनाया था जिसकी ओर वह इस शेर में संकेत करता है : 
तंग आमदा अज खाना हमा शहर “वजीही' 
चूँ जानवरों कल्बा बसहरा मी रख़्श बस्त 
बजही की देश-भक्ति और जन्म-स्थान 
मुल्ला वजही ने मस्नवी 'कुतब मुश्तरी' में आत्म-प्रशंसा के साथ-साथ अपने वतन 

की महष्ठिमा का गान भी किया है। अतएव उसके निम्नांकित शे'र दकन में अब तक 
लोकप्रिय हैं और उर्दू भाषा के पहले शेर है जिनमें देशप्रेम की भावना को इतनी 
प्रभावशाली अभिव्यक्ति मिल्री है : 
दकन-सा नहीं ठार सिंसार में 
बंज फाजलाँ का है ठार मे 
दकन है नगीना अगूठी है जग 
अंगूठी की हुरमत नगीना है लग 
दखन मुल्क कूं धन अजब साज है 
कि सब मुल्क होर दखन ताज है 
दखन मुल्क भू तेज खासा अहे 
तिलंगाना उसका खुलासा अहे 
इससे पता चलता है कि वजही गोलकुंडा ही में पैदा हुआ था और उस युग में 
गोलकुडा, तेलंगाना की जान था। 
बजही की धार्मिक आस्थाएँ 
मुल्ला वजही शीआ संप्रदाय का था। मस्नवी 'कुतब मुश्तरी' मे इसके अनगिनत 
प्रमाण मौजुद हैं। नात (हजरत मुहम्मद की प्रशंसा में लिखी रचना) में छब्बीस शेर हैं। 
इसकी तुलना में मन्कबत (अली की प्रशंसा में लिखी रचना) मे इक्यावन शे'र हैं। अगर 
जिक्रे मे'राज के शेर भी नात में शामिल कर लिये जायँ तो इसकी सख्या साठ हो जाती 
है। लेकिन ऐसा मालूम होता है कि जिक्रे मे'राज भी हजरत अली की दयालुता और 
उदारता बताने के लिये किया गया है। वैसे नात का एक शेर है : 
कि चौदह मुलक का तू सुल्तान है 
अली-सा तेरे घर मे परधान है 
हजरत अली के अलावा खुल्फा-ए-राशिदीन में से किसी और का जिक्र नहीं किया 
गया। "जिक़े मेराज' में चर्चित मेराज के बाद अंत में वजही ने लिखा है कि- 
मोहम्मद कूँ जिस रात मे'राज हुई 
न था दूसरा वाँ अल्ली बाज कोई 
इनों तीनों को बात यो फाम है 
समझाना वो चौथे का नीं काम है 
हजरत अली की प्रशंसा में एक जगह तो यह लिखा है : 
खबर सब अहे नेक और बद की तुज 
सुह्ाती है जागा मोहम्मद की तुज 

दूसरी जगह शायद खंदक की जंग के उस प्रसंग की ओर संकेत करता है जब 
इब्न अब्दूद का मुकाबला हजरत अली ने किया था : 
उठे यार सब यार बंद बहोत कर 
भरोसा नबी का अथा तुज उपर 
इसी प्रशंसा में वह खिलाफ॒त के अंतर्विरेधों का जिक्र भी करता है : 
लग्या तुज हुकम बीच जलथल होने 
तू आखिर हुआ सबसे अबबल होने 
वही बल है आखिर जो कुज बल हुए 
जो आखिर हुआ वोच अबल हुए 
फिर कहता है तेरा मुकाम खिलाफुत से कहीं ऊँचा है और मसनद पर तेरा बैठना 
लज्जा की बात है : 
खिलाफृत से ऊंचा तेरा ठार है 
खिलाफत तुजे बैसना आर है 
इसी प्रशंसा के अंत में वह कहता है : 
अली का मुहब नीं जी कोई सच तू जान 
हरामीपने का वही है निशान 
पूरी दास्तान में जगह-जगह हजुरत अली का जिक्र किया है। जब मुहम्मद कुली 
कुतबशाह अजगर को मारता है तो वहाँ भी वजही कहता है कि शाहजादा, अली वर्लों 
की मदद से कामयाब हुआ : 
अली वली थे मददगार वाँ 
खुदाबिन न कोई शै को था यार वाँ 
इसी तरह जब शहजादा बुलंदगढ” पहुँचता है तो राक्षस के किले मे खुदा, मुहम्मद 
और अली का नाम लेकर प्रवेश करता है : 
खुदा होर मोहम्मद अली ले नाऊँ 
रखे कोट में शाह बेशक पाऊँ 
जब वह राक्षस को मारता है तब भी वजही कहता हे : 
अली दस्त थे शै कूँ हर ठार फतह 
कि नुसरत रफ़्ीक होर है यार फृतह 
मेहताब परी, मुहम्मद कुली को विदा करते समय निशानी के रूप में एक घोड़ा 
देती है। वजही उसकी प्रशंसा करते हुए कहता है : 
तुरंग खूब खुश शक्लो वासिल है 
कि हैदर के दुलदुल केरा नसल है 

बहरहाल खुद वजही की मस्नवी से सिद्ध होता है कि वह शीआ सिद्धांतों में विश्वास 
रखता था। सबरस' की भूमिका से भी इसकी पुष्टि होती है : 
“अबल खुदा है, नबी दोयम, सोयम (तीसरा) है 
वली। यो तीन नाउं थे मोमिन के दिल को 
तजल्ली (प्रकाश)। मोहम्मद को जिस रात हुई 
मेराज, वहाँ दूसरा न था कोई अलीबाज।” 
बजही के साहित्यिक जीवन के तीन दौर 
प्रोफेसर अख्तर हुसैन, वजही के फ़ारसी दीवान (हस्ततिखित) के अंतःसाक्ष्य के 
आलोक मे वजही के साहित्यिक जीवन को तीन दौरों में बॉठ जा सकता है :- 
9- मुहम्मद कुली कुतबशाह (१५८० से १६१२ ई.) के जमाने में वजही ने एक 
शायर की प्रसिद्धि और प्रतिष्ठा पाई। 
२- मुहम्मद कुतबशाह (१६१२ से १६२६ ई.) के युग में वह गुमनामी की जिंदगी 
बसर करता रहा। 
३- अब्दुल्ला कुतबशाह (१६२६ से १६७२ ई.) के युग मे वह फिर चमका और 
'सबरस' लिखकर जिंदा जावेद बन गया। 
उसकी फारसी रचनाओं में इन तीनो दौरो की ओर संकेत पाये जाते हैं। मुहम्मद 
कुली के युग में उसके यश का सूर्य मध्याहन पर पहुँच गया था। वह कुतुबशाही 
दरबार का सबसे बड़ा शायर और गोलकुंडा का मलिकुश्शुअरा (कवि-सप्राट) था। निश्चित 
ही उस युग में, जो उसकी ख्याति का युग था, उसे संपूर्ण सुविधाएँ उपलब्ध रही होंगी। 
अपने समय के बादशाह की तरह वह एक रसिक-ृत्ति और विलास-प्रिय शायर था। 
इस जमाने मे उसका जीवन शराब और भोग-विल्ास में डूबा हुआ था। अपनी इस 
दिनचर्या की ओर उसने अपनी फारसी रचनाओं में स्पष्ट संकेत किये हैं। लेकिन जब 
उसका संरक्षक और कृद्रदान उठ गया और सुल्तान मुहम्मद का दूसरा दौर शुरू हुआ 
तो उसके सुख-चैन मे विघ्न पैदा हो गया। सुल्तान अहमद को साहित्य से बैर तो नहीं 
था लेकिन वह शराब और भोग-विलास का शत्रु था। भला वजही जैसे सुर और सुंदरी 
के प्रेमी का निर्वाह ऐसे पवित्र और परहेजगार बादशाह के साथ किस तरह हो सकता 
था। शाही दरबार से उसका संबंध-विच्छेद हो गया। और फिर इसी के साथ दारिद्रय 





१. अमर 

और अभावों ने आ घेरा और देखते-ही-देखते वह एक सुखी आदमी से एक कंगाल 
आदमी बन गया : 
बादशाहे जहाँ मुफलिस अम 
खाक हम नेस्त दर खजाना माँ 
और दकन से इस कदर उकता गया कि स्थान छोड़ने का मंसूबा बाँधने लगा। 
एक शेर में कहता है कि ऐ वजही ! तू अपने इल्मो फज़्ल के रहते हुए इतनी अभावग्रस्त 
जिंदगी क्‍यों जी रहा है ? क्यों नहीं दकन की सरजमीन छोड़कर किसी और मुल्क की 
राह लेता : 
वजीही बाईं फुज्लो हुनर बे सीमो जुर मनशीं 
ब अक्लीम दिगर रो खेज ता कि दर दकन बाशी 
फिर यह कहकर सांतना देता है कि कभी तू दौलतमंद था और आज मुफुलिस 
हो गया है तो इस हालत पर दिल क्यों दुखाता है क्यों जमाने का दस्तूर है कि वह 
कभी साजगार, कभी नासाजुगार : 
गर जु दौलत दर गुदाई आमर्दी गुमर्गी मबाश 
कारे दुनिया ईं चु्नीं अस्त गाह हस्त निगाहे नेस्त 
लेकिन निर्धनता और अभावग्रस्तता ने उसे जीवन की कट्ुु वास्तविकता का 
परिचय करा दिया था। विशेष रूप से इसलिए कि धनाभाव में वह मदिरापान के शौक्‌ 
को पूरा नहीं कर सकता था और फिर 'ुतों' के आगे भी उसे शर्मिंदा होना पड़ता था 
क्योंकि प्रेम भी तो धनाश्रित होता है। इस अनुभूति को वह इन शब्दों में व्यंजित करता 
है; 
शर्मिंदा-ए-बुतानम अर्जी बेजुरी वजीह' 
किस हाल मन ब शाह दकन गुफ्त या नगुफ्त 
सुल्तान मुहम्मद के जमाने में मुहम्मद कुली के युग की शराबनोशी और सारी 


१. मैं दुनिया का बादशाह हूँ, ग्रीब हूँ! मेरे खजाने में मिट्टी तक नहीं है। 

२. मै अयने प्रिय से गरीबी के कारण शर्मिंदा हूँ। दकन के बादशाह से कोई मेरा यह हाल कहे 
या न कहे। 
इन फारसी शै रो का अनुवाद दिनांक २५-३-९० को हो. कमर रईस, दिल्‍ली विश्वविद्यालय 
से हुई बातचीत पर आधारित है - [अनुवादक] 

रंगरेलियाँ खत्म हो चुकी थीं। वजही जैसे रसिक शायर के लिए यह परिस्थिति असह््य 
थी। कहता है कि आजकल बादशाह के भय से इस शहर में शराब की एक बूँद भी 
मयस्सर नहीं है और मैं शराब की गहफिल के बिना जिंदा नहीं रह सकता। तो बताओं 
कि अब क्या कहेँ ? क्या शराब की बजाए भंग पीने लगूँ या अफीम का इस्तेमाल 
शुख्स कर दूं ; 
जु खौफ दरीं शहर बादा पैदा नेस्त 
बे बग मील कुनम या ब॑ कोकनार कुदाम 
और एक जगह बडे क्रोध के साथ कहता है कि कोतवाल की क्या मजाल कि हमें 
शराब पीने रे रोके ? अध्यात्म की भीख माँगनेवालो पर बादशाह का हुक्म नहीं चल 
सकता : 
चीस्त कुदरत शहना शा ता मना अजुबादा कुनद 
बर गदायान तरीकृत हुक्मे शाहंशाह नेस्त 
अपनी एक गृजुल में उसने यह संकेत भी किया है कि किसी निर्दयी खुदा ने, 
जिसके दिल में पहले से ही में! खिलाफ नफरत की आग भरी हुई थी, मौका पाकर 
बादशाह को मेरी ओर से रुष्ट कर दिया और मेरी नेकनामी को नुकसान पहुँचाया। 
यह बताना मुश्किल है कि इन शैरों मे वजही ने किस बादशाह की ओर संकेत किया 
है। अनुमान यह है कि यह संकेत सुल्तान मुहम्मद की तरफ है। 
आखिरिकार समय बदला। अब्छुल्ला कुतबशाह ने सल्तनत की बागडोर सँभाली 
तो वजही के दिन भी फिरे। नये बादशाह ने इस वयोवृद्ध और पुख्ता शायर को अपने 
दरबार में आमंत्रित किया और दरबार के सम्मानित लोगों और शायरों ने उसे सिर 
आंखों पर बैठाया। इस नये दौर का उसने बड़े उत्साह के साथ स्वागत किया। कहता 
है कि तुम्हें खबर नहीं कि दौरे तंग दस्ती खत्म हो गया। अब मैंने भीख माँगने और 
मुँह छुपाने की जिंदगी खत्म कर दी है और नये बादशाह के स्नेह व कृपा से फिर 
धनवान हो गया हूँ : 
नशनीदा 'वजीह' गदाई गुजाश्तम 
शुश्तम तवंगर अजुकरम बादशाहे नो 
घुल्‍ला बजही - सूफी या सुरा-सुंदरी का प्रेमी ? 
डॉ. नूझल सईद अख्तर, प्रो. अबुल कांदिर सरबरी मरहूम, हामिद छपर्ी और 

डॉ. 'जोर' ने वजही को सूफी के रूप मे प्रस्तुत करने की कोशिश की है जिसमें वे 


असफल हे हैं। 
वास्तव में वजही शराब ही नहीं सुंदरियों का भी प्रेमी था। अपनी इन्हीं रूचियों 
के कारण वजही को मुहम्मद कुतब शाह के शासन-काल में उपेक्षा का जीवन बिताना 
पड़ा था| वह एक महान शायर और गद्यकार था, एक मँजा हुआ कलाकार था किंतु 
सूफी नहीं था। हालाँकि उसने तसबुफ (अध्यात्म) पर एक गद्य-रचना 'ताजुलहकायक' 
की थी। वह खुला हुआ एक सुरा-सुंदरी प्रेमी था। वह स्वय कहता है : 
मन-ओ-किनार-ए-निगारे-ओ-शराबो-ओ शब हमाशब 
रसीदा सीना बसीना कशीदा लब दर लब' 


१, मेरी प्रेमिका की गोद है, शराब है और रात है। मैं सीने से सीना मिलाकर और होठ से होंठ 
मिलाकर शराब खींचता रहता हूँ। 


उर्दू की पहली मौलिक मस्नवी 
कुतब खत 


उर्दू के पितामह मौलवी अछुल हक ने ही 'सबरस” के बाद वजही की मस्नवी 
'कुतब मुश्तरी' की खोज की और 'सबरस' से पहले उर्दू जगत को इससे परिचित 
कराया | १९३९ ई,. में अंजुमन तरक्की उर्दू (हिंद) नयी दिल्ली ने इसे प्रकाशित किया | 
मौलवी साहब ने इस मस्नवी को सिर्फ दो हस्तलिखित पांडुलिपियों की सहायता से 
संपादित किया है। 

वजही ने यह मस्नवी मुहम्मद कुली की मृत्यु से सिर्फ दो साल पहले ही यानी 
१६०९-१० ई. (१०१८ हिजरी) मे बारह दिन में कह डाली थी। यह दखनी की पहली 
मुद्रित मस्‍्नवी है। यद्यपि इसके विभिन्‍न खंड अलग-अलग दास्तानों के टुकड़ों के जोड़ 
मालूम पड़ते हैं। उदाहरण के लिए, बादशाह के संतान न होना, बड़ी मन्नतों के बाद 
होना, शहजादे का सपने में अद्ृष्ट सुदरी पर मोहित होना, फिर उसकी खोज में घर 
से निकलना, अजगर और राक्षस को मारना, देव, परी, जिन आदि अतिप्राकृतिक तत्तों 
में कोई आकर्षण नहीं है। अलबत्ता इस मस्नवी की सबसे बड़ी विशेषता उपमाओ और 
प्रतीकों की नवीनता है। 

वजही मस्नवी का आरंभ हम्द', मुनाजात', नाता और मन्कृबत' की पुरानी 
परंपरा के अनुसार करता है। 

वजही ने हम्द से ही मस्नवी का जो ठाठ बाँधा है, वह वजही और ग॒ब्वासी की 
प्रतिदंद्विता की भूमिका है। इस मस्नवी से प्रतिद्रंद्वित का आरंभ होता है जो कमोबेश 
तीस वर्ष तक जारी रहता है। 

मस्नवी 'कुतब मुश्तरी' वजही की गवोंक्तियों का आरंभ है और 'सबरस” उनका 
अंत। 
रचना का उद्देश्य 

खान रशीद के मत में वजही ने 'कुतब मुश्तरी' पुरस्कार प्राप्त करने के उद्देश्य 
से लिखी। लेकिन मेरा विचार है कि पुरस्कार-प्राप्ति के अलावा भी मस्नवी की रचना 
का एक उद्देश्य था। 


9, खुदा की तारीफ २. खुदा से दुआ करना ३. रसूल की तारीफ ४. दीन या मजृहब के बुजुर्ग 
लोगों की तारीफ । इन चारों अपेक्षाओं को पूरा करने के बाद शायर मस्नवी की मूल कथा 
पर आता है। 

१ - वह यह कि दखनी उर्दू में मौलिक मस्नवी कही जाये। क्योंकि हम देखते 
हैं कि दखनी मस्नवियाँ, फारसी मस्नवियों या दास्तानों के काव्यानुवाद हैं। यही कारण 
है मस्नवी 'कुतब मुश्तरी' को पहली मौलिक मस्नवी होने का गौख प्राप्त है। 

२ - दूसरा महत्त्वपूर्ण उद्देश्य काव्य-चना संबंधी दृष्टिकोण अ्स्तुत करना था जो 
विस्तार से 'दर शरह शे'र गोयद' क्षीर्षक के अंतर्गत प्रस्तुत किया गया है। और निश्चय 
ही यह एक असाधारण बात है जो किसी दूसरी मस्नवी मे नहीं मिलेगी। 

३ - मुल्ला गृव्वासी को मुहम्मद कुली के दरबार में आने से रोकना भी एक 
उद्देश्य था जिसमें वजही सफल हुआ। इस मस्नवी से ही दखनी उर्दू की पहली धागा 
का आरंभ होता है और इसका अवस्तान 'सबरश” की रचना है। मस्नवी में गर्वोक्ति के 
शे'रों को केवल पुरस्कार प्राप्त करने का साधन-मात्र नहीं समझ्नना चाहिए। गवोकिति 
की लय भाषा की नयी भंगिमा के कारण इतनी तीव्र हो जाती है कि दखनी गद्द में भी 
वजही इसका एक नया कीर्तिमान स्थापित कर देता है। यह सब अपने प्रतिद्वंद्वी से लोहा 
मनवाने के लिए किया गया था। यह और बात है कि गृब्बासी अब्दुल्ला कुतबशाह के 
दरबार में राजकवि बन जाता है और वजही को दरबारी भोर्वे पर पराजित करता है। 
लेकिन साहित्यिक मोर्चे पर 'सबरत्त' के कारण वजही अपराजैय ही रहता है। 

४ - कला का प्रदर्शन भी मस्नवी की रचना का एक बड़ा उद्देश्य था। वजही ने 
उपमाओं एवं प्रतीकों का कौशल दिखाया है और भाषा-शिल्प के आधुनिक प्रयोग किये 
हैं। 

५ - शीआ आस्थाओं के प्रचारञसार के पहलू को नजरअंदाज नहीं किया जा 
सकता। , 

वजही ने सुल्तान मुहम्मद कुली कुतबशाह की शान में, मस्नवी के फार्म में एक 
विस्तृत कृसीदा लिखा जो मस्नवी 'कुतब मुश्तरी' के नाम से जाना जाता है। निस्संदेह, 
यह वजही की असाधारण प्रयोग-क्षमता और आधुनिक सर्जनात्मकता का एक तुच्छ 
चमत्कार है। क्योकि दरबार में कसीदागोई ही पुरस्कार प्राप्ति का एक बड़ा साधन था। 
इसलिए वजही ने अपनी सारी क्षमता कृसीदागोई पर ही व्यय कर दी है कि न वह 
कथानक को सँवार सका और न चरित्रा-चित्रण के साथ न्याय कर सका। 

“कुतब मुश्तरी” में सिर्फ बारह पात्र हैं। संभव है वजही ने भी मुहम्मद कुली की 
तरह बारह इमामों की सख्या के आधार पर बारह पात्र रखे हों। मोहम्मद कुली ने इसी 
विचार से “महल कोह-ए-तूर” के बारह बुजों में अपनी खास “बारह प्यारियां' रखी थीं। 
वह कहता है : 

नबी सदके बारह इमामा करम थे 
करो ऐश जम बारा प्यारियां सूं प्यारे| 

और वे बारह पात्र ये हैं : - 

१ - इब्राहीम कुली कुतबशाह -१५८० ई. में जिनका निधन हो चुका था मस्नवी 
में नायक के पिता के रूप में है। इसलिए इस मस्नवी में इब्राहिम कुतबशाह की जो 
प्रशंसा है वह कथा के अंग के रूप में है न कि तत्कालीन बादशाह के लिहाज से। और 
मुहम्मद कुली कुतबशाढ की प्रशंसा इसलिए नहीं कि वह स्वयं कथा-नायक है। 

२ - मुहम्मद कुली कुतबशाह - मस्‍्नवी का नायक| 

३ - अतारद - चित्रकार। नायक का परामर्शदाता और अंतरंग। 

४ - मुश्तरी - नायिका, बंगाल की शहजादी। 

५ - जोहरा - मुश्तरी की बहन, मिररख खा की प्रेमिका, गीण कथा की नाबिका। 

& - मिर्खख खां - शाह सरतान के वजीर असद खां का बेटा, जोहरा का प्रेमी, 
गौण कथा का नायक। कुतब ने उसे देव की कैद से छुड़वाया। फिर जोहरा से शादी 
कराई और बगाल का तख्त भी उसके हवाले किया। 

७ - शाह सरतान - हल्ब का बादशाह, मस्नवी में सिर्फ उसका नाम आता है! 

८ - वजीर असद खां का पिता, शाह सरतान का वजीर, मस्नवी में सिर्फ उसका 
नाम आता है। 

९ - महताब परी - कु तब उसे अपनी बहन बना ले ता है ! 

१० - सुलखन परी - महताब की दासी और अंतरंग। 

११ - मेहरवान - मुश्तरी की दाई और अंतरंग | 

१२ - खुश आवाज - गायक, उत्सव और हर्ष के अवसर पर गीत गानेवाला। 

मस्नवी 'कुतब मुश्तरी” में चरित्र-चित्रण बहुत सामान्य है। नायक के स्वभाव 
में अधैर्य और नासमल्ली मुखर है। उसे हर कृदम पर अतारद की मंत्रणा की आवश्यकता 
महसूस होती है। और यहाँ तक कि जब वह मुश्तरी से मिलता है तो दोनों भावनाओं 
के आवेग में बह जाते हैं, अतारद को उन्हें टोकना पड़ता है। 

मुश्तरी का चरित्र भी प्राणवान नहीं है। वह एक अक्खड़ और भाुक स्त्री है। 
अलबत्ता मुहम्मद कुली के माता-पिता और मेहरवान के चरित्र बड़ी खूबी के साथ पेश 
किये गये हैं। यद्यपि दाई का उपदेशक जैसा रूप कहीं-कहीं खटकता जैसे वह कर्मचारी 
न हो। लेकिन वजही इसकी चारित्रिक विशिष्टता का एहसास पैदा कर देता है। इसलिए 
बुरा मालूम नहीं होता। 

दास्तान के समूचे वातावरण के विभिन्‍न स्तरों के बीच आंतरिक एकता का 
एहसास कला की अनिवार्यता है और कला की इस अपेक्षा की ओर से उदासीनता 
निश्चय ही एक बहुत बड़ा दोष है। वजही के यहाँ इस आंतरिक एकता के एहसास 

का भी अभाव है। अतिप्राकृतिक चीजों के चित्र अधूरे हैं और जादुई वातावरण की 
सृष्टि में वजही बुरी तरह असफल रहा है। अतिप्राकृतिक देव और अजगर इतने कमजोर 
और बेजान नजर आते हैं जैसे उनमें जान ही न हो और इस तरह घटनाओं की गंभीरता 
का एहसास तक नहीं होता। 

बजही ने अतिप्राकृतिक चीजों का चित्रण अपनी युगीन कल्पना के अनुसार 
किया है। उदाहरण के लिए अजगर आग उगलता है। साँस लेता है तो चिंगारियाँ और 
घुआँ निकलता है। एक निर्जन क्षेत्र में एक पहाड़ की गुफा में रहता है। उसकी आँखें 
मशाल की तरह जलती रहती हैं। कोई और जीव-जंतु उसके समीप नहीं जा सकते। इन 
विशेषताओं के रहते हुए तलवार के एक हाथ में दो टुकड़े हो जाते है। 

राक्षस के तीन सिर, चार हाथ, बड़े-बड़े दाँत और बालों की जगह साँप हैं। हर 
सुबह नौ हाथियों का नाश्ता करता है। कुकर्मी, चरित्रहीन और धूर्त है। लेकिन 
आयत-उल-कुर्सी' पढ़कर फूँक देने से पास नहीं आता और सीधा एक तीर में जहन्नुम 
पहुँच जाता है। तलवार के एक ही वार में बीस कोस पर जाकर उसका सिर गिरता है। 

“बलंदगढ़' और “विकट पहाड़' इस भूमि पर ऐसे स्थान हैं जो सुनसान निर्जन 
और दुर्गम हैं। मनुष्य वहां फटक नहीं सकता। बलाओं का अडूडा है। जलवायु ऐसी 
प्रतिकूल है कि कोई जिंदा नहीं रह सकता। मगर शहजादे पर इसका कोई असर नहीं 
होता। कोहकाफु पर परिया रहती हैं। 

महताब परी और मिर्रीख खा के किस्से अवांछित हैं। सिर्फ किस्सा-दर-किस्सा 
की रिवायत की खानापूरी की गयी है। 

महताब और कुतब को जूबर्दस्ती बहन-भाई बनाना बहुत अस्वाभाविक प्रतीत 
होता है। इसका कोई औचित्य नहीं बताया गया। हालांकि दास्तानों में एक नायक चार 
शादियाँ आराम से करता है। वजही ने इस मुकाम पर जबर्दस्त ठोकर खाई है। 
भाषाभिव्यंजना एवं संवाद 

वजही ने “कुतब मुश्तरी” में कई स्थलों पर भाव-चित्रण में अदूभुत कौशल का 
परिचय दिया है। उदाहरण के लिए जब शहजादा विदा होता है तब यह स्थल बहुत 
मार्मिक हो उठता है। शहजादा माँ-बाप से कहता है कि मैं दिल के हाथों लाचार हूँ 
और अब नहीं रह सकता। ये शे'र प्रसंग की दृष्टि से निहायत ही सच्चे और प्रभावशाली 
हैं; 


१. वह आयत, जिसे शत्रु से सुरक्षा पाने के उद्देश्य से पढ़कर फूँका जाता है। 

निकलना किसे घर से भाता अहे 
मुंजे दिल यो सितमी ल जाता अहे 
मुंजे यां रहना भोत मुश्किल अहे ._ 
कि इतना किया सब सूं ये दिल अहे 
मुश्तरी, कुतबशाह की तस्वीर देखकर जब बेसुध हो जाती है तो दाई की भावनाओं 
को बड़ी सुंदरता के साथ व्यजित किया है : 
नवा महल है क्‍या हुआ याँ इसे 
लेकर जाऊं याँ ते अता काँ इसे 
मुश्तरी को सुध आती है। दाई के आग्रह और सांत्वना के बाद वह दिल की 
बात कहना चाहती है। लेकिन रहस्य के प्रकट हो जाने का संकोच है। जूबान लड़खड़ा 
जाती है : 
जुबाँ मन मने लटपटाती अहे 
नहीं बात यकायक आती अहे 
अंत में जब मुश्तरी, दाई को कुतब की ओर संकेत करके कहती है कि इसने 
मुझे बेसुध किया तो दाई भी तस्वीर देखकर चकित रह जाती है। लेकिन नसीहत के 
तौर पर कहती है : 
तू चंचल चतर नार इतनी सी है 
बड़ी छंद भरी भोत फित्मी सी है 
यो कैसा अहे इश्क जो तू करी 
भली है तू शाबाश जो नीं डरी 
लेकिन वास्तविकता यह है कि कुछ स्थलों को छोड़कर संवाद औसत दर्जे के हैं। 
बात को अकारण तूल देकर आयासपूर्वक नसीहत की गुंजाइश पैदा की गयी है। इसके 
संवादों में अच्छा-खासा भाषण का रंग दिखाई देता है जिसके कारण प्रश्न-उत्तर की 
नोंकलझोंक का स्वाद गायब हो गया है| यहाँ तक कि बात-चीत में कहीं-कहीं सामान्य 
शिष्टाचार का ध्यान भी नहीं रखा गया है। 
आरंभ में ही समाचार जानने से पहले शहजादे के मॉ-बाप का शहजादे के पाँव 
पड़ना और फिर बातचीत करना उचित प्रतीत नहीं होता। शहजादा भी बड़ी 
अनौपचारिकता से अपने प्रेम के उद्गार सुना देता है। सिर्फ इस बात को लेकर 
असमंजस में है कि सपने का जिक्र करे या न करे ? मा-बाप उसे सांत्वना देने का प्रयास 
करते हैं। सुंदर स्त्रियों के बीच शहजादे को रखा जाता है। फिर बादशाह स्वयं आकर 
पूछता है - 'तेरा जीव इतनो में किस पर है कह ?' बाप-बेटे में ऐसी अनौपचारिकता 

कम से कम भारतीय संस्कृति के अनुकूल तो नहीं है। और फिर शहजादा इस पर 
संकोच नहीं करता बल्कि वह तुरंत भाषण देता है कि बेशक इनमें एक से एक बढ़कर 
हसीन है मगर मुश्तरी की बात इनमें से किसी में नहीं। यह लम्बा भाषण संवादों की 
साभिप्रायता, सार्थकता और सहजता को क्षति पुुँचाता है। 
अभिप्नाय यह है कि पूरी मस्नवी में विस्तृत संवाद है जिनमें उपदेश का स्वर 
प्रधान है। अलबता मेहरबान और दाई के कुछ संवाद रोचक और स्वाभाविक है। 
दृश्य-चित्रण 
बजही ने 'कुतब मुश्तरी' में दृश्य-विधान के अप्रतिम उदाहरण प्रस्तुत किये हैं। 
जैसे मजलिस-ए-तरन, शहजादे का ख्वाब, बुलंदंगढ़, विकटकोट, अजगर, राक्षस आदि 
का चित्रांकन बहुत अच्छा है। महताब परी का बाग और मुश्तरी के महल में अतारत 
की चित्रकारी भी खूब की : 
विचित्तर चित्र वो चतर ने लग्या 
भस्नवी के अंत में 'बरदिन मुहम्मद कुली बकारत'” मुश्तरी” शीर्षक के अंतर्गत 
वजही ने मुश्तरी- कुतब के सेज-संग्राम का-बहुत ही जीवंत चित्र खींचा है। क्योंकि 
हमारी कविता तथा गध की दास्तानो की यह विशेषता है कि वे ऐंद्रिकता को सही 
पर्रिक्ष्य में उभारती हैं लेकिन औचित्य के अभाव में यही ऐंद्रिकता, अश्लीलता का 
पर्याय बन जाती है। ऐंद्रिकता का तत्त्व विश्व की समुची लोक कथाओं और दास्तानों 
में एक विशेष रंग के साथ विद्यमान है। 
नैतिक दृष्टिकोण 
वजही ईश्वर को अखिल सृष्टि का नियंता मानता हैं। हम्द में (प्रशंसा) ईश्वर के 
समस्त नाम और गुण एक-एक कर गिनाये गये हैं। उसकी अद्वैत में आस्था है : 
अपी शहर आपीच बाजूर है 
अपे बेचे आपी खरीदार है 
मनुष्य ईश्वर के विधान के आगे विवश और असहाय है। 
हजूरत रसूल दयालु, अंबिया के दीपक, रसूलों के कृपालु, और मोमिनों के 
हितैषी हैं ; 
तूं सुल्तान, मुसहफ्‌ अलम है तेरा 
नबियां होर वालियां सब हशम है तेरा 
हजरत अली बहादुर, उदार, शीलवान और काफिरों का नाश करनेवाले हैं। लेकिन 


१. कीौमार्य, दुँवारापन 

इसमें अतिशयोक्ति के कारण इस्लाम को तलवार के बल पर फैलाने की बात कही गयी 
है। यह एक गृुलत आरोप है : 
किया मोमिनां काफिरा मार मार 
कुफ़ का दंदी, दीन को दोस्तदार 
शिष्टाचार में आतिध्य का बड़ा महत्त है। मनुष्य को सहृदय होना चाहिए। अनुग्रह 
और कला को प्रोत्साहन बादशाह को शोभा देते हैं। कला को क्षति पहुँचाना बादशाह 
के लिए अशोभनीय है। 
संसार नश्वर है, इससे शिक्षा लेनी चाहिए : 
कि दायम रहने का नहीं ठार याँ 
नहीं कोई आया है दो बार याँ 
संसार कई तरह से मनुष्य को ईश्वर से उदासीन बना देता है : 
भुलाती है दुनिया बहुत साज सूँ 
न को जीऊ ला इस दगा बाज सूँ 
घमंड नहीं करना चाहिए। तृष्णा से दूर रहना चाहिए। लोभी और कामांध हमेशा 
दुःखी रहता है। 
न्याय बड़ी चीज है और उपासना से भी अधिक सम्माननीय है। 
जिसे दुःख न हो सुख का मूल्य नहीं जानता। 
मोमिन और मुसलमान को नम्नरहदय और लज्जाशील होना चाहिए। इसी तरह 
सहानुभूति, स्वार्थत्याग, उदारहदयता और परुःख कातरता से संबंधित अनेक शे* पाये 
जाते हैं। 
देश-प्रेम पर भी बल दिया गया है। 
आस्थाएँ एवं विश्वास 
वजही ने प्रायः सात और नौ की संख्या की अधिक महत्त्व दिया है। उसके ज्ञान 
के अनुसार सात समुद्र और सात पृथ्वीलोक हैं। नौ आकाश हैं। सूर्य, चंद्रमा और 
नक्षत्र परिक्रमा करते हैं। और संसार के स्वामी की खोज में रहते हैं। पृथ्वी स्थिर है। 
प्राचीन हिंदू मिथक के अनुसार वह पृथ्वी को शेषनाग के फन पर टिका हुआ बताता 
है। हिंदू विश्वासों के अनुसार यह भी प्रचलित है कि पृथ्वी के नीचे पानी है जिसमे 
एक मछली है। इस मछली पर एक गाय खड्डी है जिसने अपने सींग पर पृथ्वी का बोझ 
उठा रखा है। पृथ्वी और आकाश दोनों अधर में लटके हुए हैं : 
मुअल्तक रख्या है जमीन आसमान। 
इसी तरह मनुष्य चार तत्वों का पुंज है। 

बनाया तूं आदम को भी चाव सूँ 
सो खाक होर अगन, पानी होर बायु सूँ 
आग के लिए चकमक का ही प्रयोग होता था। कुमैत, कूड़ा-करकट को अपनी 
ओर खींच लेता है : 
कि लबदा ए ज्यूं कुहर बाकाह कूं 
अतः मानवीय चिंता और जिज्ञासा की दद्धिता ने श्रद्धाहीनता और अतिप्राकृतिक 
तत्त्तों को बढ़ावा दिया। इसके साथ ही जिन रहस्यों की वास्तविकता को मनुष्य की 
बुद्धि न जान सकी उन्हें पारलौकिक सत्ता से जोड़ दिया है। 
रीति-रिवाज ;ल्‍ 
“कुतब मुश्तरी” में अंत्येष्टि की रीति का उल्लेख नहीं है। हर्ष के अवसर पर लोग 
बादशाह को तोहफे और नजरें देते और अपनी हैसियत के अनुसार इनाम और जागीर 
पाते। मनोरंजन के लिए सभाएँ आयोजित होती थीं। नृत्य, संगीत और शराब के दौर 
चलते। महफिल सजाने के लिए खूब रोशनी की जाती। 
यात्रा पर निकलते समय ईश्वर को सौंपा जाता और ।नेशानी दी जाती पर्दे का 
रिवाज था। लेकिन यह बात कहीं-कहीं आती है। दक्षिण में पर्दा-प्रधा का प्रचलन ब्राह्मणों 
ने किया था| इसलिए हिंदुओं में पर्दे का रिवाज मुसलमानों के आगमन से पूर्व भी था। 
बादशाह जब चाहता देश भर की रूपवान स्त्रियों को बुला सकता था। विवाह 
के बाद दुल्हन की मुँह-दिखाई की रस्म होती। बधाई और आशीष देने के लिए पानी 
वार कर पिया जाता : 
कि पानी पितियां उस ऊपर वार-वार ' 
अमीर खुसरो ने 'ऐजाज-ए-खुस्नविया' में पान के बारे में बहुत-कुछ लिखा है। 
लेकिन दक्षिण वाले भी उत्तर भारत के लोगों से कुछ पीछे न थे। वजही भी पान का 
जिक्र करता है: 
कर्धी कोई खिलाती अथी पान आ 
साइत देखकर यात्रा शुरू की जाती। उमराव और शहजूदे यात्रा में सेना के 
साथ गुलाम, बाँदी, गायक और कृन्वाल आदि भी ले जाते थे। शराब के साथ उससे 
जुड़ी हुई वस्तुएँ - सुराही, प्याला, मटका, साकी, गजक, कबाब और सुगंधित पदार्थ 
आदि भी विधमान हैं। ऊद, केवड़ा, गुलाब, सिंदूर और गुलाल आदि का भी जिक्र है। 
चित्रकला में 'मानी” व “बहजाद”' ही मूर्द्धन्य कलाकार समझे जाते थे। प्रकृति 


१, ईरान का एक प्रसिद्ध चित्रकार जिसका जन्म ८३१ ई. में हुआ था 
२३. ईरान का एक प्रसिद्ध चित्रकार। 

के चित्रों से दीवारों को सजाया जाता। बाजारों में दलाल भी होते : 
मुश्ताकी' के बाजार में मैं बैचती हूँ जीव 
दल्लाल किधर होर खरीदार कहाँ है ? 
वाद्य-यंत्रों में बाँसुरी, चंग, रबाब, ठछोल और जलाजल का जिक्र है। हाथियों की 
अमारी, ऊँट पर बाँधने की काठी, साँप और सपेरों का भी जिक्र है। 
सभ्यता एवं संस्कृति 
मस्नवी 'कुतब मुश्तरी' में उस युग की सम्यता एवं संस्कृति की झाँकी भी दिखाई 
देती है। विभिन्‍न व्यवसायों, विशिष्ट और साधारण लोगों के जीवन, रहन-सहन के तरीके 
और शिष्टाचार से संबंधित अनेक सूचनाएँ मिलती हैं। हमें सहज ही मालूम हो जाता 
है। कि उस युग में दरबारों में सल्तनत के सामंतों के अलावा विविध कलाओ के ज्ञाता 
भी हुआ करते थे। दरबारे-खास और दरबारे-आम का भी रिवाज था। 
बादशाह के चरित्र मे प्रजा-वत्सलता, उदारता और न्यायप्रियता का होना जरूरी 
बताया गया है। ज्योतिषी भी दरबार से जुडे हुए थे। जो शकुन-अपशकुन में विश्वास 
न रखनेवाले बादशाहों के विभिन्‍न कार्यों पर अपना आदेश देते। जन्म-कुंडली का 
रिवाज हिंदू सभ्यता के प्रभाव से मुसलमानों में भी पाया जाता था। ज्योतिष-विद्या का 
संबंध प्रायः ब्राह्मणों से था। मुहम्मद कुली के जन्म पर भी शकुन विचार किया जाता 
हैः 
लग्या देखने फाल' अंबर रम्भाल 
अकबरी दरबार के प्रभाव से दकन में बादशाह को सिजदा करने की रस्म भी 
पाई जाती है : 
अतारद किया शाह को सिर भों में धर 
दरबार से जुड़े हुए शिल्पकार, चित्रकार, शायर और सुलेखक भी हुआ करते थे। 
यहाँ तक कि उल्मा , उस्ताद और मुल्ला आदि भी विशिष्ट स्थान रखते थे। जश्ने-तरब 
(उत्सव आदि) के लिए साजिंदे, गायक और नर्तक भी नौकर रखे जाते थे। ललित 
कलाओं के अलावा सिपहगरी और पहलवानी की भी बड़ी क॒द्ध की जाती। सिपाही सिर 
पर तुर्र लगाते थे : 
कि तुर्कां सर पर तुरे लाये हैं 
महलों में दूध पिलाने और बच्चों की देखभाल के लिए दाई रखी जाती थीं : 


१. अभिलाषा २. शकुन ३. रम्लविधा का ज्ञाता ४. ज्योतिषी 


३२ मुल्ला वजही 


सो पखवे में शह दाई की यूं अछे 
कचा मोती सीपी मने ज्यूं अछे 

इसमें बच्चों के पालने और झुनझुने का भी जिक्र है। दाई बड़ी आयु तक संरक्षको 
जैसा सम्मान पाती थी। उसके साथ आम कर्मचारियों का-सा बयवहार नहीं किया जाता 
था। बल्कि बड़ी सम्मान की दृष्टि से देखी जाती थी। वह बुजुर्गों की तरह रोक-टोक 
करने का अधिकार रखती थी। मेहरवान दाई का उपदेशक जैसा व्यवहार इसका प्रमाण 
है। वह मुश्तरी के जवान हो जाने के बाद भी उसी बुजुर्गाना अंदाज में डॉँटती नजर 
आती है। गुस्सा और नाराजी भी व्यक्त करती है। यहाँ तक कि वह दूध न बख्शने 
की धमकी तक देती है। 

हरम में बादशाह की बेगमों और लौंडियों के अलावा ऐसी औरतें भी होतीं जो 
बादशाह की सेवा में रहतीं, पातुराएँ कहलाती थीं। वे सुंदद और रूपवान होने के 
साथ-साथ रीति-रिवाज और सभा के शिष्टाचार से भी वाकिफ होतीं । 

महल में भी गायको और नर्तकों को नौकर रखा जाता था ताकि बेगमों, शहजादियों 
और उनकी सहेलियों का दिल बहला सकें।. एक-दो कनीजें अंत्रंग होने का दर्जा भी 
रखती थीं जो बड़ी गोपनीयता के साथ विशेष सेवाएँ भी करती थीं, जैसे महताब के 
साथ सुलखन परी। महल के ऊँचे होने पर गर्व किया जाता था। महल में दुर्ज और 
कंगूरे जुरूर होते। महल का आंतरिक भाग चित्रकला और नवृकाशी से सुसज्जित 
होता। महल से लगा हुआ बाग जरूर होता। 
मुश्तती और भागमत्ी 

निकट अतीत में हैदराबाद में डॉ. मुहीउद्दीन कादरी 'जोर' और हारून खां शेरवानी 
के बीच भागमती की कहानी को लेकर एक साहित्यिक विवाद हो चुका है। डॉ. “जोर” 
भागमती को वास्तविक और प्रो. शेरवानी 'कहानी' ठहराते हैं। 'सबरस' (मासिक) 
हैदराबाद के हॉ. जोर विशेषांक में 'जोर' और शेरवानी के विस्तृत लेख पक्ष और विपक्ष 
में प्रकाशित हो चुके हैं। 'जोर' और शेरवानी के समर्थकों में इस विषय पर अब भी 
नोंक-झोंक हो जाती है। | 

डॉ. 'जोर' का विचार है कि मुल्ला वजही ने मस्नवी 'कुतब मुश्तरी' में भागमती 
और मुहम्मद कुली के प्रेम को शायरी में ढाला है। 

विशुद्ध ऐतिहासिक दृष्टिकोण से इस किस्से पर नजुर डाली जाय तो हमें मुहम्मद 
कुली के समकालीन इतिहास में सिर्फ 'तारीखे-फरिश्ता' ही ऐसी पुस्तक मिलती है जिसमें 
भागमती या भागनगर का जिक्र मिलता है। 'फुरिश्ता' ने अपने इतिहास के उसी खंड 
में कुतबशाही खानदान की दास्तान लिखी है। १६०९ ई. तक अर्थात्‌ हैदराबाद की 

बुनियाद से अञरह साल बाद तक की घटनाओं का वर्णन किया है। और यह एक 
स्वाभाविक बात है कि परवर्ती इतिहासकारों ने इस वर्णन को प्रामाणिक मान लिया हो। 
लेकिन यदि हम “फरिश्ता' के समकालीन इतिहास-ग्रंथों पर दृष्टिपात्‌ करें, चाहे वे 
बीजापुर में लिखे गये या अहमदनगर में या स्वयं गोलकुंडा में तो हमें मालूम होगा कि 
इनमें से किसी एक में भी भागमती या भागनगर का उल्लेख नहीं है। 

मौलवी अछुल हक साहब ने 'कुतब मुश्तरी' की भूमिका में स्पष्ट शब्दों में इस 
बात से असहमति व्यक्त की है कि यह मस्नवी मोहम्मद कुली और भागमती की सच्ची 
प्रेम-कहानी है। मस्नवी “कुतब मुश्तरी' पर यदि सुक्ष्म दृष्टि डाली जाय तो वजही की 
नवीनता और आधुनिकता का अन्वेषण करनेवाली प्रतिभा का पता चलता है। वजही 
ने 'कुतब मुश्तरी' की कथा का आधार बादशाह की खानदानी खिताब 'कुतब' को 
बनाया है। जिस तरह संपूर्ण तारामंडल एक स्थिर और अटल तारे 'कुतब' के आसपास 
परिक्रमा करता दिखाई देता है, उसी तरह मस्नवी के तमाम पात्र कुतब के गिर्द घूमते 
हैं। कुतब का सबसे ज्यादा विश्वास-पात्र अतारद है। कुतब अपनी इच्छा से बंगाल 
की सल्तनत मिर्रख खाँ को दे देता है। जो 'जल्लाद फुलक' या 'तुर्क फुलक' की भांति 
शक्तिशाली है। 'जोहरा' जो सबसे ज्यादा प्रकाशवान तारा है और 'महतताब' जो हमारी 
धरती का एक मात्र चंद्रमा है, ये सब जैसे अपने आपको 'कुतब' के साथ एकमेक 
करना चाहते हैं। वास्तविकता यह है कि मस्नवी 'मुश्तरी' एक रोमानी रूपक है और 
इसका असलियत से सिर्फ इतना संबंध है कि कुतबशाह का हुक्म तमाम मुल्क पर 
चलता था। कथाकार ने इसे सुंदर ढंग से प्रस्तुत किया है कि मुश्तरी तक उसके चित्र 
पर मुग्ध हो जाती है। वह इतना शक्तिसंपन्‍न है कि दूर-दराज॒ के इलाके बंगाले को भी 
मिर्रख खां को सौंप सकता है। इस मस्नवी का भागमती की कहानी से दूर का भी 
संबंध नहीं। 

इन तथ्यों के प्रकाश में यह बात स्पष्ट हो जाती है कि न तो वजही की मस्नवी 
की नायिका 'मुश्तरी' ही 'भागमती' है और न ही मुहम्मद कुली की मुश्तरी और हैदर 
महल ! सचाई यह है कि यह तमाम कहानी 'फुरिश्ता' के कल्पनाशील मन की उपज 
है। लेकिन याद रहे कि 'फ्रिश्ता” के अधिकांश वृत्तांत गृतत और अविश्वसनीय साबित 
हो चुके हैं। 
कुत्तब मुश्तरी की साहित्यिक महत्ता 

डॉ. ग्राहम बैली अपनी पुस्तक 'ए हिस्ट्री ऑफ उर्दू लिटरेचर' में 'कुतब युश्तरी' 
को उत्कृष्ट मस्नवी ठहराते हैं। जबकि मौलवी अब्भुल हक के मतानुसार यह मस्नवी 
कोई श्रेष्ठ कोटि की रचना नहीं है| प्रो. सैयद एहतिशाम हुसैन, डॉ. ग्राहम बैली की 
राय से सहमत हैं। 

मौलवी अब्दुल हक साहब जो “कुतब मुश्तरी' को श्रेष्ठ कोटि की मस्नवी नहीं 
मानते वे भी इसकी उपमाओं और प्रतीकों के प्रशंसक हैं। बकौल डॉ. नजीर अहमद 
साहब के इंद्रिय-संबंधी उपमाएँ ग्यारहवीं सदी हिजरी में प्रचलित हो चुकी थीं। वजही 
की 'कुतब मुश्तरी” इब्राहीम आदिलशाह की “किताब नौरस', कुल्लियात मुहम्मद कुली 
कुतबशाह और अब्दुल के 'इब्राहीम नामा' में इंद्रिय-संबंधी उपमाओं की भरमार है। 
“कुतब मुश्तरी' की झिलमिलाती, सुंदर और रंगीन उपमाओं की एक झ्ललक देखिए। 
'तारीफु सिफत-ए-फारजंद' खंड में एक अछूती उपमा है - शहजादा दाई की गोद में 
ऐसा लगता है जैसे सीप में कच्चा मोती : 
सो पखवे में शह दाई की यूं अछे 
कचा मोती सीपी मने ज्यूं अछे 
'सिफृत-ए-मेजुबानी' खंड में - चाँद का दागू ऐसे दिखाई देता है जैसे सोने की 
प्याती में मुश्क ; 
कज्ञंक चाँद में है सो दसता है यूँ 
कि सुनने की प्याली में, है मुश्क ज्यूँ 
“सिफुत मजलिस तरब” खंड में -चार बालिश (मसनद) पर शाहजादा, चौथे बुर्ज 
में चांद की तरह दिखाई देता है : 
दसें चार बालिश्त में शाह यूँ 
कि चौथे बुर्ज में अछे माह ज्यूँ 
'मशविरा बा अतारद' खंड में - अतारद, मुश्तरी के बारे में कहता है 
परियाँ सुंदरियाँ सब सूधन हूर है 
कि बाती सो चांदा दो ज्यूं सूर है 
आँखें - आँखियाँ लाल इस नार नारां कहयाँ 
कि भोती उपर ज्यूँ चढ़े मानक्याँ 
पुतत्लीं - दसे पुतली यूं नार की आँक में 
कि पैठिया भंवर आंब की फाँक में 
संस्कृत की श्रृंगार रस की कविता का प्रभाव लक्षित होता है। गृजुल के मतले 
में दो उपमाएं -- आँखें, थाल में जगमगाते मोती। बदन पर बिखरी लटें, जैसे पानी पर 
लहराते नाग : -- 
दसें धन मुख बीच नैनां कि मोती थाल में ढुलते 
लें छुटतन उपर यूं है भवंक ज्यूं नीर पर झुलते 
इसी गजल के एक शेर में प्रेमिका मादक और चंचल आँखों की उछलते-कूदते 
मुगशावक और काले बादल जैसे बालों की काले पर्वतों से उपमा दी गयी हे : 

बदल रंग स्याम धन कैंटल, नयन अबलक निपट अचपल 
कि काले डोंगरां के तल बचे हिरनाँ के ऊछलते 
मेहताब परी के नखशिख वर्णन में मनोहारी उपमाएँ दी गयी हैं। जैसे लटें चेहरे 
पर बिखर गयी हैं तो इन काले बालों में आँखें ऐसी प्रतीत होती हैं जैसे दो मछलियाँ 
जाल में फेंसी हों : 
अछछीं नैन उस केस काले मने 
कि मछलियाँ दो सपड़ियाँ हैं जाले मने 
आंखें बालों में इस तरह चमकती हैं जैसे बादलों में बिजली : 
उछलतियाँ हैं बिजलियाँ उभालाँ तले 
कि नैनो झलकते हैं बालाँ तले 
आंख की लालिमा : 
दसे लालक इस नैन बिच यूँ सँवर 
कि सुर्खी सठी की सफेद आब पर 
काली पुतली गुलाबी होरे : 
सटे लाल डोरियाँ सूं पुतती कजल 
कि मिर्ख के घर में आया जुहल 
प्रेमिका की देह पर मोती ऐसे प्रतीत होते हैं जैसे सर्व पर जुगनू : 
सो धन के तन उपर दसे यूं गौहर 
कि बैठे हैं जुगने मगर सर्व पर 
तिल जैसे हब्शी बच्चे : 
दसे यूं तिल उसके मुख मैदान मे 
कि हब्शी बच्चे हैं गुलिस्तान में 
लटें सुंबल की छाँव, गाल गुलाल : 
लटां आरहिसयां यूँ सो धन गाल पर 
कि सुंबल की ज्यूं छांव गुल्लाल पर 
खाना शुदन शह बा सुए मुश्तरी' खंड में शह, फूल, खँंग (घोड़ा), बादे बहार 
के चित्र देखिए : 
हुआ उस तुरंग के उपर शह सवार 
कि शह फूल होर खंग बादे बहार 
आवर्दन मुश्तरी मुहम्मद कुली रा बाबमहल' - “मुश्तरी' शबरंग घोड़े पर सवार 
होती है तो उसकी कई उपमाएँ दी गयी हैं, जैसे धुएँ में दीपित अंगारा या नाग के 
शीष पर मणि या जैसे कौए पर मोर बैठा हो या जैसे अंधेरी रात्त में मशाल : 


३६ मुल्ला वजही 


हुई सार शबरंग तुरंग पर दो नार 
धुएँ में अछीं ज्यूं झलकता अंगार 
पदम जगमगे जोत सूं नाग पर 
कि ताऊस बैठ मगर काग पर 
'आ्रुलाकात आशिक व माशूक' - मुश्तरी का नख-शिख जैसे उपमाओं की दीपमाला 
है या उज्ज्वल मोती है जिसमें दीप्ति और सौंदर्य का सम्मिश्रण है : 
अंचल स्याम तल यूं झमकते है गुहर 
कि शबरात है आज धन के उपर 
दिसें तन रतन धन के मुख नूर अंगे 
कि रोशन किये हैं दिये सूर अंगे 
सो धन के दो कुपच पर गुहर छाये हैं 
कि पहराँ पे तारे उतर आये हैं 
कि धन नाम मिल यूं है मुखड़े के संग 
कि पकड़ा है मूं में बचो को भुवंग 
दिसें मांग मोत्यां बिच सीर में 
कि दिसते हैं तारे मगर नीर में 
बिखरे हैं कुंतल पेशानी उपर 
कि बादल पड़े हैं टूट पानी उपर 
अलक मिल धन गाल मकुबूल सूं 
कि या नाग लबदा अहे फूल सूं 
अंखियां पर भवां छंद सूं छाए हैं 
कि तुरकाँ सिराँ पर तुरो लाए हैं 
पीठ पर पड़ी हुई चोटी जैसे तख्ती पर सुलूस शैली में लिखा हुआ अलिफ : 
रही चोटी यूं पीट पर छब सूं आ 
पटी पर अछे ज्यूं अलिफ सुलूस का 
शहजादा जब राक्षस को मारता है : 
उलट यूँ दसे जख्म खा सीर में 
कि ज्यूं अक्स अछे झाड़ का नीर में 
फ्रिंग म्यान ते काढ़ी शह जान यूँ 
निकलता है कंचली में ते नाग ज्यूँ 


१, अक्षरों की विशिष्ट 9... अक्षरों की विशिष्ट बनावटवाली एक शैली। 

अतः वजही का सबसे बड़ा कौशल उपमाओं और प्रतीकों की नवीनता है। एक 
ही विषय को सौ रंग के साथ प्रस्तुत करना और बात से बात पैदा करना उसके 
रचनाकार की मूल रुचि है| खान रशीद के शब्दों में, भावों को मूर्त करने में वजही 
मीर हसन तक नहीं पहुँच पाता लेकिन उपमाओं में वह “नसीम' और “'मोहसिन' से 
भी आगे बढ्म हुआ है। 
दकन में इस्लामी संस्कृति हिंदू आचार-विचारों से काफ़ी हद तक प्रभावित हुई 
और ईरानी विश्वासों से भी उसका संबंध बना रहा। यही कारण है कि वजही की 'कुतब 
मुश्तरी' में इसकी झलकियाँ मिलती हैं। मूल अरबी मिथकों के साथ-साथ भारतीय मिथक 
भी पाये जाते हैं। उदाहरण के लिए लैला-मजनुं, यूसुफु-जुलेखा, महमूद-अयाज, सुलेमान, 
शीरी फरहाद, दज्जाल, बिलकीस, मानी, रावण, खुसरो-शीरी, गोपी-कृष्ण, आब-ए-जुमजम, 
दुलदुल, दारा, अफुरास्याब, सिकंदर, फुरीदूं, जुहाक, जमशेद, नूह, हुद हुद सुलेमान, 
ख़ातिम सुलेमान, लुकमान, हुमा, हातिम, नो शेखाँ, सीताराम - 
कि गुमती है सीता मगर राम सूं 
वजही ने 'कुतब मुश्तरी' में “दर सिफृत इश्क गोयद” शीर्षक से सिर्फ नौ शैरों 
में मानवीय प्रेम की स्वस्थ परंपरा का सूत्रपात किया जिसे बाद के महान शायर मीर 
तकी 'मीर' ने अपनी शायरी में नये आयामों पर विकसित किया। 'मीर' अपनी इश्क्िया 
मस्नवी में प्राचीन रूढ़ियों से बचाव करता है और वजही का अनुसरण करते हुए 
“'बयाने-इश्क्‌ ' से ही इसकी शुरूआत करता है। 
प्रेम के संबंध में वजही के विचार बहुत उदात्त, पवित्र और महान हैं। प्रेम के 
आदर्शों में उसने गुल-ओ-बुलबुल, दीपक-पतंग, चंद्रमा-चकीर, भौरां-कमल, सर्व-कमरी 
का नाम लिया है। प्रेम की परंपरा में वजही लैला-मजनूं, शीर्री-फुरहाद, यूसुफ-जुलैखा 
और महमूद-अयाज का जिक्र करता है लेकिन किसी भारतीय प्रेम-कथा का उल्लेख नहीं 
करता। 
वजही की दृष्टि में प्रेमी को सहृदय, लज्जाशील और निर्भय होना चाहिए। उसकी 
सुंदरता की कसौटी के अनुसार प्रेमिका को मधुभाषी, ऊँचे कृदवाली, विशाल नेत्र वाली, 
कली की भाति सुकोमल, लम्बे बालों वाली, क्षीण कंटि, भरे हुए उरोजों वाली और 
चरित्रवान होना चाहिए। लज्जा की प्रतिमूर्ति और मितभाषी होना भी जुरूरी है। मुख 
पर तिल भी हो तो : 
अंचल इस मुसल्लो है जिब्रील का 
सियाह तिल सो सुब्हा सराफील का 

बजही की कला-दृध्टि 

'कुतब मुश्तरी' की सबसे बड़ी विशेषता यह है कि वजही ने “दर शरह शे'र गोयद' 
शीर्षक के अंतर्गत बड़ी खूबसूरती के साथ कविता के निकेष और मूल्यों पर परिपक्व 
दृष्टि के साथ विचार किया है। सिर्फ यह अंश ही मस्नवी के साहित्यिक महत्त्व को 
और अधिक बढ़ा देता है। इसमें यह निर्दिष्ट किया गया है कि शेर की असली खूबी 
क्या है और इसमें क्या-क्या कौशल होना चाहिए। सबसे पहली बात वह यह कहता 
है कि शेर में शब्दों की मितव्ययिता डो। ज्यादा कहने की हवस न कर, पर अच्छा 
कह। मगर इसमें कुछ नजाकत होनी चाहिए। फिर वह कहता है कि शे'र कहने में 
सबसे बड़ी मुश्किल यह आ पड़ती है कि शब्द और अर्थ में ऐसा अंत:संबंध हो कि 
दोनों अभिन्‍न हो जायें। शब्द उचित, चुने हुए और अर्थपूर्ण हों। अर्थ में अगर शक्ति 
है तो बात का मजा ही और हो जाता है। अलबत्ता इसका सँवारना जरूरी है। मसलन 
अगर महबूब हसीन है तो सँवारने से और ज्यादा हसीन हो जायेगा। एक बात बड़ी 
अच्छी यह कही है कि शे'र में कोई जिदृदत (नयापन) होनी चाहिए। दूसरों का 
अनुसरण करना आसान है लेकिन शायर वही है जो अपने दिल से नयी बात पैदा 
करता है। कहता है कि मैं तो उस रंगीन बात का कायल हूँ जो दिल में जाकर बैठ 
जाये जिससे दिल में वलवला पैदा हो और आदमी सुनकर उछल पढ़े। 

इन विचारों को व्यक्त करने के बाद आलोचना के कुछ नियमों की ओर संकेत 
किया गया है। साथ ही शे'र के फून के बारे में कुछ और नुक्‍ते भी पेश किये हैं। 

शायरी के प्रतिमान के बारे में वह कहता है, सहजता और प्रवाह फन की बुनियादी 
खूबियां हैं। गैर फुनकारना तवालत (विस्तार) एक दोष है : 

जो बेरब्त बोले तो बैतां पचीस 
भला है जो एक बेत बोले सलीस 

शायरी एक फून है और यह बगैर प्रवाह, एकसूत्रता और सौंदर्य के फून का 
दर्जा नहीं पा सकती। फून खूब से खूबतर की तलाश का नाम है। लताफृत और 
नजाकत भी हुस्न की अदाएँ हैं। शायरी में नाजुक और लतीफु खूबियाँ पाई जानी 
चाहिएँ। खूबी सिर्फ बाहरी न हो, आंतरिक भी हो। अर्थ और शब्द दोनों का सौंदर्य 
जुरूरी है। शब्द और अर्थ में अंत संबंध भी जरूरी है। 

सौंदर्य, क्रमबद्धता, अर्थ की गहराई, अलंकरण वे भूल्य हैं जो बड़े उस्तादों से सीखे 
जा सकते हैं। लिहाजा वजही की दृष्टि में परंपरा का बड़ा महत्त्व है। अगर बड़े फुनकारो 
को पढ़ने से शेर कहना आ जाये तो शब्द-चयन और उन शब्दों में अर्थ भरने का 
सलीका पैदा हो जाता है। शायरी में इन्सानियत का पुरणोर इजृहार होना चाहिए। लेकिन 

मानी में चमक, सजावट से ही पैदा होती है : 
रख्या एक मानी अगर जोर है 
बले भी मजा बात का होर है 
सजावट और सँवार से सुंदरता का वर्णन और अधिक आकर्षक हो उठता है। 
कला की सफलता सुंदर को और अधिक सुंदर बनाना है। वजही के लिए सुंदरता ही 
कला है। सिंगार की हुनरमंदी बहुत अच्छी बात है लेकिन गंभीर अर्थ पैदा करना इससे 
भी बही बात है। अनुभुति और अभिव्यक्ति का एकात्म होना कला की ऊँचाई है। 
जिद्दत (नवीनता) से कला में ताजृगी पैदा होती है। शायरी की परख उसकी मार्मिकता 
से होती है। शायरी में अनूठेपन के साथ नुकीलेपन की खूबियाँ भी होनी चाहिए। कला 
का महत्त्व उसकी अंतःशक्ति से जुड़ा हुआ है। अनमोलपन का संबंध ईश्वरीय प्रेरणा 
से है। 
बजही को शायरी में अभिव्यक्ति की सीमाओं का एड्सास है। वजही श्रेष्ठ कोटि 
की आलोचना को सूजनात्मक प्रक्रिया करार देता है। अतएव, वजही को उर्दू आलोचना 
के इतिहास में पद्च-बद्ध आलोचना का पुरोधा'कहा जा सकता है| 

मुल्ला वजही की कुल साहित्यिक निधि यह है - मस्नवी 'कुतब मुश्तरी' के अलावा 
“कुतब मुश्तरी' की आठ गजलें, 'सबरस” की दो गुजलें, बयाज-ए-मुहम्मद अकबर उद्दीन 
की सिद्दीकी की तीन गुजुलें, एक गृजुल तबर्रुकात-ए-वजही, कुल चौदह गजलें, नौ 
रुबाइयां 'कुतब मुश्तरी' में और एक रुबाई 'सबरस' में, कुल दस रुबाइयाँ और दो 
मर्सिएण, अब तक की शोध का परिणाम हैं। इस अत्यल्य सामग्री से भी वजही की 
सर्जनात्मक क्षमता और कल्पनाशीलता का बखूबी पता चलता है। 
नमूने के तौर पर उसकी चौदह गृजुलों के मतले द्रष्टव्य हैं : 
१ - पिऊ अपने कूं टुक आज मैं निस सपने देखी सोय कर 
जब यिऊ चलूया सुट सेज मुंहज तब सोती उठी रोयकर 
२ - चलो न, जायें ए सहेलियां ! हमारा लाल जां अचता 
वले कोई जानता नहीं है कि भोंदू वो कहां अचता 
३ - दसें दहन 'मुख' बीच नैनां कि मोती थाल में ढुलते 
लेटा छुटतन उपर यूं है भुनक ज्यों नीर पर झुलते 
४ - मद इश्क में पिया सो चड़या है असर मुजे 
सुद अक्ल, फुहम छीन किया बेखबर मुंजे 
५ - ताकत नहीं दूरी की अब तू बेग आ मिल रे पिया 
तुज बिन मुंजे जीना बहुत होता है मुश्किल रे पिया 
६ - जिस यार कु मैं मैंगती हूँ वो यार कहाँ है 
सर सूं सकी चल जाती, वले ठार कहां है 
७ - प्यारा सेज पर आया, प्यारा जिऊ ते प्यारा हो 
बिरह मुंज दिल में ते निकल्या हो जिऊ ओसास बारा हो 
८ - तुज मुख देख के दरस का यो सूरज सुदरसनी है 
तुज नूर झ्ममकने ते सब जग में रोशनी है 
९ - ऐ माह | शाम हुई सहर तुझ्न फिराक ते 
काल वस्ल देखू, जाऊं किधर तुझ फिराक ते 
१० - सहेली ! यार बिछट्या है मुझे दो बार याद आता 
बसर नीं सकती यक तिल मया ने सौ बार याद आता 
११ - तजा बास सूं माते हमे, फिर कैफ खाना क्या सबब 
तन मन जला जोगी हुए फिर राग लाना क्या संबब 

१२ - है दिल में तेरा इश्क लई, क्‍यों कर सरेगा देखना 
को लग मुझे आलम मने रुस्वा करेगा देखना 
१३ - काले बुंदा पड़े हैं अंजो होकर अंखियाँ ते 
जाँ हाल में अपस का लिखने कृलम रख्या हूँ 
(इस गृजल का मतला नहीं है।) 
१४ - किधां लग मैं अछूं दुख बिछड़ अपने जीवां ते 
सबूरी हद ते गुजरी है उरुं कीता रकीबां ते 
वजही की दस रुबाइयों में से आठ इश्किया जज॒बात की अक्कासी करती हैं, 
मसलन : 
आशिक है जे कोई पंदा से भासी ना 
सर है तलक इस बार में ते जासी ना 
क्या काम मना इश्क ते करते हैं उसे 
हरगिज्‌ किसी के किये मने वो आसी न। 


इस बाग मने आज जो आई है परी 
यक दिल सती जिऊ तुज सूं लगाई है परी 
भोत धात इस सात मजलिस कूं सिंगार 
ऐ शाह | तुजे बेग बुलाई है परी। 
इस रुबाई की प्रकृति लोकसाहित्य की प्रकृति है जिसमें दास्तानी रंग झलकता 
है: 


तुज याद बिना होर मुजे काम नहीं 
निस जागते जाती है दिन आराम नहीं 
मैं तो तुजे मैगती अदख जीऊ ले 
तू क्यों मुझे मैंगता सू कुच फाम्‌ नहीं। 
'सबरस' की रुबाई में इश्क का जिक्र इन शब्दों में किया गया है : 
देता है नफा पे रहता है जिस रे अलग 
दो में ते इसे जान न दे तिसरे अलग 
गर पिऊ सूं मिल पिऊ चे होने मंगता है 
तो याद कर निस पिऊ कूं अपस बसरे अलग। 
वजही के उपलब्ध दो मर्सिए गृजल फार्म में हैं| डॉ. रशीद 'मूसवी”, वजही को 
कुतुबशाही दौर का पहला मर्सिया निगार शायर करार देती हैं। फिर भी उनका ख्याल 
है कि शाह बुरहान उद्दीन 'जानम' ने वजही और मुहम्मद कुली से पहले ही मर्सिया 
कहा था। 

वजही के दोनों मर्सिए संवेदना और शिल्प के स्तर पर एक-दूसरे से बहुत भिन्‍न 
हैं। पहला मर्सिया (कुतुबखाना सालारजंग) एक भिन्‍न काफिये की बैत लिखने के बाद 
बगैर मतले के गृजुल के फार्म में है। दकन के मर्सियागो शायर कभी-कभी ऐसे प्रयोग 
करते देखे गये हैं। इस मर्सिए की भाषा बहुत सहज और बयान का अंदाज बहुत 
बेतकल्लुफ है। वजही जैसे शायर से दृष्टि और कला की जिस ऊँचाई की अपेक्षा की 
जा सकती है, वह इस मर्सिए में नजर नहीं आती। सभव है कि मर्सिए के तात्कालिक 
उद्देश्य के कारण वजही ने इस फार्म को अख्तियार किया हो। इस मर्सिए के कुछ शे'र 
देखिए : 
हुसैन का गुम करो अजीजां ! 
अंजो नैन सूं झ्ड़ो अजीजां ! 
बना जो अब्बल हुआ है गम का अर्श, गगन होर धरत हिलाया 
मुहब-ए-दिलां को अजल का साकी, प्याले गृम के सू भर पिलाया 
यो कया अंदेशा अंदेश कीता फूलक शहां पर सितम खुदाया 
हुसैन पे यारां | दरूद भैजो कि दीन का यो दिया जलाया 
तुमारे 'वजही' कों या इमामां नहीं तुमन बिन सू इसकूं साया 
“वजही' का दूसरा मर्सिया सोच की नवीनता और शिल्प-सौंदर्य की बेहतरीन 
मिसाल है। इस मर्सिए से इस बात का भी अनुमान होता है कि दक्षिण में औरतें मातम 
की सभाएँ करती थीं। डॉ. मोहम्मद चिराग अली, “'वजही' के इस मर्सिए को 'मर्सिए 
की तौहीन' करार देते है। हालांकि वे इस बात से सहमति व्यक्त करते है कि 'वजही' 
के इस मर्सिए में स्पष्ट तौर पर यह बताया गया है कि जो औरतें व्यभिचारिणी हो 
जाती धीं उन्हें मातम के पवित्र आवरण में अपनी अदाएँ दिखाने और पुरुषों को 
रिज्ञाने का अवसर मिल जाता है। यह संभव है कि मातमपुर्सी की रस्मी सभाओं में 
समान रूप से शिरकत की आजादी के कारण कामुक स्त्री पुरुषों को परस्पर मेल-मिलाप 
करने का अच्छा अवसर हाथ आ जाता हो। और भी, गोरे रंग, काले लिबास और बल 
खाती अलकों का सौंदर्य पुरुषों को आकर्षित कर लेता हो। लेकिन इन स्थितियों के 
वर्णन की जगह मर्सिया नहीं है। 
मर्सिया 'इमाम दर मुकाम रामकली' के कुछ शेर ये हैं : 
गोरी न काली पर बंदी बैठी है ज्यूं कालंदरी 
काली ला, काली भवाँ काली गले में गुल सिरी 
जुल्फाँ दो सर गिरदान हो, दो तरफ पैदाँ रवा परी 
मरते हैं अहां घूँघरू, मुकड़े ने पकररया थर थरी 

छाती अलावा कर सकी, जोबन दो शर्बत के घड़ाँ 

हातां दो नोशद्दै अहें, मातम अजब सुंधर करी 

टुकड़े दसन ना बात के, तिल काली खशखश, लब खजूर 
आशूर का यो नारेजा इशाकु खातिर धन करी 

यो नारेजा' आशूर में, आंखियां सूं खाने का अहे 

हातां सूं यूं में बाने का नीं है क॒ुजा यूं जिद करी 

मातम कूं सब सिंगार कर, बोला 'वजीही” गुन उत्तम 
किस सर पर किन ने किया, यूं तबा' की जोर आवरी 

“वजही' एक रंगीले बादशाह का रंगीला दरबारी शायर था, जीनियस था। मुहम्मद 
कुली के दौर की रंगीनियों का सुंदर चित्रण इस मर्सिए मे है। मक्ते से साफ जाहिर 
होता है कि “वजही' श्रृंगार रस की कविता रच रहा है। जिसका उद्देश्य मातम मनाना 
नहीं फन्ने-शायरी के साथ जोर आजमाना है, कला का प्रदर्शन करना है। आशुर के 
दिन जो नानरेजा (एक मिठाई) बाँटी जाती है वह भी इस कविता में श्रृंगार से भरपूर 
है। अर्थात्‌ हसीना के दाँत मिसरी के हुकड़े, तिल काली खशखृश और उसके होंठ 
खजुर हैं। लेकिन अगले ही शे'र में 'वजही” कहता है, “लेकिन यह नानरेजा आँखो से 
खाने का है, हाथों से मुँह में डालने का नहीं”। अतएव यह कविता एक मातम मनाने 
वाली सुंदरी का मोहक चित्र है। इसको मर्सिए की तौहीन समझना “वजही' के साथ 
ज़्यादती है। 

“वजही' की उपलब्ध चौदह गृजला में रेख्ती का रंग भी मौजूद है। 'वजही” के 
समकालीन शायर मुहम्मद कुली और “गबासी” वगैरह के यहाँ भी यह रंग उभरता है। 
नसीरुद्दीन हाशमी ने सैयद मीरां हाशमी को, जो जन्मांध था और अली आदिलशाह 
सानी (१६५९ से १६७३ ई.) के दौर में मौजूद था, रेख़ती का आविष्कर्ता ठहराया है। 
लेकिन डॉ. हफीज कृतील ने 'दीवाने-ए-हाशमी” की भूमिका में इसका खंडन किया है। 
आगा हैदर हसन, कौसर चाँदपुरी और तमकीन काजमी ने हाशमी बीजापुरी को ही 
रेख़्ती का प्रथम प्रयोक्ता शायर माना है। बदी” हुसैनी के अनुसार, अब तक हुए शोध 
के आधार पर यह कहा जा सकता है कि बहमनी दौर के रेख्तीगो शायर ुत्फी' से 
पहले किसी दकनी शायर की रेख्ती नहीं मिलती। फिर भी लुत्फी' को पडला रेख्ती गो 
शायर नहीं माना जा सकता। क्योंकि ऐतिहासिक शून्य के बावजूद इसका सिलसिला 
अमीर खुसरो तक पहुँचता है। साहब “खजीनत-उल-उलूम' ने खुसरों को ही इस तरीके 
का पहला प्रयोक्‍ता माना है। गर्ज यह कि रेख्ती की यह परंपरा “वजही' की गजल में 
भी मौजूद है। 


१. मभूहर्रम की दसवीं तारीख २. सूखे मेवो का तबर्क ३. कविता 

वजही के समकालीन उर्दू शायर 

इस युग के अधिकांश शायरों का जीवन-बृत्त अज्ञात है। जिन शायरों का जिक्र 
मिलता है, वे निम्नलिखित हैं : 

१. फुीरोजु-कुतबदीन फीरोज बीदरी, इब्राहीम कुतबशाह के दौर का शायर है। 
उसकी मस्नवी परतनामा (१५६५ से पूर्व की रचना) जिसे 'तौसीफु नामा” नाम से भी 
जाना जाता है, खोज में प्राप्त हुई है।'परतनामा' में हजरत सैयदना अब्दुल कादर जीलानी 
के जीवन का वर्णन है। फीरोज ने हजुरत जीलानी के अलावा अपने मुर्शिद शेख इब्राहीम 
मखूदूम जी की भी मदह (प्रशंसा) की है। 

२. महमूद - इस युग का मशहूर शायर और उस्ताद-ए-फुन है। महमूद की 
कोई रचना नहीं मिलती। मुहम्मद कुली तो सैयद महमूद को जृहीर फारयाबी और 
अनवरी के स्तर का शायर समझता था। 

३. खयाली - मुल्ला ख़्याली के संबंध में भी हमें मालुमात नहीं है। यह अपने 
दौर का मशहूर और खुशहाल शायर था। इसने एक दोम॑जिला खूबसूरत मंस्जिद 
गोलकुंडा के किले के बाहर अपने हरे-भरे बागृ में बनवाई थी, जो अब भी मौजुद है। 

४. मा'नी -उर्दू का पहला साहिबे दीवान शायर। मुहम्मद कुली कुतबशाह 
'मा'नी' कुतबशाही खानदान का पाँचवाँ बादशाह, (१५८० से १६१२ ई.) मुगले-आजम 
जलालुद्दीन अकबर का समकालीन, शहर हैदराबाद का निर्माणकर्ता, हिंदू-मुसलमान 
एकता का अलमबरदार, दकन का जहाँगीर, शाहजहाँ और जान-ए-आलम पिया था। 
उसकी वृहदू ग्रंथावली को उसके भत्तीजे और दामाद मुहम्मद कुतबशाह ने १६१६ ई. 
के संग्रहीत किया और पद्चद-बद्ध भूमिका लिखी। डॉ. मुहीउद्दीन कादरी “जोर” ने इसे 
संपादित किया और १९४० ई. में हैदराबाद से प्रकाशित किया। इसमें पचास हजार 
शे'र शामिल हैं। 

मुहम्मद कुली की संपूर्ण शायरी में रंगीनी और भाव-तरलता है। गज॒लों में जहाँ 
फारसी रंग की पैरवी में रिवायती रंग मिलता है, वहाँ खालिस हिंदी शैली और हिंदी-फारसी 
रंगों की युगपत्‌ विद्यमानता भी है। जो पारंपरिक फारसी से ज्यादा प्राणवान है। मानी” 
का यह विशिष्ट रंग है। मुहम्मद कुली की शायरी भोग-विलास की ही शायरी है। 

५. जिल्लुल्लाह -सुल्तान मुहम्मद कुतबशाह जिल्लुल्लाह (१६१२ से १६२६ 
ई.) का कुल्लियात (समग्र रचनाएँ) अभी उपलब्ध नहीं हुआ है। अलबत्ता उसका फारसी 
कलाम सिलसिला-ए-यूसुफिया की पुस्तक 'कलामुल्मलुक' [संग्रहकर्तामीर सआदत अली 
रिज्वी) के पृष्ठ ५७ से ११२ पर सन्‌ १९३८ ई. में प्रकाशित हो चुका है। अब्दुल 
जब्बार खां मल्कापुरी ने अपनी पुस्तक “'तज्किरा-ए-शुअरा' में जो शायरी का नमूना 
दिया है वह दरअसल मुहम्मद कुली का ही कलाम है। मुहम्मद कुली की समग्र रचनाओं 

का पद्च-बद्ध विवरण ही उसके कलाम का नमुना है। 

६. अब्ठुल्लाह -सुल्तान मुहम्मद कुतबशाह का बेटा और उत्तराधिकारी सुल्तान 
अब्दुल्ला कुतबशाह (१६२६ से १६७२ ई.) भी शायर था और “अब्दुल्ला' उपनाम से 
लिखता था। अब्लुल्ला कुतबशाह ने जगदगुरु इब्राहीम आदिलशाह की “किताब नौरस' 
के जवाब में संगीत से संबंधित उर्दू में एक किताब लिखी थी जो अब अनुपलब्ध है। 
सिलसिला-ए-यूसुफिया का अंक-९ 'दीवाने-अछ्ुल्ला कुतबशाह' है जिसे सैयद मुहम्मद 
ने संग्रहीत किया है। यह प्रकाशित हो चुका है। लेकिन रदीफ 'से' तक की गुजुलें और 
एक मर्सिया है। 

अब्दुल्ला भी अपने नाना मुहम्मद कुली की तरह रंगीन मिजाज और ऐश तलब 
था और नबी और अली के सद॒के में ऐश की दाद देता था : 

अब्दुल्ला अली वली के सदके 
माशुक सूं खत मदाम लेता 

७. गृबासी -मुल्ला वजही का प्रतिद्वंद्वी मुल्ला गृ्वासी, सुल्तान अब्दुल्ला कुतबशाह 
के दरबार में न सिर्फ मलिकुश्शुअरा (कवि-सम्राठ) था बल्कि राजदूत होने का सम्मान 
भी उसे प्राप्त था। यही वजह है कि मुल्ला निजामुद्दीन अहमद शीराजी ने 
“हदीकृतुलसलातीन' में इसका जिक्र बड़े आदर के साथ किया है। नुसरती ने मस्नवी 
“गुलशने-इश्क' में, इशरती ने अपनी मस्नवी “दीपक पतंग' में और गासी बीजापुरी ने 
भी अपनी मस्नवी 'रियाजे-गौसिया' में गृव्वासी की तारीफु की है। यहाँ तक कि गृबबासी 
की ख्याति दिल्ली तक पहुँची और मीर हसन ने अपने तज्िकरे में गृव्वासी का जिक्र भी 
शामिल किया। 

गृब्बासी की दो मस्नवियाँ प्रकाशित हो चुकी हैं। पहली “सैफू-उल-मुलुक 
बदी-उल-जमाल' (१६१६ ई.) और दूसरी “'तूती नामा” (१६४० ई.) मौलिक नहीं है। 
फारसी का अनुवाद हैं। ग॒बासी की तीसरी मस्नवी 'चंदा और लोरिक' जिसका दूसरा 
नाम “मीना सतवंती' भी है, प्रकाशित हो गयी है। इदारा-ए-अदबियात उर्दू हैदराबाद 
की ओर से इसकी समग्र रचनाएँ भी प्रकाशित हो चुकी है। कई विद्वानों ने गबासी को 
बहाउद्दीन नाम से भी पुकारा है। लेकिन अब तक इसकी पुष्टि नहीं हुई है। 

डॉ. जोर' के अनुसार गुजुलों के बाद गृब्बासी की समग्र रचनाओं में से पच्चीस 
कृतीदे उल्लेखनीय हैं। इसलिए कि इतने ज्यादा इतने विस्तृत और उम्दा कसीदे किसी 
दकनी शायर के अब तक उपलब्ध नहीं हुए हैं। गुण और मात्रा की दृष्टि से वर्तमान 
जानकारी की हद तक, गब्वासी दकन का सबसे बड़ा कृसीदा निगार साबित होता है। 

८. अहमद - शेख अहमद की मस्नवी लैला मजनूं' की एक अधूरी लेकिन 
सचित्र प्रति प्रो. हाफिज मेहमूद शेरवानी को प्राप्त हुई थी। इसमें सिर्फ १५४० शेर 

सुरक्षित हैं। मौलवी नसीरुद्दीन हाशमी ने इस मस्नवी को सुल्तान अब्दुल्ला कुतबशाह 
के आदेश पर लिखी बताया है। जबकि “लैला मजनूं' के शे'रों में यह शेर भी मौजूद 
है; 

मुहम्मद कुली कुतबशाह-ए-शाहां 

जिसे चरन सेवक शाहाना जहां 

इससे साफ जाहिर होता है कि हाशमी साहब को भ्रम हुआ है। 

हाशमी साहब ने अहमद की दूसरी मस्नवी 'मुसीबत अहले बैत' बताई है लेकिन 
'जोर' ने इस बात का खंडन किया है। 

९. आजिजु - 'उर्दू-ए-क॒दीम' और “अलीगढ़ तारीख उर्दू” में “आजिज! का 
जिक्र नहीं है। सिर्फ नसीरुद्दीन हाशमी ने 'दकन में उर्दू” में इसका जिक्र किया है। 

आजिज की मस्नवी लैला मजनूं' के बाद यह दूसरी लैला मजनूं” है जिसकी 
एक हस्तलिखित प्रति सालारजंग के पुस्तकालय में मौजूद है। 

१०. कुतबी -- मुल्ला कुतबी, सुल्तान अब्दुल्ला कुतबशाह के समकालीन हैं। 
उन्होंने शेख यूसुफ देहलवी की फारसी रचना 'तोहफातुल निसाह” का १६३५ ई. में 
दकनी में अनुवाद किया। कुतबी का दूसरा उपनाम राजी” था। 

११. सुल्तान - एक सुफी बुजुर्ग थे। वे मीगंंशाह के मुरीद और खलीफा थे। 
उनके कलाम में पुख्तगी है, नयापन है, जुबान पर कुदरत है। उनकी समग्र रचनाएँ 
कुतुबचाना आसफिया, और इंदारा-ए-अद॒बियात के कुतुबखाने (पुस्तकालय) में मौजुद 
हैं। 

इन शायरों के अलावा खुदावंद खुदा नुमा, शेख अब्दुल्ला, 'जुनैदी' भी एक शायर 
था। डॉ. जोर के अनुसार वह अब्दुल्ला कुतबशाह् के युग का शायर था और अली 
उसका नाम था (उर्दू शह पारे)। मगर नसीरुद्दीन हाशमी ने उसका नाम अहमद बताया 
है। उसकी मस्नवी “माह पैकर' (१६५४ ई.) मशहूर है। बुलाकी की “मे'राजनामा' 
(१६५५ ई.) फारसी से दकनी में अनुवाद है। इब्न निशाती की 'फूल बन” फारसी 
किस्सा 'बसातीन” का अनुवाद है। और तबी की मस्नवी 'बहरामो गुल अंदाम' (१६७७ 
ई.) मशहूर है| चर्चित तमाम शायरों में गृब्वासी ही वजही की टक्कर का शायर था। 
लेकिन वजही का दीवान जब तक नहीं मित्र जाता, इनकी तुलना संभव नहीं। 

गार्सां द तासी ने अपने वृत्तांत में वजही की एक मस्नवी “माह सीमा व परी 
रुख का भी जिक्र किया है| लेकिन अब वह अप्राप्य है। 


अतएव, कुतबशाही दरबार का कंवि-सम्राठ मुल्ला असद उल्लाह 'वजही” एक 
महान शायर और कलाकार था, इसमें कोई दो राय नहीं। लेकिन जब तक उसकी समग्र 
रचनाएँ प्राप्त नहीं हो जातीं, उसकी सर्जनात्मक प्रतिभा की कोटि निर्धारित नहीं की 
जा सकती। 

बजही ग्यारहवीं सदी हिजरी के आरंभिक दौर का शायर था। यह वह जमाना था 
जबकि भारतीय वातावरण फारसी शेर-ओ-नग्मा से गूँज रहा था। देहली, बीजापुर और 
गोलकुंडा के दरबारों में फारसी साहित्य को बड़ा प्रोत्साहन और संरक्षण दिया जा रहा 
था। बाबा फुगानी के नये रंग और नये ढंग से इस दौर के तमाम शायर प्रभावित थे। 
धनी वर्ग के जीवन में इन दिनों ऐश्वर्य और सुख-सुविधाएँ बढ़ रही थीं। इसका परिणाम 
यह हुआ कि तत्कालीन शायरी मे 'सादी' और 'हाफिज' के दौर की सी सहजता और 
मार्मिकता गायब होती गयीं। इसकी जगह चमत्त्कारप्रियता, जटिलता और भाषा-शिल्प 
के नये-नये प्रयोगों ने ले ली। जिसने फारसी गृुजुल को एक नये रूप-रंग से अलंकृत 
कर दिया था। नजीरी, उर्फ, फैजी, तालिब आमली, जहूरी, मलिक कृमी और अन्य 
फारसी शायरों ने अपनी साहित्य-साधना के माध्यम से भारत में एक नयी साहित्यिक 
संस्कृति की बुनियाद रखी। 'वजही' भी इसी दौर का शायर था। इसे फारसी पर असाधारण 
अधिकार था। 

लेकिन जिस परिविश में पल्ा-बढ़ा वहाँ एक नयी भाषा और साझी राष्ट्रीयता की 
कल्पना उभर रही थी। मुहम्मद कुली कुतबशाह के शासन-काल में विशेष रूप से इस 
नयी भाषा और नयी संस्कृति का विकास हुआ। मुहम्मद कुली का व्यक्तित्व दकन की 
साझी संस्कृति का प्रतिनिधित्व करता है। उसने दखनी उर्दू में शायरी की और साहित्य 
के इतिहास मे उदूं का पहला साहिबे दीवान शायर कहलाया। उसके दरबार से जितने 
शायर और अदीब जुड़े थे इनमें से अधिकांश इराक और ईरान से आकर दखन में बस 
गये थे। इसमे जो नये बसे हुए थे वे फारसी जबान को ही अपनाये रहे लेकिन जिन 
खानदानी को दकन में रहते हुए कुछ मुद्दत गुजर गयी थी, उन्होंने दकनी उर्दू में भी 
महारत पैदा कर ली थी। वजही का संबंध बाद के समुह से था| उसके बाप-दादा ईरानी 
मूक के थे। लेकिन वह खुद दकन में पैदा हुआ। यहाँ की आबो-हवा ने उसका 
पालन-पोषण किया और इसी अंचल की संस्कृति में रच-बस कर उसने शायरी की तरफ 
तवज्जो दी। दकनी उर्दू मानों कि उसकी मातृभाषा थी। लेकिन अपने पूर्वजों के वतन 
की भाषा से भी वह उदासीन नहीं हुआ। फारसी भाषा की बारीकियों से अच्छी तरह 
वाकिफ था। फारसी के उत्कृष्ट साहित्य को उसने गहराई से पढ़ा था। वह अपने फारसी 
कलाम में फारसी के उस्तादों जैसे हाफिज, खुसरो, हसन और कमाल आदि का जिक्र 
भी करता है : 


४८ मुल्ला बजही 


खुयालात 'कमालो” नाजुकी हाय “हसन” बंद अस्त 
कि सोजू-ए-खुसरो” ओ अल्फाज-ए-ह्फिज” दर सुखुन दारम 
वजही ने अपनी फारसी गजलों में अपने दौर की पारंपरिक प्रवृत्ति की अवहेलना 
नहीं की है। श्वृंगारिक प्रेम, शराब, अलकें और कपोलों पर बहुत लिखा है। फिर भी, 
सोच की नवीनता और शिल्प के अच्छे नमूने उसकी गुजलों में मौजूद हैं। कुछ शे'रों 
का आस्वाद लीजिए : 
हदीसे ख़्वाहिशे दिल बरजुबां हरगिज नमी आयद 
सिया गश्तस्त रूए इजूज अजूरंग-ए-तगाफुल हा 
इमरोज गुफ्ता कि बयाबम बख़्वाबे शब 
दरदीदा ख़ाब नेस्त कि आई बख्वाबे माँ 
शराब भी वजही का रुचिकर विषय है : 
मस्त इश्कृम शराब राचा कुनम ? 
मन कि हुशियार मी शोम ज शराब 
शुदम मलूलो जृ साकी प्याला मी तलबम 
कि सेहत अस्त बा बीमारी-ए-खुमार शराब 


सोच का नयापन : 
गुले खुशरंगे नज्मे खुद बा बज़्मे दानिश आवर्दम 
कि गिर्दों चूं रुखे-ए-खूबां कुबूले खातिरि दिल हा 
बुतपरस्ती : 
बकुंजे खानकह बुत मी परस्तम 
शिकस्त दीं ज॒ खिर्का पोशी मा अर्स्ती 


१. दिल की ख्याहिशों की बात जुबान पर हरगिज नहीं आती। तेरी उपेक्षा ने मेरी ख्वाहिशों का 
रंग स्याह कर दिया है। 


२. आज तूने मुझसे कहा है कि तू मेरे ख्वाब में आयेगा। लेकिन मेरी आँखे बंद ही नहीं होती 
है तो ख्वाब कैसे देखूंगा? 

३. मैंतो इश्क की मस्ती में खोया हुआ हूँ। शराब पीकर तो मैं होशियार हो जाऊँगा। इसलिए 
शराब क्या करूँगा? 

४. सकी मुझे शराब का प्याता और दे क्योकि नशा टूटने की बीमारी का इलाज शराब ही है। 

५. मैं अपनी शायरी का खुशरंग फूल दानिशों (विद्वानों) की महफिल में तो आया हूँ ताकि वे 
भी इस फूल की खुशबू को कुबूल कर सकें। 

६. सूफी गुदडी या कंबल ओढ़े रहते हैं, मैं क्यों ओढूँ? इसे ओढ़ने में दीन की हार छुपी हुई है। 


चजही की फूारसी शायरी डए 


उसासे और दीवार का साया : 
आतिशे दोजुख फुजाइदा आहे आतिश बारे मा 
राहते फिरदौस बछ्शाद साया-ए-दीवारे माँ 
वेदना और विकलता : 
वजीहा सोजो-गुदाजु अस्तकारे मा शबोरोज 
कि सोख्त अख्तरे बखत्म ज आफताबे जुवाल' 
दुनिया की दौलत-ओ-दीन की दौलत : 
दर दौलते दीं कोश कि ईं दौलते दुनिया 
चूं कैफियत बादा व चूं जिल्ले सहाबस्तो 
खुदा की याद : 
दर याद-ए-खुदा बाश बहरहाल कि बाशी 
कीं यक खुखनम हामिले सद जिल्दे किताबस्तों 
अधुरे प्रेम की कहानी : 
आशिकां रा तमाम हैरां कर्द 
किस्सा-ए-इश्के ना तमामे 'वजीह”' 
वजही अपने समय का पैगंबर और शे'र उसकी अलौकिक सृष्टि 
मैजिजा शे'र अस्त व मा पैगुंबर वक्त खुदीम 
काफिर अस्त आँकस कि शक आरदबरी ऐजाज मा 
गुफ्ता अम मानी हमा कुरान 
हर्फुम इसरारे सद हजार किताब 


१. हमारी आह की आग जहन्नुम की आग को और भड़का देती है लेकिन हमारी दीवार का 
साया दूसरो को जन्नत का आराम देता है। 

२. ऐ वजही, हमारा काम दिन-रात दुःख में पिघलना था। मेरे भाग्य के सितारे को विपत्ति के 
सूरज ने जज्ञा दिया है। 

३. आखिरत या दीन की दौलत को कमा। दुनिया की दौलत तो शराब या बादल के साये की 
तरह है। 

४. तू खुदा की याद मे अपने आपको डुबाये रख। सभी धर्मग्रथो मे यही एक बात कही गयी है। 

५... वजही के इश्क के नातमाम किस्से ने तमाम आशिकों को हैरत में डाल दिया है। 

६. मेरी शायरी एक चमत्कार या अलौकिक कार्य है और मैं अपने वक्‍त का पैगंबर हूँ। जो इस 
बात पर यकीन नहीं लाता वह काफिर है। 

७. मैंने अपने शैरों में कुषन के मानी भर दिये हैं। मेरा एक हर्फ हजार किताबों के बराबर है। 
इन फारसी शेरो के अनुवाद दिनांक २३-४-९० को श्री मख्यूर सईदी से हुई बातचीत पर 
आधारित हैं। 


५० मुज्ला वजही 


वजही के फारसी दीवान की एक दुर्लभ हस्तलिखित प्रति सालारजंग पुस्तकालय, 
हैदराबाद में सुरक्षित है। इसकी खोज का श्रेय प्रो. अख्तर हसन को है। मैंने वजही के 
फारसी दीवान का संग्रह “आशोबे-दिल' के नाम से संपादित किया है। जो अभी तक 
अप्रकाशित है। यह नाम मैंने वजही के इस शे'र से लिया है : 
मादरे अंदेशा तिफ्ले शेर मी जायद “वजीह' 
नाम ओ आशोबेदिल या दर्द मंदी मी नहम 
बजही के समकालीन फारसी शायर 
कुतबशाही खानदान से पहले बहमनी खानदान की भाषा फारसी थी। इसलिए 
दक्षिण भारत में लगभग दो सौ बरस तक फारसी भाषा और साहित्य का दौर-दौरा 
रहा | इब्राहीम कुतबशाह के दौर के निम्नलिखित शायरों और गद्यकारों का उल्लेख मिलता 
है: 


१. हाजी अब्र कवी, २. कासमी तब्सी, ३. मीर तकी उद्दीनुल मारूफ बा मीर 
शाह, ४. माजुद्दीन वफा खाँ, ५. नईमुद्दीन शाह नैमतुल्लाह वली, ६. मीरक मुईन सब्जबारी 
और ७. मिर्जा वस्ली | 

मोहम्मद कुली के दौर के मशहूर शायर ये है : 

१. मलिकुश्शुअरा असद उल्लाह वजही, २. मिर्जा मुहम्मद अमीन मीर जुम्ला 
शहर सतानी रूहुल “अमीन', ३. हुसैन बिन अली उल फर्सी, ४. पेशवा-ए-सल्तनत मीर 
मुहम्मद भोमिन, ५. कामी शीराजी, ६. शरीफ कासानी, ७. मीरक मुईन सब्जुबारी, 
८. मसीहा काशी, ९. मुहसिन हम्दानी, १०. वहशी काशी, ११. फिक्री, १२. मुंसिफ, 
१३, सिराजुद्दीन आरिफु, १४. मीर हसन अस्करी, १५. फिक्र राजी, १६. मीर मोमिन 
अदाई यज्दी, १७. सफी शेख मुहम्मद शीराजी, १८. गुल मौलाना अली गुल अस्तराबादी, 
१९, हाजी अन्न क॒वी मज्दुद्दीन मुहम्मद फूर्जद मीर मुहम्मद मोमिन। 

सुल्तान मुहम्मद कुतबशाह के दौर के शायरों और चिंतको मे इब्न खातून, मौलाना 
हुसैन आमली, शेख जाफर अली, मुल्ला अब्दुलहकीम, सैयद कमालुद्दीन माजिंदानी, मीर 
कुतबुद्दीन नैमतुल्लाह, निजामुद्दीन अहमदुल सादी शीराजी, तकी उद्दीन बिन शेख 
सदरुद्दीन अली सआदत पनाह सैयद मुहम्मद मुर्तुजा के नाम महत्त्वपूर्ण हैं। मुहम्मद 
कुली के दौर के चिंतकों और शायरों मे मीर मुहम्मद मोमिन अस्तराबादी, मीर मज्दुद्दीन 
और शरीफ काशानी जीवित थे। 

मुहम्मद कुतबशाह के दौर में हैदराबाद आने वाले शायरों में इशरती यज्दी, अली 
गुल्न अस्तराबादी, मीर मोमिन अदाई यज्दी, मुहम्मद अमीन बिन मुहम्मद शरीफ 
अस्तसबादी, कुबाद बेग कोकबी, साली अर्दस्तानी, सैयद मुराद अस्फृहानी, हकीम 
रकनाकाशी फारसी के विख्यात शायर थे | 


१. ऐ वजही! फिक्र (चिंतन) मां है और शे'र इसका बच्चा है। मैंने शेर के इस बच्चे का नाम 
आशोबे दिल (दिल की तड़प) रखा है। 


वजही की फारसी शायरी ५१ 


इब्राहीम कुतबशाह के जमाने में आतिशखाना' नाम से शायरों, लेखकों और 
विद्वानो की जिस अकादेमी का जिक्र मिलता है उसकी साहित्यिक सरगर्मियाँ अद्धुल्ला 
कुतबशाह के युग में ताजा हो गयीं। इतिहासकारों का कहना है कि 'आतिशखाना' में 
रात-रात भर शै'रो-सुखन की महफिलें गर्म रहती थीं और साहित्यिक मसलों पर 
विचार-विमर्श किया जाता था। 

अब्दुल्ला कुतबशाह का उस्ताद, मुल्ला हुसैन आमली महान शायर और विद्वान, 
उसका दामाद सैयद निजामुद्दीन अहमद, गणित व ज्योतिष का ज्ञाता, सैयद अर्दस्तानी, 
बहाउद्दीन आमली के शार्गिद और मीर मुहम्मद मोमिन के फैज याफ्ता मुहम्मद 
इब्न-खातून आमली, शेख अहमदुल हिंदी और शाह काजी जैसे मनीषी कुतबशाही 
दरबार से जुड़े थे। 

इस दौर के मशहूर फारसी शायर निम्नलिखित हैं : 

१. निजामुद्दीन अहमद साऊदी (हदीकृतुलसलातीन के लेखक), २. मुहम्मद हुसैन 
यज़्दी, ३. काजिम हुसैन करीम (अप्रसिद्ध शायर), ४. अब्दुल्ला अमानी, ५. मुहम्मद 
अली जब्ल रूदी, ६. उल्फुती सावजी, ७. फर्जुल्लाह शोस्तरी, ८. मुहम्मद शाह जामी 
(कोकशास्त्र का फारसी काव्यानुवाद), ९. हाजी अब्दुल अली तालकानी (गफ़्फार), 
१०. मीर रजी दानिश मशहदी, ११. इब्न अमाद रोज बहान अस्फहानी, १२. रौनकी 
हम्दानी, १३, किस्मत मशहदी, १४. सालिक यज्दी, १५, खल्की शोस्तरी, १६. आका 
मेहदी 'बयान' अस्फृहानी, १७. मिर्जा हम्जा। अस्तराबादी, १८. रजा कुली बेग, 
१९. आजर सासनी मुंवीद (दबिस्तान), २०. सईद काशानी सरमद, २१. शेख मुईन 
उद्दीन मोहम्मद “ओहदी', २२. मीर अबू तराब 'फितरत' भुशहदी। छा 

बहार खुरासानी ने पुरे हजारसाला फारसी साहित्य को चार हिस्सों में बॉँटा 
है जिनके नाम हैं : १. सबक-ए-खुरासानी, २. सबक-ए-इराकी, ३. सबक-ए-हिंदी 
४. दौरा-ए-बाजुगशत | 

खुरासान वालों के मस्तिष्क में इस्लाम से पूर्व का सामाजिक परविश था इसलिए 
दरबारों के शिष्टाचार और परंपराओं का वे पूरा ध्यान रखते थे। साहित्य पर इसका 
प्रभाव यह हुआ कि कृसीदागोई को, जिसे इस्लाम से पूर्व के युग में चापलुसी कहा 
जाता था, को नये सिरे से विशेष महत्त्व दिया जाने लगा। कविता की यह प्रवृति 
'सबक-ए-खुरासानी' के नाम से जानी जाती है। 

गजुनवियों के पतन के बाद जब सल्जूकी वंश सत्ता में आया तो उन्होंने अपनी 
सरगर्मियों के लिए खुरासान की तुलना में आजरबैजान को उपयुक्त समझा। भाषा के 
मुहावरे के मामले में खुरासान के लोग जितने सादगी पसंद थे, इसके विरुद्ध आजुरबैजान 


ण्र मुल्ला वजही 


वाले उतने ही मुश्किल पसंद साबित हुए। क्योंकि आजरबैजान और इसके आसपास 
का इलाका, जे सल्जूकियों के शासनाधीन था, (इराक अज्म' कहलाता था। इसलिए 
इसकी शायरी 'सबक-ए-इराकी” के नाम से मशहूर हुई। 
सबक-ए-इराकी की सबसे बडी विशेषता यह है कि उसके शायर और गद्यकार 
क्लिष्ट शब्द, अरबी की वाक्य-रचना, नयी-नयी उपमाएँ और प्रतीको का कसरत से 
इस्तेमाल करते हैं। मंगोलो के बाद न सिर्फ सल्जुकियों को बल्कि पूरे इस्लाम जगतू 
का ऐश्वर्य और वैभव चौपट हो गया। जब दरबार ही न रहे तो भला कृसीदागोई का 
जिक्र ही क्या? लेकिन इस उथल-युधल के दौर मे भी सबक इराकी जीवित रहा। 
सबक-ए-इराकी का सबसे बड़ा शायर 'हाफिजु' हुआ। 
इतिहास इस बात का गवाह है कि हुमायू के दौर तक उत्तर भारत में कोई 
मजबूत शासन की स्थापना नहीं हो सकी। और जब उसने शाह तहमास्प की मदद से 
इस देश पर आक्रमण किया तो प्रायः आधा ईरान और कुल अस्फहान इस देश में उमड़ 
पड़ा। 'हाफिज' के बाद हालांकि लोगों ने फारसी में शे'र कहे मगर जो मानवीय प्रकृति 
का तकाजा खूब से खूबतर की तलाश है, इसकी कमी हमें अकंबर के दौर तक नजर 
आती है। लेकिन जैसे ही मुगलों की हुकूमत इस देश में सुदृढ़ होती गयी, साहित्य के 
उपवन मे भी जैसे वसंत आ गया, फूल खिल उठे। यहीं नयी सस्कृति, हिंदू धर्म और 
जीवन-शैली, वेश-भूषा तथा दर्शन ने फारसी शायरी को एक नयी दिशा दी। इस प्रकार 
शिल्प को सँवारने के साथ-साथ विचारों पर भी धार रखी गयी। सूक्ष्म और तरल भाव 
इस दौर की कविता की मुख्य प्रवृत्ति थी। अब प्रेमी ने प्रेमिका के दरवाजे का कुत्ता 
बनने से इंकार कर दिया और उसमें आत्मविश्वास और लज्जा जाग्रत हुई। और यही 
सब बातें 'सबक-ए-हिंदी' की विशेषताएँ है। 
वजही के दौर के संदर्भ में हम कह सकते हैं उसका मन हाफिज के अनुसरण 
के साथ-साथ नयी राहें और नये विचार तलाश कर रहा था। हाफिज का प्रसिद्ध शे'र 
है; 
शबे तारीक, बीमे मौज, गर्दाबी चुनीं हायल 
कुजा दानिंद हाले मा सुबकसारान-ए-साहिल हा 
अब -जही का शे'र देखिए ; 
शबे तारीक या रोशन 'वजीही' अजु कुजा गर्दद 
कि अफुगंदंद बर रुखसार आं दर साया काकुल हा 


9. रात अंधेरी थी, समंदर में हर तरफ मौजें उमड़ रही थीं, तेज भंवर पड़ रहे वे। जो आराम से 
किनारे पर खड़े हुए थे, वे क्या जानें कि मैं किस हाल में था? 

२. वजही कहता है कि मेरी अंधेरी रात कैसे रोशन हो? उसके काले घने बालों के साये मेरे 
गालो पर आ गये हैं। 


वजही की फारसी शायरी ५३ 


वजही की शायरी फारसी की हिंदी और इराकी धारा को जोड़ती है। इसकी धारा 
में निराशा और दुर्भाग्य का स्वर प्रधान है : 
“हाफिज' जु दीदा दाना-ए-अश्की हमीं फिशां 
बाशद कि मुर्गु-वस्ल कुनद क॒स्दे दामे या? 
मगर वजही की शायरी में अतृप्त इच्छा नहीं बल्कि आशावाद है : 
अगर मुरगी बदस्त आयद अजब नेस्‍्त 
कि दर दामी दर आमद दाना-ए-माँ 
वजही के सबक-ए-इराकी से प्रभावित्त होने का प्रमाण उसकी शायरी से ही मिल 
जाता है। वह इस धारा के सबसे ज्यादा मुश्किल पसंद शायर का जिक्र यो करता है : 
“वजही' जाइ तो बालाई दस्त 'खाकानी' अस्त 
कि जेरे हर्फ नोश्तन खत्ता बूद मद रा!" 
हालाँकि अमीर खुसरो देहलवी ने बढ़े सुख-चैन की जिंदगी गुजारी मगर क्योंकि 
वे भी उसी दौर में हुए हैं जिसे सबक-ए-इराकी कहा जाता है, इसी कारण उनकी शायरी 
में भी प्रेमिका से मिलने की दबी-दबी इच्छा दिखाई देती है : 
जुबाने यार-ए-मन तुर्की ओ-मन तुर्की नमी दानम 
च खुशबूदी अगर बूदी जुबानिश दर दहाने मन 
मगर वजही के यहाँ यह पछतावा नहीं है, वह अपने प्रिय को लेकर हर्ष प्रकट 
करता है : 
मालीदा अम अमश्ब बा जुबान तो जबां रा 
तर सा खत्म अजु आवे लबे तो लबे जां रा 
अफसोस कि दक्षिण भारत का यह महान शायर ईरान से दूर होने के कारण 
एक लम्बे समय तक लोगों की दृष्टि से ओझल रहा। अगर उत्तर मारत के फारसीगों 
शायरों की तरह जो ईरान जाते रहते थे, वजही भी किसी रूप में फारसी-भाषी लोगों से 
घुल-मिल गया होता तो उसकी शायरी इस तरह उपेक्षित न रहती। और आज के 
शोधकर्ता फारसी शायरी की जिन अज्ञात कड़ियों को खोजने में परेशान हैं, बहुत पहले 
मिल गयी होतीं। अब वह समय आ गया है कि वजही की फारसी शायरी को प्रकाश 
में लाकर यह साबित किया जाये कि दक्षिणा शायरी की विविधता की दृष्टि से उत्तर 
की तुलना में पीछे नहीं रहा। 


१, 'हाफिषु, तू अपनी आँखों से आंसुओं के दानो को यूँ ही गिराता रह। क्या पता एक दिन 
वस्ल (मिलन) रूपी पक्षी इन्हीं दानों में आक्र फस जाये? 

२. कोई परिंदा हाथ में आ जाये तो कोई ताज्जुब नहीं। मैंने जाल के नीचे दाने डाल दिये हैं। 

३. वजही तेरी जगह 'ख़ाकानी' (फारसी का शायर) के हाथ के ऊपर है। तू अरबी चिह्न मद 
की तरह है, मद हर्फ के ऊपर लगती है, इसे नीचे लगाने से हर्फ गुलत हो जाता है। 


६, 
पहली गद्यरचना : 'ताजुलहकायक' 


'ताजुलहकायक॒' के बारे में वजही कहता है : 

“यो रिसाला एक दरिया है, हर वर्क एक मौज है, हर बात ज्यों मानक मोती।” 

अध्यात्म की यह पुस्तक वजही के गद्य का 'सर्वप्रथम चित्र' और 'सबरस' द्वितीय 
चित्र है। 'सबरस' के चरम-बिंदु तक पहुँचने के लिए वजही को 'ताजुल हकायक' की 
मंजिल से गुजरना जुरूरी था। 'सबरस' में जो आध्यात्मिक लेख हैं, वे 'ताजुलहकायक्‌' 
के तराशे हुए हीरे ही हैं। जैसे - खुदा, नमाज, खुदा की खुदाई, मोमिन, अन अलहक्‌, 
अनल इश्क, तालिब होर तलब, नफस, नेकी, फुक्र, शक होर सब्र, इश्क होर इसफान, 
मैराज, कृतरा होर दरिया, जात होर सिफात, आशिक होर आबिद आदि। 

'ताजुलहकायक' 'सबरस' के मार्ग में एक महत्त्वपूर्ण पड़ाव है। जिसको पार किये 
बिना वजही को 'सबरस” की रचना संभव नहीं थी। 

क्रुतब मुश्तरी' और 'ताजुल - हकायक्‌' में जो अत्युक्ति का स्वर है वह 'सबरस' 
में आत्म-प्रशस्ति का रूप धार लेता है| वजही के पूर्ववर्ती और उसके समकालीन सूफियों 
की जितनी आध्यात्मिक कृतियाँ हैं उनमें गर्वोक्ति का स्वर नहीं है और वजही की यह 
मुख्य विशेषता है। बल्कि सूफियो में इसके विरुद्ध विनय, आत्मदया, अकिंचनता और 
हीनता की भावना झलकती है। क्योंकि इन कृतियों में सूफियों का संबंध सीधे तौर पर 
इश्क-ए-हकीकी (ईश्वर-प्रे) से है और इश्कु-ए-हकीकी का वर्णन ही उनका एकमात्र 
लक्ष्य है। इसलिए 'स्व' की तो यहाँ गुजर ही नहीं है। यहाँ तो 'स्व' का विसर्जन है, 
बेखुदी है। ब्र्॒च की अनुभूति का हर्षोल्लास है। यहां 'अहम्‌' की भावना कहाँ ? यहाँ 
अहम को विदाई देकर ही साधक साधना के पहले सोपान पर कदम रखता है। इसलिए 
ताजुलहकायक्‌' तसबुफ्‌ (अध्यात्म) और इश्क-ए-हकीकी (ईश्वर प्रेम) के विचारों की 
व्याख्या होने के बावजूद गर्षोक्तियों से भरी हुई है। इन गर्वोक्तियों को पढ़कर यह ध्वनि 
निकलती है कि वह मुल्ला वजही ही हो सकता है जो हकीकृत में सूफी नहीं था, एक 
रिंद-ए-शाहिद बाज (सुरान्सुंदरी का प्रेमी) था।' हालांकि 'ताजुल हकायक' में वह 
अपने-आप को एक 'रौशन दिल पीर” कहता है। 

“हमीं जागती जोत, रोशन दिल साहब वासल जीवते पीर हैं, साहबे काल 
(संभाषण) अफुसुर्दा दिलां के दस्तगीर हैं। हमा सूं एतिकाद दुरुस्त रखो।” 

यह भी गर्वोक्ति का एक ढंग है। 'ताजुलहकायक' वास्तव में तसलुफ्‌ के मसलों 

पर वजही के ज्ञान का एक छोटा-सा साहित्यिक चमत्कार है। 


पहली गद्य-चना : ताजुलहकायक्‌ प्प्‌ 


'ताजुल हकायकु' तसब्बुफु के विषय पर गद्य में लिखी एक पुस्तक है जिसका 
उल्लेख सबसे पहले मौलवी अब्दुल हक्‌ ने 'सबरस' की भूमिका में किया था। इस 
पुस्तक को सबसे पहले डॉ, नुरूल सईद अख्तर ने १९६९ ई. मे बम्बई विश्वविद्यालय 
से पी.एच. डी. की उपाधि के लिए संपादित किया था और १९७० में अलवी बुक 
डिपो, बम्बई ने इसे प्रकाशित किया। 

डॉ. 'जोर' ने “उर्दू शहपारे' में मीरांजी शम्सुल उश्शाक की कृतियों में शामिल 
किया है और इसका नाम 'सबरस' बताया है। डॉ. रफिया सुल्ताना के अनुसार यह 
'ताजुलहकायक्‌' है और शाह वजीह उद्दीन (१५०४ से १५७१ ई.) इसके लेखक हैं। 

मौलवी अब्भुल हक, मौलवी नसीरूद्दीन हाशमी, हाफिज महमूद शेरवानी, जीनत 
साजिदा, मोहम्मद अकबर उद्दीन सिद्दीकी, हाशिम अली, सखावत मिर्जा और नूछल 
सईद अख्तर आदि अध्येताओं ने पुस्तक का 'ताजुल हकायक्‌”' और लेखक का नाम 
मुल्ला वजही बताया है। अलबत्ता डॉ. ज्ञानचंद, डॉ. रफिया सुल्ताना से सहमत हैं। 

लेकिन वर्तमान शोध ने सिद्ध कर दिया है कि यह पुस्तक 'ताजुलहकायक्‌' है और 

इसका लेखक मुल्ला वजही है। डॉ: अख्तर ने अपनी सारी शक्ति वजही को सूफी सिद्ध 

करने में व्यय कर दी है। लेकिन आश्चर्य है कि उन्हें सबसे बड़ी, अकाद्य, आंतरिक 

साक्ष्य नहीं दिखाई दी। और वह है - गर्वोक्ति का स्वर जो 'सबरस” के आरंभ और * 

“ताजुल हकायक' के अंत में मौजूद है। जाहिर है कि 'ताजुलहकायक्‌' का विषय तसबुफ 

है और इसकी प्रकृति आत्म-कथा जैसी है। और फिर कोई सूफी कभी अहं और द्वर्प 

की बात नहीं करता। किंतु इससे उल्टे 'ताजुलहकायक्‌' में डींग और शेखी का रंग बहुत 

गहरा है। सन्‌ १६०९ ई. में मुल्ला वजही और मुल्ला गृबवासी का विवाद शुरू हो 

चुका था। 'ताजुलहकायक्‌' 'कुतब मुश्तरी' के बाद की रचना है पुस्तक के आरंभ में 

शायद तसबुफ विषय के सम्मान के कारण गर्वोक्ति से बचाव किया गया है। मगर जब 

पुस्तक रहे खुदा का नाम तम्मत तमाम' की मंजिल पर पहुँच गयी तो वजही ने गर्वोक्ति 

की तान उड़ाई जिसका चरम-बिंदु 'सबरस' की भूमिका में मिलता है। ताजुलहकायक्‌ 
में आत्म-श्लाघा का रंग देखिए : 

“दक्खन की बात कूं नस्न कर, इस कायदे, इस कानून सूं आज लग कोई 

नीं बोलूया। इस बात के बानी हमीं हैं। जो बात भी कायदे-कानून सूं 

जुहूर पकड़े लग अलम नहीं होती, उस जुबान कूं आरास्ता कर हमीं अलम 

किये हैं। इस जुबान कूं मैदान में ले आये। ज्यों अरबी जुबान में त्यों 

फारसी जुबान में त्यों इस जुबान कूं कमाल कूं अपनाकर आलम कूं 

रिझ्लाये . .. . . हमारा दिल एक जहान है, अत्रे निसियां हैं . . . . . 


५६ मुल्ला वजही 


दायम बरसता, तिलतिल नई रुत होती, मो जिजा' है हमारा कलाम, हमीं 
इश्क के पैगुंबर हैं। हमारा दिल जिब्रील है, हमारे दिल में ते वही आती 
होर इल्हाम। यो रिसाला हमीं दुनिया में एक यादगार रखते हैं . . . . , 
तालिबान हक कूं इस रिसाले में नयी हासिल नयी सैर तीर है .. , , 
हमारे कलाम ते हमनां पिछानों। हमीं क्‍या हैं, किस मुकाम पे अछते हैं, 
उस मुकाम ते हमना पिछानों . . . . . 

अगर तुमना खुदा फुर्सत दे तो हर महीने कूं चौदर्वी रात की चंदनी में 


हमारी दोसी सब दोस्तां मित्॒कर एक मजलिस करो . . . . . अगर महीने 
कूं मयस्सर न हो तो साल को रबी उल अबल के महीने में एक बार तो 
हमें ज्यूं फुरमाए त्यूं सब मिलकर खुशहाली करो।” 


यह गर्वोक्ति सबसे सशक्त और अकाट्य प्रमाण है कि 'ताजुलहकायक्‌' मुल्ला 
वजही की रचना है। और यह आत्मप्रशंसा 'वजही' और “गृबासी' के आपसी झमैलों 
का नतीजा है। 'ताजुलहकायक्‌' की गर्वोक्ति इस बात का भी प्रमाण है कि वजही सूफी 
नहीं था। उसने महज तसब्युफ के मसलों को बयान करके अपनी विद्धत्ता का प्रदर्शन 
ही किया है। 

'ताजुलहकायक' और 'सबरस' के सूफियाना विषयों में आश्चर्यजनक समानता 
है। वजही ने 'ताजुलहकायक्‌' के हीरे को सौ-सौ बार काठ कर तराशा है। और इसकी 
तराश खराश की बदौलत गोलकुंडा के जगमगाते हीरे 'सबरस' में सुरक्षित हैं। 

(ताजुलहकायक्‌' के अंत में गर्वोक्ति का रंग ही इस बात के सुबूत में पेश किया 
जा सकता है कि 'ताजुलहकायक्‌' रचना है, अनुवाद नहीं। डॉ: अख्तर ने 
“तम्हीदात-ए-हम्दानी' (मीरां जी खुदानुमा द्वारा अनुवादित), 'शुमालुल अतकिया' (अनुवाद 
मीरांजी) और “ताजुलहकायक' के अंश उद्धृत करके तीनों की गद्य-शैली पर रोशनी डाल 
कर अनुवाद और रचना का अंतर स्पष्ट दिया है। इन दोनों अनुवादों में साहित्यिकता 
का अभाव है। इनकी तुलना में 'ताजुलहकायक' में रचनात्मकता और साहित्यिक गरिमा 
है। यद्यपि इन तीनों का रचना-विषय एक ही है। 

डॉ. नूऱल सईद अख्तर ने 'ताजुलहकायक्‌' को वजही की रचना साबित करने 
के लिए पहले उसे सूफी बनाया, हालाँकि मसायले तसलुफ बयान करने के लिए सूफी 
होना जुरूरी नहीं है। सूफी के लिए आलिम' होने के साथ-साथ “आमिल'”' होना लाजमी 
है। आलिम तो गैर सूफी भी हो सकता है जैसे मुल्ला वजही था। वह जुबर्दस्त आलिम 


१. अलौकिक दृष्टि। २. ईश्वर का संदेश ३. सत्य के जिज्ञासु ४. पक्षियों की उड़ान। 
५. शास्त्रों का ज्ञाता ६. शास्त्रोक्त बातों पर दृढ़ता के साथ आचरण करनेवाला| 

और प्रतिभासंपन्‍न था और प्रथम पंक्ति का कलाकार। यही कारण है कि उसकी चमत्कारी 
लेखनी ने शायरी और गद्य मे वह जादू जगाया जिसके आगे बड़े-से-बड़ा जादू भी हेय 
है। 

मैं 'ताजुलहकायक्‌' को वजही की रचना स्वीकार करता हूँ। मेरा यह भी विचार 
है कि वजही ने अगर “ताजुलहकायक' न लिखी होती तो 'सबरस' की रचना कदापि 
नहीं कर सकता था। क्योंकि 'सबरस' मे उसकी अभिव्यक्ति, शैली और कला विकास 
के चरम-बिन्दु पर दिखाई देती है। 

बहरहाल यह बात तो मानना ही पड़ेगा की वजही मे गैर सूफी होते हुए भी 
तसब्बुफु की एक रचना को साहित्य की सीमा में प्रवेश करा दिया। जबकि बहुत-से 
सूफियों से यह काम न हो सका। और तसब्बुफु जैसे नीस्‍स विषय को सरस बना दिया। 
अतएव ताजुलहकायक' की रचना ने ही 'सबरस' जैसे गद्य के कीर्तिमान का मार्ग प्रशस्त 


किया। 


वजही की इन दोनों कृतियों के तसबुफ से संबंधित अंशों पर एक घुलनात्मक 


दृष्टि डालिए . 

ताजुलहकायक्‌ 
विषय : इश्क 
“इश्क मीरजात है, इश्क खुलासाए- 
मौजूदात है, इश्क साहिबे कायनात है, जां 
बी इश्कु है होर इश्क की बात है, शेर 
इश्क की बात है। बेपरवाई इश्क का घर 
राग इश्क का राज, रेज इश्क का राहत, 
कैफ इश्क की ब्नकोर, खुशबुई इश्क की 
बास, हुस्न इश्क की जलवागाह।” 
विषय : खुदा 
“खालिक तूं, राजिक तूं, रहीम तूं कायम 
तूं, दायम तूं, जाहिर तूं बातिन तूं हाजिर 
तूं, नाजिर तूं, काविर तूं धनी, तूं 
बेनियाज, तूं मुस्तगनीं, तूं परवर-दिगार, 
तूं जग का पालनहार, तूं सिरजनहार” 


१, आंतरिक २. बेपरवाई ३. नौकर-चाकर 


सबरस 


इश्क हम बातिन हम जाहिर, इश्क सब 
जगा हाजिर-नाजिर, इश्क निडर इश्क 
पादशाह, इश्क कूं किसका डर इश्क 
सुल्तान, छत्र उसका रुस्‍स्वाई, इश्क का 
तख्त इस्तगूनाई,, इश्कुका हश्मी 
बेपरवाई, इश्क ला उबाली, इश्क सब 
ठार मर्‌ या है, इश्क कई नीं खाली।” 


खुदा कादिर, खुदा हाजिर, खुदा नाजिर, 
खुदा सकता, जिसे ज्यूं मंगता उसे वूं 
रखता, सात जमीन, सात आसमान में 
उसका खेल, जो कुछ वो करे सो हुए, 
उसके हुकुम कूं कौन सके ठेल। आर्पी 


५८ 


विषय : राग 

राग सुनना आशिक लोगों का इबादत है, 
आशिक ने इस इबादत मे ते कुज हासिल 
कर लेना राग एक आवाज है कि इस 


मुल्ला वजही 


आप जल जलाल, दम मारने या किसे नीं 
मजाल। कादर कुदरत का धनी, ग्रनी 
मुस्तगनी, होता सब खुदा का माता, हो 
कहने में हो जता,यां चिरा ना चूं, ज्यूं 
अरबी में कुन फीकून' सिरजया यों कुछ 
सिरजनहार, करीम रहीम मेहरवान 
करतार।” 


जिसका राग इस्म* है, वह इश्क का जिस्म 
है, इस जिस्म में इश्कु का जान है, सुबहान 
है राग में अजब है तासीर, 


आवाज में जांबाज कूं, महरम राज कूं आशिक के दिल कूं लगता ज्यूं तीर, बहते 


हजार-हजार नियाजु है, इस आवजें में खुदा 
सूं एक-एक बाता होतियां है कि ओ खुदा 
जानता है, इस आवाज में इश्क जागा 
काया है, इस आवाज में सिर्र-खुदा' है। 


पानी कूं खड़ा करे, उड़ते जनावर कूं पाड़े, 
सयाने कूं दीवाना करे, हुशियार कूं मस्त 
कर पछाड़े।” 


उपर्युक्त गद्यांशों से दोनों कृतियों की शैली और अभिव्यक्ति के अंतर का साफ 


पता चलता है। 


मुहम्मद कुली कुतबशाह के दौर (१६१२ से १६२६ ई.) जब वजही गुमनामी के 
कोने में पड़ा था, उसने अपना फारसी दीवान ही संकलित नहीं किया बल्कि उसने 
सुफी सिद्धांतो से संबंधित अपनी कृति 'ताजुलहक़ायक्‌” भी पूरी की और इस तरह यह 
वजही की दूसरी रचना (पहली कुतब मुश्तरी) क्रार पाई। भाषा की दृष्टि से 'ताजुल 
हकायक' में उतनी प्रौढ़ता नहीं है, जो कि 'सबरस' की मुख्य विशेषता है। 


१. कहते ही हो जाना, सस्कृत शब्द 'भव” के अर्थ में 


२... ईश्वर का रहस्य ३, संज्ञा, नाम 


'सबरस' 


दकनी गद्य-साहित्य के पहले गौरव-ग्रंथ 'सबरस' की खोज का श्रेय बाबा-ए-उर्दू 
मौलवी अब्छुल हक साहब को जाता है। उन्होंने अप्रैल १९२५ ई. में “उर्दीश नामक 
पत्रिका में एक विद्धत्तापूर्ण लेख लिखा और इस लेख के माध्यम से 'सबरस' का उर्दू- 
जगत से परिचय कराया। १९३२ ई. में मूल पुस्तक भूमिका सहित अंजुमन तरक्की 
उर्दू (हिंद) ने पहली बार प्रकाशित की। इसके उपरात भारत और पाकिस्तान मे इसके 
अनगिनत संस्करण प्रकाशित हुए। १९४२ ई. में शमीम अनहोनवी ने दो ख़तों में 
'सबरस' को लखनऊ से छपवाया। १९४५ में इन पंक्तियों के लेखक ने मौलवी अब्छुल 
हक साहब के आग्रह पर 'सबरस' के 'क्स्सा-एहुस्नो दिल' को संपादित किया और 
१९७२ में 'मुल्ला वजही के इंशाइए' (निबंध) संपादित किये। इस तरह मानो 'सबरस' 
को दो पुस्तकों में बाँठ दिया गया। ये तीनों पुस्तकें दिल्ली से प्रकाशित हुई है। डॉ. 
हमीरा जलीली ने जामिया उस्मानिया हैदराबाद से 'सबरस' को तेरह प्राचीन हस्तलिखित 
पांडुलिपियो की मदद से नये सिरे से व्यवस्था दी है। जबकि का मौलवी अब्दुलहक़ 
साहब ने सिर्फ हार पांडुलिपियों की मदद से 'सबरस' को संपादित किया है। इस मूल 
पाठ में काफी परिवर्तन हो गये हैं। लेकिन अभी उनकी थीसिस (सबरस की तनकीदी 
तदवीन) प्रकाशित नहीं हुई है। 

यदि हम उस दौर के गद्य को विषय की दृष्ठि से विभाजित करना चाहें तो इसके 
दो भेद हो सकते हैं या दो वर्ग ठहरा सकते हैं : 

१. पहला वर्ग धार्मिक गद्य-लेखन का होगा जो अधिकाश लघु-पुस्तिकाओं के 
रूप में मौजुद है और जिसमें साहित्य की झलक बहुत कम मिलती है। 

२. दूसरे वर्ग में कधा-साहित्य आयेगा जिसमें उस दौर की तीन कृतियों को 
शामिल किया जा सकता है। मुल्ला वजही की 'सबरस' और दो तूतीनामा। ये तुतीनामे 
'कादरी' और अबुल फजज्ञ के तूतीनामों के अनुवाद हैं। संग्रहकर्ताओं के नाम अब 
तक अज्ञात हैं। मुल्ला वजही की कथा 'सबरस” का इन तीनों कृतियों में विशेष महत्त्व 
है। क्योंकि दूसरी दो पुस्तकें अनुवाद होने के कारण उतनी महत्त्वपूर्ण नहीं और इनमें 
से वह पुस्तक, जो अबुल फुजल के तूतीनामे का अनुवाद है, अपूर्ण है। 

भाषा और विषय (जो शैली के महत्त्वपूर्ण पक्ष हैं) दोनो स्तरों पर इस दौर की 
कृतियाँ ज्यादा महत्त्व नहीं रखतीं। 'सबरस' से पूर्व की गद्यरचनाओं का जो महत्त्व है, 
वह केवल उनकी प्राचीनता को लेकर है, भाषा-शैली की दृष्टि से नहीं। 


६० मुल्ला वजही 


“सबरस' की भूमिका विशेष महत्त्व रखती है। वजही ने हम्द, नात, मन्‍्कबत की 
पुरानी रिवायत को कायम रखा हे। भूमिका आरंभ हम्द से होती है। हम्द में वजही 
'फारसी के दानिशमंदान' के साथ-साथ “ग्वालियर के चातुरां' का भी उल्लेख करता है। 
और जाहिर है कि एक जमाने में ब्रजभाषा का बोलबाला था। मुहम्मद हुसैन आजाद 
तो इस कदर प्रभावित हुए थे कि 'आबे-हयात' में ब्रजभाषा को ही उर्दू की माँ" करार 
दिया था। 

हम्द में सबसे पहला दोहरा जो वजही प्रस्तुत करता है, वह कबीरदास का प्रसिद्ध 
दोहा है : 

पोती थी तो खोटी भई पंडित भया न कीय । 

एक ही अक्खर पेम का फेरे सो पंडित्त होय ।॥ 
मगर यह दोहा ब्रजभाषा में इस रूप में प्रचलित है : 

पोथी थी तो खोटी भई पंडित भया न कोय | 

ढाई अक्षर प्रेम का पढ़े तो पंडित होय ।॥। 

वजही हम्द में इश्कु और हुस्न का जिक्र इस तरह छेड़ता है : 

“आशिक कूं इश्क माशूक कूं हुस्न दिया और इन दोनों में अपना भेद 
परगट किया) एकस कूं किया पुरुष, एकस कूं किया नारी, एकता कूं 
किया प्यारा, एकस्त कूं किया प्यारी।” 

और इस तरह वह हम्द को आकाश से धरती पर उतार लेता है और हम्द को 
लौकिक बना देता है। फिर अपने युगीन परिवेश का चित्रण करता है। किंबहुना, वजही 
इश्कु-ए-मजाजी (सोसारिक प्रेम) और इश्क हकीकी (ईश्वर-प्रेम) के छोर मिला देता है 
और इस निष्कर्ष पर पहुँचता है कि : 

“दीन-दुनिया कूं दिया इश्क ने आरायश” पैदा 
करनहारे ने यूं पैदा किया पैदायश।” 

हम्द के अत में इश्क और खुदा में अभेद की स्थिति बताता है : 

इश्क होर खुदा कुय जुदा नईंच, बात जुदापन भेद हेच। 
इश्क होता है जहाँ तमाम, वहांचा खुदा है वस्सलाम।” 

हम्द के बाद वजही 'दरनाल मुहम्भद मुस्तफा और चहार यार और मन्कृबत अली 
मुर्तजा' शीर्षक के अंतर्गत नात और मनन्‍्कृबत लिखता है। मुल्ला असदुल्लाह वजही 
शीया था फिर भी उसने हजूरत अली के साथ अबू बकर सिदृदक्‌ और उस्मान का 
जिक्र किया है। यह बात बड़ी अर्थपूर्ण है। वजही कुतबशाही दरबार का वयोवृद्ध और 
अनुभवी शायर था। दरबारी शिष्टाचार से बखूबी अभिज्ञ धा। उद्भट विद्वान था। 


9१, सजावद 


सबरस ६१ 


बदलती हुई परिस्थितियों की समझ रखता था। यही कारण है कि उसने शीया होते हुए 
भी मन्कबत मे खुल्फा-ए-राशिदीन 'चहार यार” की चर्चा की है। वास्तविकता यह है कि 
अब्डुल्लाह कुतबशाह बारह वर्ष की आयु में १६२६ ई. में तख्त पर बैठा था। अब्दुल्लाह 
की मां हमात बख्शी बेगम (आत्मा जा सुल्तान मोहम्मद कुली कुतबशाह) के हाथ में 
हुकूमत की बागडोर थी। प्रो. हारून खाँ शेरवानी के अनुसार स्वयं हमात वख्शी बेगम 
औरंगजेब आलमगीर के फौजी कैम्प में गई और संधि-पत्र पर हस्ताक्षर किये थे! जिसमें 
पहली शर्त यह थी कि शाही खुत्बे' से शीयत के रंग को खत्म किया जाये और सुन्‍्नी 
सिद्धातों के आधार पर खुत्बे को ढाला जाये। वजही इन परिस्थितियों की नजाकत को 
समझता था। इसलिए मन्कबत में 'चहार यार” का जिक्र किया है। अब्दुल्ला कुतबशाह 
के साथ ऐसी दुर्भाग्यपूर्ण घटना हुई कि उसे मरने के बाद अपने खानदानी शाही 
कृब्रिस्तान मे दफुन होना भी नसीब नहीं हुआ। अब्छुल्ला का गुम्बद शाही कृब्रिस्तान 
की सीमा से बाहर है। यह भी और औरगजेब के आग्रह पर हुआ था। इसके बावजूद 
बजही अपने विश्वासों को यहाँ भी प्रकट कर देता है। यथा : 
“मुहम्मद कूं जिस रात हुई मेराज, वहां दुसगा न था कोई अली बाज।” 
पैगंबरी और ईश्वर से समीपता की तुलना करते हुए कहता है : 
“नबूयत * खुदा की पेशवाई, विलायत' महबूबी और इस्तगनाई। नबूयत 
कारसाजी, विलायत बेनियाजी। विलायत हार गले यार का, नबूयत धंधा 
घर बार का।” 
“सबब तालीफू किताब-ओ मदह' बादशाह” शीर्षक के अतर्गत वजही दरबार 
के शिष्टाचार और रख-रखाव का वर्णन करता है ; 
सुल्तान अब्छुल्ला जिल्लुल्लाह, आलमपनाह, साहिबे सिपाह, हकीकृत 
आगाह, दुश्मन परवर, सानी सिकंदर, आशिक साहिबे नजर, दिल के खतरे 
ती बाखबर। सूरत में यूसुफ ते अगले, आदम बेहोश हुए पत्थर पिघले। 
हिकमत में अफुलातून शागिर्द, सखावत" मे हातिम का खोले बुर्द, शुजाअत' 
में रूस्तम गिर्द, आली हिम्मत, गाजी गर्द, शम्शीर और सत के साहब, 
कीम धरप होर सत्त के साहब। दारा दर, फरीदूं फर, कुलीम बयां, मसीहा 
दम, मर्ख सोलत जोहरा इशरत, खुर्शीद अलम, सुबाह के वक्त, बैठे 
तख्त।” 
बादशाह की प्रशंसा के बाद अपने बुलावे और बादशाह की फुरमायश को इस 
रूप में प्रस्तुत किया है : 


१... पर्मोपदेश २. पैगंबरी ३. ईश्वर से समीपता ४. प्रशंसा ५, उदार हृदयता ६. पराक्रम ७. यश 

वजही नादिर मन कूं, दरिया दिल गोहर सुखन कूं, हुजूर बुलाये, पान 
दिये, बहोत मान दिये होर फ्रमाये इंसान के वजूदीचा में कुछ इश्कु का 
बयान करना, अपना नाम अयां करना, कुछ निशान धरना) वजही बहुगुनी 
गुन भरया, तस्लीम कर कर सिर पर हाथ धरया।” 
सैयद कुदरत उल्लाह नकवी इस पान देना” “बहोत मान देना” तस्लीम कर-कर 
सिर पर हाथ धरना” को उस दौर की रस्म करार देते हैं। लेकिन मेरा विचार है कि यह 
कोई राजकीय शिष्टाचार नहीं था। बल्कि इस तरह कुतबशाही दरबार के वयोवृद्ध और 
सम्मानित व्यक्ति का अभिवादन किया जाता था। वजही सुल्तान अब्दुल्ला के नाना 
मुहम्मद कुली के दरबार का मलिकुश्शुअरा था और साथ ही फारसी का जुबर्दस्त शायर 
था। इसलिए इस सम्मान का वह उचित रूप से अधिकारी था। 
वजही ने 'किस्सा-ए-हुस्नो दिल को गद्य में लिखा, हालांकि वह गोलकुंडा का 
महान शायर था, जिसने दखनी उर्दू की पहली मौलिक मस्नवी 'कुतब मुश्तरी” सिर्फ 
बारह दिन में लिख डाली थी। और फिर बादशाह ने भी अपनी फ्रमायश में शायरी या 
कहानी का कोई जिक़ नहीं किया था, यह बात भी ध्यान देने योग्य है। वह चाहता तो 
'किस्सा-ए-हुस्नो दिल' को मस्नवी के फार्म में पेश कर सकता था। इस नुकते का संबंध 
वजही और गृब्वासी की पारस्परिक गर्वोक्ति से है। वजही, गृबासी की तुलना में, जो 
सिर्फ शायर था, एक गद्यकार के रूप में आकर ही अपनी श्रेष्ठता सिद्ध कर सकता था। 
मुल्ला वजही की यह भविष्यवाणी भी बड़ी रोचक है : 
“इस किताब का नाम 'सबरस”, सबको पढ़ने आवे हवस, बोल-बोल कूं 
चढ़े उमस, यादगार हो अछेगा दुनिया में कई बरस।” 
वजही ने पुस्तक का नाम 'सबरस' रखने में बड़ी बुद्धिमत्ता और आधुनिक रुचि 
का सबूत दिया है। साथ भाषा की सहज भंगिमा से काम लिया है। देखते-ही-देखते 
वजही द्वारा स्थापित नामकरण की यह रीति एक परंपरा का रूप धारण कर लेती है। 
इब्मेंनिशाती अपनी मस्नवी को 'फूल बन' (१६६५ ई.)कहता है, तो काजी महमूद 
बहरी अपनी मस्नवी का नाम 'मन लगन” (१७०५ ई.) रखता है। यहाँ तक कि यह 
परंपरा 'फज्ली' तक पहुँचती है और वह अपनी 'दह मजलिस' को 'कर्बल कथा” (१७३१ 
ई.) का नाम देता है। 
वजही, सुल्तान अब्दुल्ला कुतबशाह की फ्रमायश के अनुसार 'सबरस' के पर्दे में 
संपूर्ण मानवीय भावों का भरपूर चित्रण करता है। इस प्रकार वह मनुष्य की प्रकृति 
के संपूर्ण रसों को मिलाकर एक ऐसा यौगिक तैयार करता है जिसका नाम 'सबरस' 
है।' 


सबरस ६३ 


भूमिका के अंतिम भाग 'दर जीनत सुखून व दर नाम किताब गोयद” में वजही 
गर्वोक्ति का नया कीर्तिमान स्थापित करता है। वह अपनी और 'सबरस' की प्रशंसा में 
धारा प्रवाह लिखता चला जाता है। यह सब दह अपने प्रतिद्वंद्वी मुल्ला वजही से अपना 
लोहा मनवाने के लिए करता है और इसे इस रूप में व्यक्त करता है : 
“गर्ज बहोत नादिर-नादिर बातां बोल्या हूँ, दरिया होकर मोत्यां रोल्यां हूँ, 
मोत्यां की मौजां का मैं दरिया हूँ, तमाम मोत्यां से भरया हूँ। इस दरिया 
में गोता खायेगे तो जागा जागा के गृवासां मोत्यां पायेगे।” 
वजही का यह दावा भी गौर तलब है कि : 
“जेते चौसारां, जेते फुहम थारां, जेते गुनकारां हुए सन आज लगन, कोई 
इस जहान में, हिंदुस्तान में, हिंदी जुबान सूं, इस लताफृत, इस छंदां सूं, 
नज्म होर नस्न मिलाकर, गलाकर यूं नहीं बोल्या।” 
इसमें दजही 'सबरस' की भाषा को हिंदी करार देता है और गद्य और पद्च के इस 
मेल को 'सबरस' की शैली ठहराता है। 
भूमिका में वजही की लेखनी से इस प्रकार के वाक्य भी निकल जाते हैं : 
“अगर कोई कोड़ होर जिहालत सूं, बद असालत' सूं, रिआलत' सूं बात 
करे नासमज यो माया . . . . . हे 
कोड़ की जात नहनाफुहम बड़ी बात, न अपस कूं जाने न दूसरे कू 
पिछाने।।” 
इस प्रकार के वाक्यों का यदि मनोवैज्ञानिक निहितार्थ देखा जाये तो निश्चित रूप 
से इनमें वजही के प्रतिद्ंद्वी गूमासी की ओर ही संकेत किया गया है। वजही का अहंवाद 
जाने या अनजाने अपने प्रतिद्वंद्वी पर वार करने से नहीं चूका। भूमिका के इस आंश में 
एक और सार्थक वाक्य मिलता है : 
“अतानवी वाट पाडूया, गाड़या सू गंज काडूया, कुछ नीं था सो ल्याया, 
बाट दिखलाया।” 
इससे और 'सबब तालीफ किताब' (पुस्तक लिखने का कारण) से साफ जाहिर 
होता है कि वजही किस्सा-ए-हुस्नो दिल को मौलिक नहीं कहता। वह इसे एक लोककथा 
ही समझता था| 
“जो कौम काफिरि है, जहाल है, मुसलमानां कूं खून इनो का हलाल है।” 
इस प्रकार के वाक्यों में कोई द्वेष या वैमनस्थता नहीं है बल्कि यह ऐसी ही बात 
है जैसी उर्दू गुजल में शेख और बिरहमन की छेड़। इनमें जन-सामान्य के विश्वासों की 
भी झलक भी मिलती है। प्राचीन दास्तानों में दास्तानगों अपनी धार्मिक आस्थाओं का 

पुठ भी दे देते थे। लेकिन वजही अपने धर्म से भठके हुए लोगों की आलोचना भी करता 
है; 
“बाजे अजब लोगां हैं ओ धरम, इनौ कूं खुदा की भी कीं शरम, मुसलमानों 
में आते-जाते, मुसलमान कहावतें अगर यो है मुसल्मानी तो काफिर की 
क्या है निशानी ?” 
अतएव वजही ने भूमिका में कहीं इसका जिक्र नहीं किया कि यह किस्सा उसे 
कहाँ से मिला ? लेकिन यह दावा भी कहीं नहीं किया कि किस्सा-ए-हुस्नो दिल उसकी 
मौलिक उपज है। 'सबब तालीफ किताब” और “गाडया सों गंज काइया' सुबूत के 
तौर पर पेश किया जा सकता है। वजही को सिर्फ इस किस्से का खाका चाहिए था 
जिसमें 'इंसान के वजुद ही में इश्क का बयान' किया गया था और यह किस्सा उसे 
मुहम्मद याह्या इब्न सीबक 'फृताही' असरारी, खुमारी, नीशापूरी मतुफी (८५२ हिजरी, 
तदनुसार १४४७ ईस्वी) की फारसी मस्नवी “दस्तूर उश्शाक' और उसकी गद्य-ठीका 
“'क्िस्सा-ए-हुस्नो दिल' और 'शबिस्तान ख्याल” में मिल गया। खाके से ज्यादा उसे और 
कुछ ज्यादा चाहिए भी नहीं था। वजही ने इस खाके में जो रंग भरे हैं, वे उसके अपने 
हैं। यही कारण है कि मुमताज अहमद साहब 'सबरस' को वजही की मौलिक रचना 
बताते हैं और “किस्सा-ए-हुस्नों दिल' को वजही की आप-बीती समझते हैं। हालाँकि 
वजही ने किस्सा 'फृताही' से ही लिया है लेकिन इसे चोरी नहीं कहा जा सकता। 
देवीसिंह चौहान का मत है कि 'किस्सा-एडुस्नो दिल' का कथानक संस्कृत से 
लिया गया है। इसका स्रोत ग्यारहवीं शताब्दी ईसवी के एक भारतीय ब्राह्मण कृष्ण मिश्र 
के रूपक 'प्रबोध चंद्रोदय' में है। इसके विभिन्‍न भाषाओं में अनुवाद हो चुके हैं, जैसे: 
गुजराती - १० 
मराठी - 
फारसी (ईरान) - 
फारसी हिंदी) .- 
तुर्की कै 
दखनी - 
उर्दू - 
ग्वालियरी या हिंदी - 
अंग्रेजी - 
जर्मन - 
कुल - ड५ 


(दस्तुरे उश्शाक्‌ और हिदायकुल उश्शाक्‌ सहित) 

देवीसिंह चौहान ने प्रबोध चंद्रोदय' की खोज में जो परिश्रम किया है वह प्रशंसनीय 
है। उनका यह कथन भी युक्तियुक्त है कि 'प्रबोध चंद्रोदय' नाटक का प्रभाव भारत, 
ईरान, तुर्किस्तान और इंग्लैंड के साहित्य पर देखा जा सकता है। गुजराती साहित्य पर 
'प्रबोध चंद्रोदय' का प्रभाव आरंभ से ही रहा है। लेकिन 'किस्सा-ए-हुस्नोदिल” को मूल 
संस्कृत स्वीकार करने मे मुझे आपत्ति है। 'किस्सा-ए-हुस्नो दिल' का म्नोत 'प्रबोध चंद्रोदय' 
कदापि नहीं है। क्योकि दोनों कथाएँ एक-दूसरे से भिन्न हैं। हुस्नो दिल की कथा विशुद्ध 
ईरानी है। और 'प्रबोध चंद्रोदय' में विवेक और मोह का संघर्ष है। रूपक की समानता 
के बावजूद दोनों कथाएँ अलग-अलग हैं। अलबत्ता 'प्रबोध चंद्रोदय' के विभिन्‍न भाषाओ 
में हुए अनुवादों से यह साबित जरूर होता है कि 'प्रबोध चंद्रोदय” नाटक 'किस्सा-ए-हुस्नो 
दिल' का प्रेरणा स्लोत रहा होगा। 

अतः 'सबरस' का कथानक 'प्रबोध चंद्रोदय' से ग्रहण नहीं किया गया है। इसके 
कथानक का स्रोत 'फुताही' का 'किस्सा-ए-हुस्नोदिल' है। प्रबोध चद्रोदय', 'किस्सा-ए- 
हुस्नो दिल' की प्रेरणा हो सकता है, मूल स्लोत नहीं। 

बाबा-ए-उर्दू मौलवी अब्धुल्लाहकु से लेकर डॉ. नूरुल सईद अख्तर तक सभी ने 
मुल्ला वजही पर यह आरोप लगाया है कि 'सबरस” (१६३६ ई.) की कथा उसने फुताही 
के 'किस्सा-ए-हुस्नो-दिल' से उड़ाई है। 

वजही और गृबासी की खींचतान की पृष्ठभूमि में साहित्यिक चोरी की यह परंपरा 
काफ़ी कमजोर मालूम पड़ती है। वजही और गृब्बासी की खींचतान 'कुतब मुश्तरी' 
(१६०९ ई.) में हो चुकी थी। मुल्ला गृवासी से जहाँ कमोबेश तीस वर्ष तक विवाद रहा 
हो, वहाँ वजही इस तरह की साहित्यिक चोरी करने की गृलती नहीं कर सकता था। 
इसके अतिरिक्त वजही बड़े आत्म-विश्वास के साथ अपनी उस्तादी का दावा करता है, 
चोर यह दुस्साहस नहीं कर सकता। बल्कि वजही को 'सबरस' की नोक-पलक सँवारते 
वक्‍त भी अपने प्रतिद्वंदी की मौजूदगी का एहसास रहता है। 

मजे की बात यह है कि मुल्ला वजही की तरह फताही ने भी अपनी तीनों रचनाओं 
में जो 'किस्सा-ए-हुस्न-ओ-दिल' पर आधारित हैं, कहीं भी कथा-स्ोत की ओर संकेत 
नहीं किया। फुताही ने यह भी नहीं बताया कि इस रूपक-कथा को लिखते समय वह 
पूर्वर्ती अदीबों की किन कृतियों से लाभान्वित हुआ है ? अलबत्ता 'दस्तुरे उश्शाक्‌' 
में कुछ ऐसे शे'र जरूर मिलते हैं जिनसे इस विचार को बल मिलता है कि फृताही ने 
कृष्ण मिश्र से जुरूर लाभ उठाया होगा। 

लेकिन इसके बावजूद वास्तविकता यह है कि चोरी का आरोप न फृताही पर 
लग सकता है और न वजही पर और न ही विभिन्‍न भाषाओं के दूसरे साहित्यकारों 

पर जिन्होंने 'किस्सा-ए-हुस्नोदिल' अपने-अपने अंदाज से पेश किया है। क्योकि यह 
किस्सा समय के लम्बे अंतराल के बाद लोककधा का रूप धारण कर चुका था और 
विभिन्‍न देशों के साहित्य में धोड़े-बहुत अंतर के साथ प्रचलित हो चुका था। जैसे फताही 
ने कृष्ण मिश्र से लगभग चार सौ वर्ष बाद फारसी में और मुल्ला वजही ने लगभग छ: 
सौ वर्ष बाद दखनी उर्दू में प्रस्तुत किया था। 
सुल्तान अब्ठुल्ला की फ्रमायश “इंसान के वजुदीचा में कुछ इश्कु का बयान 
करना” में भी इसी लोककथा की ओर एक हलका-सा संकेत मिलता है। 'गाइया सो 
गंज काडूया' से साफु जाहिर होता है कि 'किस्सा-ए-हुस्नो दिल' का अस्तित्व तो था 
लेकिन एक गुप्त खजाने की तरह था, जिसे वजही ने खोद कर निकाला। कुछ नहीं 
था” भी इस बात का प्रमाण है कि 'किस्सा-ए-हुस्नो-ओ-दिल' की कोई साहित्यिक महत्ता 
नहीं थी, विशेषतः दखनी साहित्य में। यह सिर्फ एक लोककथा थी, वजही ने इसे एक 
साहित्यिक रचना में रूपांतरित किया यही कारण है कि वजही ने 'किस्सा-ए-हुस्ने-ओ-दिल' 
की संरचना में लोककथा के तत्वों का समावेश किया। इस किस्से मे लोककथा का 
लबो-लहजा देखिए : 
“ऐसे में यूँ हो खुदा का फ्रमान, हुस्न के तन में मोतीजा तिलमिलने 
लगूया प्रान।” या - 
“अलकिस्सा कि जिस वक्‍त तौबा, गृम्जा के लश्कर तो शिकस्त खाया, 
सो बदन के शहर के उधर रवाना होकर अक्ल कने आया।” या :- 
“बुलंद अक्ल दिल का उजाला मोतीजा खूब, मोतीजा आला, यो बात 
समझाया, यही किस्से कते ते सो आया।” 
अर्थात 'हम्द' से ही 'सबरस' की वर्णन-शैली कुछ ऐसी प्रतीत होती है जैसे मुल्ला 
वजही कुतबशाही दरबार से निकलकर, किसी चौराहे पर बैठा, आम लोगों को उनके 
ही लबो-लहजे में इश्किया दास्तान सुना रहा हो। इस अव्रामी चौराहे की दो माँगे है- 
उपदेश और ऐंद्रिकता। दोनो विरोधी तकाजे का सगम है 'सबरस' और मुल्ला वजही 
इन दोनों तकाजों को बखूबी घूरा करता है। 
वजही के कलात्मक सौंदर्य में ऐंद्रिकता के भावों का समाहार है और उसके 
छोटे-छोटे वाक्यों में एक खनकता हुआ संगीत है, तरन्नुम है। भाषा और शैली का यह 
संगीत भी 'सबरस' को लोककथा के समीप पहुँचा देता है। 'किस्सा-ए-हुस्नो-दिल' में 
वजही की दो गजलों के अलावा हिंदी दोहरे, फारसी और उर्दू शेर (२४६) हैं। ये शेर 
भी नौटंकी की तर्ज के हैं। 
“कुतब मुश्तरी' के साहित्यिक शेर 'सबरस' के लोक-जीवन में उतने नहीं खपत 
सकते थे जितने मौजूदा सीधे-सादे और साफ शे'र। वजही की दो गुजलें जो 'सबरस' 

में मौजूद हैं, वे इन तमाम शै'रों से ज्यादा सुंदर हैं। लेकिन वजही किस्से में प्रसंगानुसार 
दास्तान के वातावरण का पूरायूरा ध्यान रखता है और अवामी लबो-लहजे में 
आशु-कविता करता है। जैसे हम्द में ही एक शेर है : 
धनी जो धरती धरया और भी धरे सो होय 
किसी के करने ते क्‍या होए खुदा करे सो होय 
अब इस शे'र की जगह “कुतब मुश्तरी' कोई शे'र रखिए तो 'सबरस' की प्रकृति 
और वातावरण में अनमेल और असंगत होकर रह जायेगा। 'सबरस' को उसकी 
वर्णन-शैली, संगीतात्मकता, सामान्य लबो-लहजा और तुकबंदी ने लोककथा और नौटंकी 
का-सा रंग दे दिया है। इसके कुछ शेर द्रष्टव्य हैं : 
सब किसी कूं खुदा मुराद देवे 
उसकी मेहनत की उसकूं दाद देवे 
पराये शहर में हरगिज छुदा किसे न ले जाये 
अगर हजार भला है बी तो उसकूं कौन पतियाये 
अगर कोई मर्द है या इस्तरी है 
दुनिया में सब दगाबाजी भरी है 
अजब चाले भरी है औरतां यू 
न जानू कां ती सिखयां हुक्मता यू 
दिल कू अपने उचाट खूब नहीं 
घर में दायम' कुचाट खूब नहीं 
अतः इन शे'रो मे सीधी-सादी तुकबंदी है, शायराना कलात्मकता नही है, जिसे 
वजही ने बड़ी कुशलता के साथ 'सबरस' की लोककथा के अंदाज मे प्रस्तुत किया है। 
इसीलिए मेरी राय में 'सबरस” लोककथा और नौटंकी के ज़्यादा पास है। इसे एक 
साहित्यिक लोककथा कहा जा सकता है। इन तथ्यों की रोशनी में, मैं विरोध की चिंता 
न करते हुए, चोरी की इस रिवायत को गृत्रत और बेबुनियाद करार देता हूँ। 
किस्सा, पात्र और सामाजिक परिवेश 
'किस्सा-ए-हुस्नोदिल' का कथा-सार यह है : 
पश्चिम का बादशाह था “अक्ल' और उसकी राजधानी थी सीस्तान। संपूर्ण प्रथ्वी 
में उसका यश फैला हुआ था। उसका एक बेठा था - 'दिल'। रूप में अतुलनीय, शराब 
का रसिया। 'अक्ल' ने 'दिल' को मुल्क “तन! की बादशाहत दे दी। 
“अलकिस्सा एक रात दिल बादशाह, आलमपनाह, जिल्लुल्लाह, साहबे 
सिपाह ने कमाच, तबूर, चंग, रबाब सूं, बेहिजाब सूं दो-चार प्याले शराब 


१, नित्य, सदा 

के पिया था। अरकान दौलत, नदीम, शायर, किस्साख्यां, शहनामा ख़्वां, 
खुशतबां, लत्तीफा गोयां, हाजिर जवाबां, गुलरूयां, खुशखुयां सब हाजिर 
मजलिस थे, मजलिस किया था!” 

ऐन मस्ती के आलम में बादशाह के एक नजदीकी व्यक्ति ने एक ताजे आबेहयात 
का किस्सा, पढ़ा कि जे कोई यह ताजा आबे हयात पीवेगा, दूसरा खिज़' होवेगा, इस 
जग में सदा जीवेगा। 'दिल' बहुत उत्साहित हुआ। उसके मन में “आबे-हयात' को 
प्राप्त करने की इच्छा जाग्रत हुई। उसे अपने राज-पाठ की भी चिंता न रही। 

“दिल! का जासूस “नज॒र' आबे हयात की खोज में निकला। 'नज॒र' चलते-चलते 
शहर “आफियतर, में पहुँचा, वहाँ के बादशाह का नाम 'मानूस” था। उसने कहा, 
“आबे-हयात कते सो वो आबे-हयात मर्द के मूं का पानी, जो लगन यो पानी तो लगन 
मर्द की जिंदगानी।” 

वहां से आगे बढ़ा तो राह में ऊँचा पहाड़ मिला, वह जुहद का पहाड़ था। उस 
पर 'जुर्क” नाम का एक बूढ़ा 'जाहिद”' रहता था। उसने कहा, “आशिक के अंझवाँ 
में है, उस पानी की निशानी।” 

अंतत्तः “नजर” जासूस बादशाह “हिम्मत” के किले में पहुंचा। हिम्मत ने उसे 
आबे-हयात का पता बताया कि विलायत पूर्व में इश्क नामक बादशाह है, उसकी बेटी 
हुस्न” अतीव रूपवती है। कोहकाफ की दूसरी ओर एक शहर हैं - शहर दीदार। उसमें 
एक बाग है -रुखुसार। “इस बाग में एक चश्मा है, इस चश्मे का नाम दहन, , ,, , 
इस चश्मे में तूं मैँगता सूं आबे-हयात।” 

रास्ते में शहर सगसार, उसका हाकिम 'रकीब””, शहर दीदार का रखवाला है। 
यह पता कर हिम्मत' ने अपने भाई 'कामत' को सिफारिशी पत्र लिखा जो शहर दीदार 
में था। “नजर” शहर सगसार में गिरफ्तार हुआ। कीमियागर बना। गुलशन रुखसार में 
पहुँचकर रकीब' को धोखा देकर रिहा हुआ। कामत से मिला। कामत के गुलाम सीम 
साक ने उसे शरण दी। 

शहर दीदार में उसकी सहेली लट से भेंट हुई। लट ने नजर को अपने कुछ बाल 
दिये। बाग रुखसार में गम्जा (हुस्न का सेवक), नजुर का भाई जो बचपन में बिछड़ 
गया था, मिला। यह मिलन बड़े नाठकीय ढंग से हुआ। गग्जा, नजुर को कत्ल करना 
चाहता था कि उसकी बाँह पर बँधे हुए लाल को उसने पहचान लिया। गम्जा की मार्फत 
१. एक पैगृबर जिनके अधिकार में वन हैं, जो भूले-भठकों को मार्ग बताते हैं। २, सुख, चैन 


३. प्रेमी ४. छल ५, परहेजगार ६. मुख ७,एक स्त्री से प्रेम करनेवाले दो व्यक्तियों को एक 
दूसरे के रक्ीब कहते हैं। 

हुस्न से भेंट हुई। नजर जौहरी बना। रत्न पर दिल का चित्र बना था। नजर ने दिल 
का परिचय कराया तो हुस्न, दिल पर आसकत हो गयी। और नजर से बोली कि दिल 
को किसी तौर लाकर मुझसे मिला। नजुर बोला कि उसके बाप अक्ल ने उसे तन के 
कोट में बंदी बना रखा है। हाँ, एक उपाय अवश्य है कि दिल आबे-हयात पाने के लिए 
बहुत लालायित है। अगर तुम अपना आदमी मेरे साथ कर दो और मुझे आबे हयात 
का पता-निशान बतला दो तो मैं उसे ला सकता हूँ। 

हुस्न ने अपना एक गुलाम ख़्याल' (चित्रकार) नजर के साथ कर दिया और 
उसे एक चमत्कारी अँगूठी दी जिससे आबे-हयात के झरने की दिशा का पता चलता 
था। इस अँगूठी की एक यह विशेषता भी थी कि इसे मुँह में रखनेवाला व्यक्ति किसी 
को दिखाई नहीं देता था। 

खयाल ने हुस्न का चित्र बनाकर दिल को पेश किया। दिल, हुस्न पर आसक्त 
हो गया। ये फरार होना ही चाहते कि वजीर 'वहम' ने अक्ल बादशाह के कान भरे 
और दिल और नजर दोनों नजृरबंद कर दिये गये। 

नजुर अँगूठी मुँह में रखकर कैद से मुक्त हों गया। शहर दीदार पहुँचा। बागृ 
रुखसार पहुँच कर दहन नामक झरने से आब-हयात पीना ही चाहता था कि अँगूठी 
मुँह से निकल झरने में गिर गयी। वह भी अलोप हो गया। 

रकीब ने नजुर को फिर गिरफ्तार कर.लिया। 'लट' के बाल आग पर रखे। लट 
तुरंत उपस्थित हुई। नजर को मुक्ति मिली। हुस्न ने गृम्जा और नजुर को खाना किया 
कि वे दिल को ले आयें। जृहद नामक पर्वत के नीचे नजुर और गृम्जा सो रहे थे कि 
जुर्क के बेटे तौबा को इसकी सूचना मिली। युद्ध हुआ। तौबा पराजित हुआ। 

तौबा हार कर अक्ल के पास पहुँचा। 

गृम्जा और नजर फूकीरों के वेश में शहर आफियत पहुंचे। उन्हें देखते ही नामूस 
बादशाह फुकीर हो गया। अक्ल ने दिल को कैद से निकाला और सेना साथ कर दी। 
अक्ल भी दो-तीन मंजिल साथ आया। गग्जा ने दुआ-ए-सैफी' पढ़कर सेना पर फूँकी। 
सारी सेना हिरन बन गयी। दिल ने हिरनों के पीछे घोड़ा दौड़ाया। वह सेना से बिछड़ 
गया। 

नजर और गम्जा इसी तरह दिल को शहर दीदार तक ले गये। हुस्न को सूचना 
मिली। हुस्न ने अपने पिता इश्क को पत्र लिखा कि मेरा एक गुलाम खयाल, अक्ल 
ने गिरफ्तार कर लिया था। जब उससे ख्याल को आजाद करने को कहा तो सेना लेकर 
चढ़ आया। 


१, शत्रु का मारण करने की दुआ | 

इश्क ने अपनी सेना मुकाबले के लिए भेज दी लेकिन वह स्वयं नहीं आया। 
इश्क का सिपहसालार 'मेहर” था। अन्य वजीरों के नाम ये हैं - जफा, हिम्मत, दर्द, 
मेहनत, गम, अलम, कल्लाशी, जारी, आह, नाला, मुबतिलाई, बेनवाई, बदनामी, रुस्वाई, 
फिराक, इश्तियाकू, खूंखारी, दस्तवारी, हसरत, सोजिश, बला, रज, अताब, आजार, 
अजाब, हैरानगी, परेशानगी, सरगर्दानगी और दीवानगी। 

अक्ल के वजीरों के नाम हैं - सब्र, शकेब, ताकृत, करार, आराम, राहत, निशात, 
आसूुदगी, फ्रागृत, आशायश, खुशदिली, खुशी, खुर्रमी, ऐश, इशरत, बहजत, शाहमानी 
और बेगमी। 

पहला दिन - गुम्जा और अक्लु का युद्ध। “एक दीस गम्जा आकर अकल के मुँह 
चढ़ा और खूब दो-दो हात लडूया।” 

दूसरे दिन कामत ने हम्ला किया, अक्ल की सेना में तबाही मचा दी। तीसरी 
रात जुल्फ ने हमला कर दिया। चौथे दिन भी युद्ध जारी रहा। 

हुस्न चिंतित हुई। ख़्याल के परामर्श से उसने अपने वेताल को काफु (एक पर्वत) 
से बुलाया। वेताज़ ने अपनी सेना 'मेहर' की सहायता के लिए भेजी। हुस्न के सेनापति 
हलाल ने दिल को घायल कर दिया। दिल गिरफ्तार हुआ। अक्ल भाग गया। 

इश्क के आदेश से दिल को बाग रुखसार के महल में कैद कर लिया गया। 
सिपहसालार मेहर की बेटी वफ़ा की सहायता से हुस्न ने दिल से (विसाल' (मिलन) के 
छज्जे पर भेंट की। 

दिल के निगहबान नियुक्त किये गये-नाज, गम्जा, शेवा, इशवा, छंद और चाला। 

हुस्न, जब दिल को शराब पिलाकर बेसुध कर देती थी, तब मिलती थी। एक 
दिन रकीब की बेटी गैर ने उसे देख लिया। गैर ने हुस्न की अनुपस्थिति मे इसी विधि 
से भेंट की। ख़्याल ने हुस्न को सारा वृतांत सुना दिया| हुस्न ने गैर को भला-बुरा 
कहा। वह वेश बदल कर अदृश्य हो गयी। दिल को हुस्न ने कारावास में डलवा दिया। 
रकीब ने मैर के संकेत पर खयाल, तबस्सुम और नजर को जादू से दीवाना बना दिया 
और दिल को शहर सगसार में लाकर हिज़ां के किले में कैद कर दिया। 

कुछ दिनो बाद गैर को अपने किये पर लज्जा आई। उसने हुस्न को वास्तविकता 
से अवगत कराया। क्षमा-याचना की। 

हुस्न ने दिल को पत्र लिखा। क्षमा माँगी। दिल ने क्षमा कर दिया। 

पराजय के बाद अक्ल शहर “तन' में छुप गया था। उसका सिपहसालार सब्र, 
हिम्मत के पास पहुँचा। हिम्मत सेना लेकर शहर दीदार चला। कामत के घर पहुँचा। 
हिम्मत अपने भाई कामत से मिला। कामत के परामर्श से हिम्मत ने इश्क से संधि 

कराई। अक्ल को वजीर का पद मिला) दिल को कोट हिल़्ां से मुक्त कराया! रकीब 
और गैर को बेड़ियों में जकड़ कर कारावास भेज दिया गया। 

दिल और हुस्न का विवाह हुआ। 

एक दिन दिल, हिम्मत और नजर तीनों शराब पिये हुए बाग रुखूसार पहुँचे। 
आब-डयात का ब्वरना देखा। उसके किनारे हजुरत खिज्र को खड़ा पाया। हिम्मत के 
कहने पर दिल ने खिज् के कृदम चूमे और खिज् ने आँखों-आँखों में उसे ब्रह्मा - ज्ञान 
करा दिया। 

हुस्न और दिल का ज्पेष्ठ पुत्र यह पुस्तक 'सबरस' है। वजही के शब्द हैं : 

“दिल को फुर्जुदाँ' खिर्दमंदां' हुए। इस पजृदां में का बड़ा फुर्ज॑द यो 
किताब . ... . अपने वक्‍त का लुकमान, अपूलान अपने वक्‍त का खुसरो, 
फुरहाद, मजनूं। अपने वक्‍त का जुहीर, कमाल, सुलेमान। अपने वक्‍त का 
हर एक बात का हादी' , . . . हातिफ गैब का आवाज, महरम इसरार, 
महरम राज, राजदारां का आधार, आशिकां के जीवां का यार . . . . . 
बात इसकी ज्यूं शकर ज्यूं नाबात। जो लगन दुनिया, तो लगन उसे 
हयात।” 

'सबरस' के इस समापन में अनेक विशेषताएँ छुपी हैं। इसमें कला के बुनियादी 
मूल्य प्रस्तुत किये गये हैं। साथ ही कला-सृजन को मनोवैज्ञानिक कारणों पर भी रोशनी 
डाली गयी है। यों तो समूची कृति में तुलनात्मक रूप से एक अच्छे व्यक्तित्व की छवि 
प्रस्तुत की गयी है। मनुष्य की प्रकृति में जो मानसिक अंतर्विरोध पाया जाता है और 
जिसके कारण उसके भीतर टकराव होता रहता है, इस अंतर्विरोध को 'सबरस' की कथा 
में कारगर अभिव्यक्ति मिली है। 

वजही कला को हृदय (दिल) और बुद्धि (खिरदमंदी) का योग कहता है। जागरूकता 
और दृष्टि की व्यापकता का नाम कला है। कला में चिंतन और दर्शन का तत्त भी 
होता है और अलगाव का भाव भी रहता है। लेकिन कला बहरहाल कला रहती है। 
वह कहता है : 

“कलाम का साहब, फराम का साहब, इल्हाम का साहब , , , . - हर 

कला में शैली और अभिव्यक्ति का कौशल भी होता है और जाग्रत विवेक भी। 
इसमें गढने का आयास भी है और प्रत्यक्ष तथा अप्रत्यक्ष का रूपांतरण भी। कला में 
बाध्य सामाजिक यथार्थ के साथ-साथ निजी आवेगों के लिए गुंजायश होती है। कला 
में जीवन की आंतरिक तथा बाह्य स्थितियों की सही समझ्न जुरूरी है। वजही कहता 
है; 


१, पुत्र २. बुद्धिमान ३, पथ प्रदर्शक ४. शुद्ध। 

“रोशन जमीन, साहबे तदबीर, हर फून में माहिर, छुपया उसके अंगे जाहिर 
ली साहिबे हाल, साहिबे हासिल, हातिफ गैब की आवाज, महरम 
इसरार, महरम राजु।” 
कलाकार अपने समय से परिचित तथा अनुभव-संपन्‍न होता है। सच्चे 
अनुभव कला की सफलता का आधार हैं। 
कला में अनुभव, संवेदना तथा विचार के तत्वों के अतिरिक्त वजही आहलाद 
तथा मनोरंजन का भी हिमायती है। कला में सौंदर्य और सजावट का तत्त्व भी होता 
हैः 
आशिकां के जीवां का यार, मजलिस का सिंगार, दिल के बागृ का बहार, 
सिरते पाँव तक गुलजार . . . सब के दिल को भाता, बहुत खुशशक्ल, 
खुश रू . . , सबके दिलां का आराम, बहुत इसमें अक्ल, बहुत इसमें 
फाम |! 
वजही यह भी जानता है कि श्रेष्ठ कला में आने वाले युग की आहट छुपी होती 
है तथा वह आनेवाली पीढ़ियों का मार्गदर्शन करती है। 
“हरेक बात का हादी', . .. अजब साहबे दर्द था, कहेगा, हादी है कहेगा, 
मुनादी है कहेगा।” 
वजही इस सच्चाई से भी परिचित है कि कला का मसला जोर - जब॒र्दस्ती का 
मामला नहीं है। लेकिन यह अमसाध्य भी है और स्वतःस्फूर्त भी। कलाकार की सृजनात्मक 
प्रतिमा और सचेत परिश्रम से श्रेष्ठ कला अस्तित्व मे आती है। 
“जोर सूं नहीं आता है फाम, समज सूं आ लगता काम।” 
वजही की दृष्टि में कला के उत्कृष्ट मूल्य सौंदर्य की अभिव्यक्ति तथा 
दृदय-ग्राष््यता में निहित हैं। कला एक सौंदर्यात्मक सच्चाई है। अतएव 'सबरस'” के 
समापन में कला के आधारभूत मूल्यो को गंभीरता के साथ प्रस्तुत किया गया है। 
'सबरस' के किस्सा-ए-हुस्नो दिल में छोटे-मोटे छियत्तर पात्र हैं। 'खाल' के गुलाम 
हब्शी बच्चे इनके अलावा हैं। किस्से में चौदह स्थानों का उज़्लेख है। 'दिल' इस किस्से 
का नायक है। बादशाह है, इसलिए राग-रंग का रसिया है। शराब का मतवाला है। 
लेकिन इतना पितृभक्त है कि अपने कैद होने की शिकायत नहीं करता और एक 
आज्ञाकारी बेटे की भांति उसके आदेशानुसार सेना लेकर शहर दीदार की और बढ़ जाता 
है। रण-भूमि में वीरता का प्रदर्शन करता है और घाव खाता हे। सुंदरता प्रेमी है इसलिए 
गम्जा' के भायावी हिरनों के पिछे घोड़ा डाल देता है। निष्ठावान प्रेमी है इसलिए युद्ध 

सबरस ७३ 


में घाव खाकर तथा बाग में कैद होकर भी अपनी प्रेमिका की ओर से मन मैल्ा नहीं 
करता | जब हुस्न! उसे रुखसार बागू से निकलवा कर अपने कठोर कारावास में डाल 
देती है और 'रकीब' उसे वहाँ से निकालकर हिज़ां के कोट मे बद कर देता है तो वह 
हुस्न' के इस व्यवहार को उसकी स्त्रियोचित दुर्बलता समझता है। और जब वह 
लज्जित होकर अपनी गलती के लिए क्षमा-याचना करती है तो वह बड़ी उदारहदयता 
के साथ उसे क्षमा कर देता है। 

“ुस्न' का चरित्र भी बड़ा प्रभावशाली है। वही इस किस्से की नायिका भी है। 
इसमें बहुत-सी विशेषताएँ हैं। हुस्न का व्यवहार अद्वितीय है। बड़े बाप (इश्क) की बेटी 
है। आबे-हयात पर इसका अधिकार है। दिल पर आसकत होती है तो खुद जतन करके 
उसे बुलवाती है। जब 'अक्ल' और दिल सेना लेकर शहर दीदार की ओर बढ़ते हैं तो 
बाप को न केवल सूचना देती है बल्कि होशियारी के साथ उसे युद्ध में शामिल कर लेती 
है और अपना कमानदान (हलाल) भी बाय के सिपहसालार "मेहर' के मोर्चे पर भेज 
देती है। 'दिल' आहत होता है तो तड़प उठती है| लेकिन समय को देखकर चुप रह 
जाती है। विजय के बाद बाप को सूचित कर देती है और आगे के लिए उसे समझाने 
के लिए 'वफा” को भेजती है। उससे गुप्त मिलन का उपाय निकालती है। “गैर' धोखा 
देती है तो अंगारों पर लोटती है। 'दिल' से रुष्ट होकर उसे सजा देती है। जब “ैर' 
के पत्र से वास्तविकता का पता चलता है तो लज्जित होकर प्रेमी से क्षमा भी माँगती 
है। इस रूप में वह युक्ति और कर्म की साक्षात्‌ प्रतिमा है। वह युद्ध और प्रेम दोनों 
में निष्णात है। वह हर जगह दृढ़ता और साहस का प्रदर्शन करती है। स्त्री सुलभ 
दुर्बलताओं के बावजुद वह बेहद आकर्षक नजर आती है। 

इश्क एक महत्त्वाकांक्षी और उदारमना बादशाह है। 'अक्ल' से युद्ध करने वह 
अपनी सेना को भेज देता है। लेकिन खुद अपनी जगह से नहीं हिलता है। अंत में, 
हिम्मत” की सिफारिश पर 'अक्ल' का कुसूर माफु करके उसे वजीर बना लेता है। वह 
एक मुहब्बत करनेवाला बाप है। जो केवल बेटी के चाहने पर “अक्ल' के मुकाबले में 
अपनी सेना भेज देता है। 'अक्ल' उससे निम्न कोटि का बादशाह है। वह कानों का 
कच्चा है। अपना भेद किसी को नहीं देता। अपने वजीर 'वहम' के बहकाने में आकर 
“इश्क' से लड़ने के लिए आमादा हो जाता है। लेकिन बेटे (दिल) को यह कह कर 
चौकस कर देता है कि तुम शहर दीदार अकेले न जाओ क्योंकि स्त्रियों की चालाकी 
का कुछ भरोसा नहीं। अतएवं उसमें वह बड़प्पन नहीं, जो इश्क! में है। 

'रकीब' को छोडकर सभी पात्रों के नाम गुणवाचक हैं - यथा नाम तथा गुण। 
उनकी विशेषताएँ उनके नाम से प्रकट होती हैं। अलबत्ता रकीब' सिर्फ नाम का रकीब 


छ्ड मुल्ला वजही 


है। क्योंकि 'रक्ीब' दिल का रकीब नहीं है। कम-से-कम किस्से में संकेत भी नहीं मिलता 
कि वह “हुस्न' के चाहनेवालों में है| वह सिर्फ़ अपनी बेटी 'गैर' के कहने पर दिल” 
को शहर दीदार के कारावास से निकालकर शहर सगसार में लाता है और छिज़ां के 
कोट में बंद कर देता हे। 'दिल' के प्रति उसके मन में कोई बुराई नहीं है। 'गैर' अवश्य 
हुस्न! की सौत है। जिसके कारण वजही ने कई पन्‍ने सोतिया डाह पर स्याह किये हैं। 
लेकिन यह एक बेजान चरित्र है कि 'दिल' से सिर्फ एक बार जी बहलाकर 'हुस्न' से 
क्षमा माँग लेती है। इसके बावजूद उसे क्षमा-दान नहीं मिलता। लेखक को उससे 
सहानुभूति अवश्य है। किस्से के अंत में वह उसे शिष्टता का सबक्‌ सिखाने के लिए 
कारावास दिलाता है लेकिन इस परिणाम पर वह खेद भी व्यक्त करता है। 

डॉ. सुहेल बुखारी के अनुसार, दरअसल वजही दास्तान गोई की कला से अनभिक्न 
है। वह नहीं जानता कि दास्तान की जान भाषणों और उपदेशों में नही, नयी-नयी 
घटनाओं की रोचकता में निहित है। यह दास्तान कम, उपदेश अधिक प्रतीत होता है। 
वजही को भाषण देने का बहुत शौक है। जहाँ जुरा-सा मौका मिल जाता है वहाँ सदाचार 
और नैतिकता के उपदेशों पर पृष्ठ दर पृष्ठ मरता चला जाता हे। वह प्रायः दो स्थलों 
पर बात को विस्तार देता है। एक तसबुफु (अध्याय) के सिद्धांतों की व्याख्या करते 
समय, दूसरे बादशाह की मर्यादा का वर्णन करते समय। शेष स्थलों पर उसके भाषण 
अपेक्षाकृत संक्षिप्त हुआ करते हैं। लेकिन वर्णनों में जो सबसे विस्तृत हैं, “अक्ल' को 
“वहम' की सीख और दूसरा इश्क, आशिक और माशूक्‌ से संबंधित वजही का बयान। 
इनमें पहला जैसे कि वजही का 'सियासतनामा” है 

डॉ. बुख़ारी को 'हुस्न' के नख-शिख वर्णन और हुस्न और दिल के एक दूसरे 
को लिखे पन्नों में भी कोई नवीनता या आकर्षण नहीं दिखाई देता। वे इस बात को 
अवश्य स्वीकार करते हैं कि 'सबरस” अपने युग मे एक अच्छी गद्यरचना के रूप में 
चर्चित रही होगी। और यह कि वजही बातों का धनी अवश्य है। उसे ज॒रा-सा अवसर 
मिल जाये तो देखिए कैसे-कैसे उपदेश देता है। डॉ. बुखारी, वजही और गृब्बासी के 
विवादों की पृष्ठभूमि को भी नजरअंदाज कर गये हैं| अन्यथा 'सबरस' को 'उपदेश-संग्रह 
कहने की असलियत भी खुल जाती। विवाद के कारण यह अनिवार्य भी था। यद्यपि 
इससे यह दोष अवश्य पैदा हो गया कि दास्तान के नैरंतर्य की कड़ियाँ बिखर गई हैं। 
डॉ. सुहेल यह बात भी भूल गये कि जिस युग में उर्दू गद्य में सिर्फ कुछ धार्मिक लेख 
ही सामने आ सके थे, कोई साहित्यिक कृति नहीं थी, वजही ने सबसे पहले गद्य में 
अपनी साहित्यिक रचना सबरस' प्रस्तुत की। 

यह एक सच्चाई है कि किसी साहित्यिक रचना का अपने युगीन सत्य से असंबद्ध 
होना असंभव है। इस युगीन सत्य के दो आयाम हैं। एक व्यापक, दूसरा सीमित। 


सबरतत ५ 


'सबरस'” में व्यापक सत्य का प्रभाव ज्यादा है। इसलिए इसमें मानवीय भावों का स्पर्श 
ज्यादा से ज्यादा मिलता है। इसमें भौगोलिक स्थितियाँ बहुत कम हैं और जो भी हैं 
उनमें सिर्फ कुछ को छोड़कर सार्वभौमिक हैं, किसी स्थान विशेष से जुड़ी नहीं। व्यापक 
सत्य में नैतिक आदर्श भी आ जाते हैं। 

वजही के युग के सामाजिक जीवन में बादशाह का पद सर्वाधिक सम्माननीय था। 
बादशाह की तख्तनशीनी के संबंध में हमें यह जानकारी प्राप्त होती है कि बादशाह 
तख््त पर बैठता तो सिर पर छत्र की छाया होती। तख्तनशीनी का ऐलान हर जगह 
होता, फरमान जारी किये जाते। ग़ग-ंग की महफिलें सजती। शराब का दौर भी चलता। 
केवल विश्वासपात्र, शायर, किस्सागो, राजाज्ञा-वाचक, गायक, लतीफा सुनानेवाले, हाजिर 
जवाब लोग और सुकुमार सुंदरियों को ही राज-सभा में सम्मिलित होने का अधिकार 
था। संगीत और शराब के अलावा किस्सों के दौर भी चलते थे। विश्वासपात्र लोग 
नयी-नयी जानकारियाँ और सूचनाएँ भी बादशाह को दिया करते थे। 

इसके अतिरिक्त वजही ने अपनी नीति को व्यक्त किया है जैसे - हिम्मत मर्दों 
का सिंगार, हिम्मतवाले को तलवार की चाट होती है, मर्द इब्नुलवक्त” नहीं अबुलवक्त' 
होता है। राम जब साहब हो तो हनुमान जैसा दास हो| संसार के विषय में वजही का 
दृष्टिकोण कमोबेश वही है, जो सूफियों का था। कहता है : 

“दुनिया ज्यूं दोपहर की छाँव । इस दुनिया कूं सिर है न पांव ।। 
दुनिया दो दीस की मेहमान | यो तहकीक कर जान ||” 

संसार के झूठे और लोगों का चित्रांकन भी वजही ने खूब किया है। वह अपने 
दौर के ज्योतिषियों और भिखारियों का चरित्र भी सामने रखता है। 

दास्तान के अंत में इश्क, अक्ल को वजीर का पद सौंपते हुए अपनी तीन प्रिय 
वस्तुओं का जिक्र करता है - सुर, सुंदी और संगीत। 'सबरस' में निम्नलिखित वाद्य-यंत्रों 
के नाम मिलते हैं - कमाच, तंबूर, कानून, ऊद, डफ, दायरा, चंग और रबाब। 

रैयत अपने बादशाह को जिल्लुल्लाह और खूलीफृतुल्लाह कहती थी। बादशाह 
दूसरे देशों में अपने गुप्तचर भेजते थे। वक्त जुरूरत अपनी सीमाओं की नाकाबंदी भी 
की जाती थी। बादशाह की राज्य-परिषद्‌ में पेशवा, दबीर, अमीर, खान और वजीर 
शामिल थे। कहने का अभिप्राय यह है कि वजही ने तात्कालिक मूल्यों के बजाय शाश्वत 
मूल्यों को ही प्रमुखता दी है। 


१. वह व्यक्ति जो अपने को समय के अनुसार ढाल ले, अवसरवादी। 
२. वह व्यक्ति जो समय पर अपना अधिकार रखता हो। 
३. शोध, सोच विचार। 

'सबरस” अपने विषय और भाषा की द्वृष्टि से ऐसी कृति है जिसे उस दौर के 
संपूर्ण कृतित्व में सर्वाधिक महत्त्व मिला है। क्योंकि हर दृष्टि से यही एक ऐसी कृति 
है जिसे उस दौर को देखते हुए एक साहित्यिक रचना कहा जा सकता है। 

वजही के इस कीर्तिमान से अनुमान किया जा सकता है कि इस्लामी धर्म-शास्त्रों 
के अतिरिक्त भारतीय भाषाओं से भी उसका गहरा जुड़ाव है। मराठी और गुजरी 
(गुजराती उर्दू) के साथ-साथ ग्वालियरी (ब्रजभाषा) के साहित्य का भी अध्येता है। 
अमीर खुसरों की हिंदी कविताओं से वह परिचित है। यह उल्लेखनीय है कि वह उर्दू 
(जिसे वह हिंदुस्तानी भाषा और भारतीयों की बोली के नामों से याद करता है) भी 
जानता है। अब जो व्यक्ति अरबी, फारसी, ब्रजभाषा, गुजरी, उर्दू, मराठी आदि से 
वाकिफ हो, कविता की बारीकियाँ समझता हो, प्रबुद्ध और अतिशय सविदनशील हो, 
जाहिर है उसकी साहित्यिक अभिरुचि कितनी शालीन होगी। वजही की उदात्त अभिरुचि 
के प्रमाण में यह पुस्तक प्रस्तुत की जा सकती है| 

हाफिज महमूद शीरानी 'सबरस” की भाषिक संरचना का जायजा लेने के बाद 
इस निष्कर्ष पर पहुँचे थे कि वजही संस्कृति और शिक्षा की दृष्टि से फारसी रुझान का 
लेखक था। यही कारण है कि 'सबरस' में फारसी पदावली, बंदिशों और मुहावरों की 
भरमार है। फारसी उस्तादों और शायरों जैसे मौलाना रूम, सादी, खुसरो, हाफिज, गैसू 
दराजु और स्वयं वजही के फारसी शे'रों की अधिकता है। अतएव 'सबरस' का गद्य न 
केवल फारसी शैली और रोजमर्रा मुहावरे के क्रीब है बल्कि व्याकरणिक संरचना (धातु, 
क्रियारूप, संज्ञा, सर्वनाम, विशेषण आदि) की दृष्टि से भी फारसी से बहुत गहरे में प्रभावित 
है। यह प्रभाव इस कदर गहरा है कि कई स्थलों पर जब तक हम फूरसी मुहावरे से 
परिचित न हों, मुल्न पाठ का अर्थ जान पाना कठिन हो जाता है। 

अतएव 'सबरस' की भाषा प्राचीन हिंदी परंपरा और फारसी रिवायत का संधि-स्थल 
है तथा हिंदी रूप-स और फूारसी रंग का संगम है। 
सबरस : एक रूपक-कथा 

सुल्तान अब्दुल्ला कुतबशाह के इस आग्रह पर कि इंसान के वुजूद ही में इश्क 
का बयान करना” 'सबरस' की रचना होती है। इस आग्रह में फारसी के 
'किस्सा-ए-हुस्न-ओ-दिल' की ओर एक सृक्ष्म संकेत भी निहित है। 

इस कथा में मनुष्य का अस्तित्व ही इस महाभारत का कुरुक्षेत्र है या इस लड़ाई 
की युद्धभूमि है। जहाँ मनुष्य स्वयं अपने अस्तित्व से लड़ता है। एक ओरं उसकी 
भावनाओं की उद्दाम तरंगें मोर्चा लगाती हैं उसकी बुद्धि, विवेक और दृरदर्शिता की सेना 
सजी होती है। वास्तव में यह युद्ध मनुष्य के अंतर्मन की कशमकश ही है। युद्ध में 'इश्क 

को विजय मिलती है और “अक्ल' की पराजय। लेकिन शीघ्र ही दोनों के बीच संधि हो 
जाती है। अक्ल' को वजीर के पद पर नियुक्त किया जाता है। इस तरह 'इश्क' को 
अक्ल' जैसा साथी मिल जाता है। इस प्रकार मनुष्य के अस्तित्व में एक संतुलन और 
पूर्णता आ जाती है। इस प्रकार युद्ध की समाप्ति मनुष्य के अंतर्ददद के खात्मे पर होती 
है। तदुपरांत आत्मिक शांति, ब्रह्मज्ञान के सोपान पार करता हुआ मनुष्य आत्म-परिचिय 
करता है फिर ईख़र के परिचय की मंजिल की ओर बढ़ता है। वजही ने इस “बयाने 
इश्क! में बड़ी कलात्मकता से काम लिया है तथा मनुष्य के भावों और मनोविकारों को 
मानवीय चरित्रों के साँचे में ढालकर 'सबरस' को एक उत्कृष्ट रूपक-कथा का रूप 
प्रदान किया है। 

रूपक कथा मे अमूर्त भावों को मूर्त रूप मे प्रस्तुत किया जाता है। दूसरे शब्दों 
में अप्राकृतिक भावों को प्राकृतिक भावों में रूपांतरित किया जाता है। उन्हें मानवीय 
लिबास पहनाया जाता है। जैसे 'सबरस' में इश्क, अक्ल, हिम्मत, मेहर, वहम आदि 
मनोभावों को मानवीय चरित्रो में ढाल दिया गया है। 

क्योंकि रूपक को संकेतों में प्रस्तुत किया जाता है और वास्तविक प्रयोजन की 
अभिव्यक्ति प्रतीकों के माध्यम से की जाती है, इसलिए रूपक-कथा के एक ही समय 
में दो आयाम होते हैं - एक आध्यात्मिक अर्थात्‌ आंतरिक और नित्य, दूसरा लौकिक 
अर्थात्‌ वाह्य और अनित्य। दूसरे शब्दों में आध्यात्मिक अर्थ के विभिन्‍न पहलुओं 
को लौकिक शरीर के रुप मे मूर्त कर दिया जाता है। और इन व्यक्तियों की क्रिया एवं 
व्यवहार से आध्यात्मिक अर्थ पैदा होते हैं। रूपक-कथा में लौकिक क्रियाओं के पीछे 
आध्यात्मिक भाव छुपे रहते हैं। यदि लौकिकता का आवरण उठ जाये तो सत्य का 
उद्घाटन हो जायेगा। इसलिए रूपक-कथा का अध्ययन करते समय इसके लौकिक 
तथा आध्यात्मिक दोनों पहलुओं पर नजर रखनी चाहिए। 

कभी-कभी ऐसा भी होता है कि मनोभावों को साकार नहीं किया जाता बल्कि 
उन्हें पशु-पक्षियों के रूप में प्रस्तुत किया जाता है। इस प्रकार कोई पशु या पक्षी किसी 
मनोभाव का प्रतीक बन जाता है। ऐसी स्थिति मे पशु और पक्षी मनुष्य की भाँति बोलते 
है। और वाद-विवाद में हिस्सा लेकर विभिन्‍न समस्याओं पर विचार व्यक्त करते हैं। 
उदाहरण के लिए इश्क्‌ और अक्ल मनोभाव हैं, उनका मानवीकरण करने के बजाए 
इश्क को कोयल और अक्ल को बुलबुल कल्पित कर लिया | अब कोयल और बुलबुल 
की बातचीत इश्क और अक्ल की विशेषताओं को प्रकट कर सकती है। 

रूपक-कथा का एक रूप यह भी है कि मनोभावों को देवी-देवताओं के रूप में 
प्रकट किया जाये। जैसे यूनानी मिथकों में प्रेम के देवता क्यूपिड और सौंदर्य की देवी 

वीनस को पात्रों के रूप में प्रस्तुत किया जाये या हिंदू मिथको में ज्ञान की देवी सरस्वत्ती 
और युद्ध की देवी चंडी को ज्ञान और युद्ध का प्रतीक बना दिया जाये। 

रूपक-कथा के लिए यह भी आवश्यक है कि उसे एक वृत्तांत के रूप में प्रस्तुत 
किया जाये। इसलिए एक रूपक-कथा के संघटक तत्त्व वही होते है जो कि एक वृतांत 
के होते हैं। अर्थात्‌ कथानक, पात्र, देशकाल और वातावरण आदि। 'सबरस” अपनी 
कथा-संरचना की द्वुष्टि से भी एक सफल रुपक-कथा है। 

रूपक-कथा की एक अनिवार्य विशेषता यह भी है कि इसमें किसी-न-किसी नैतिक 
या धार्मिक सिद्धांत या दृष्टिकोण को अभिव्यक्ति दी जाती है। इससे कोई-न-कोई नैतिक 
निष्कर्ष अवश्य निकाला जा सकता है। इसलिए रूपक-कथा और दास्तान में अंतर है। 
दास्तान का उद्देश्य केवल पाठकों की दिलचस्पी, मनोरंजन और बुद्धि-विलास है। जबकि 
रूपक-कथा का उद्देश्य नैतिक शिक्षा और श्रेष्ठ आध्यात्मिक तथा धार्मिक मूल्यों को 
संप्रेषित करना है। 

चौथी और पांचवीं शताब्दी में ईसवी में जब दार्शनिक बुद्धिवाद का वर्चस्व बढ़ा 
उसके साथ ही रूपकात्मक अभिव्यक्ति का आरंभ हुआ। होमर, वर्जिल और बाइबिल 
के आलोचकों ने दार्शनिक बुद्धिवाद के आक्रमण से धर्म को बचाने के लिए रूपकात्मक 
अभिव्यक्ति का आश्रय लिया। इसलिए रूपकात्मक अभिव्यक्ति अनिवार्यतः धार्मिक 
सिद्धांताद (२८॥०४४००७ #एरातआआआआ४75॥) की स्वीकार करने का एक तरीका 
है। धर्म-वेत्ताओं ओर व्याख्याकारों ने रूपकात्मक अभिव्यक्ति के दो भेद किये हैं आकृति 
और नैतिक। 

एक मिश्रित रूपक-कथा भी होती है जो गोपनीय भावों (87700 7॥0प९) 
को प्रकट करती है। 

रूपक-कथा और मानवीकरण (7८/४०॥70०४/॥०07) में भी अंतर है। यद्यपि 
मानवीकरण में भी मनोभावों ओर मनोविकारों को मानवीय विशेषताओं के साथ मूर्त 
किया जाता है। लेकिन रूपक-कथा की भँ[ति इसके दोहरे आयाम नहीं होते। तुरंत 
इसकी पहचान हो जाती है जबकि रूपक-कथा की पहचान जटिल होती है। 

'सबरस' का 'किस्सा-ए>ुस्नो दिल', बकौल प्रो. अजीज अहमद, कहानियों के 
एक ऐसे विश्वव्यापी सिलसिले से सम्बन्धित है जो ईरान से लेकर पश्चिम एशिया तक 
फैला हुआ है। यह सिलसिला खोज और जिज्ञासा की कहानियो का है। कभी यह खोज 
फूल की होती है कभी अप्रतिम रूपसी की। यह एक प्रकार से प्रेम, जीवन या सौंदर्य 
के रहस्य की खोज है। कभी खोज के किस्सों में नायक का उद्देश्य कोई पवित्र या 
दुर्लभ पत्थर है जिसमें ऐश्वर्य और वैभव के रहस्य छुपे हुए हैं खोज की कहानियों की 

एक थारा वह है जिसमें आबे-हयात का झरना है। यह खिज़ और सिकंदर के किस्सों 
के अलावा यहूदी और इस्लामी साहित्य में भी मिलती है। फूल ओर आबे-हयात के 
इस झरने में निश्चय ही संबंध है। 'सबरस' के किस्से में आबे-हयात के झरने का नाम 
“दहन है। पाश्चात्य साहित्य में भी इस तरह का झरना मिलता है जिसमें कई जादुई 
विशेषताएँ हैं। 

प्रो. अजीज अहमद के अनुसार रूपक-कथाओं को इस्लाम के मध्यकाल में ज्यादा 
प्रमुखता दी गयी। 'सबरस' के बाद उर्दू में रूपक-कथाएँ मिज़्ती तो हैं लेकिन वे इस 
विधा के हासय को लक्षित करती हैं। 'सबरस' के बाद उर्दू मे इस कोटि की कोई दूसरी 
रूपक-कथा नहीं दिखाई देती। 

“सबरस' के किस्सा-ए-हुस्नो दिल के पात्र न पशु हैं, न व्यक्ति और न ही देवी 
देवता। बल्कि मानवीय भावों और मनोविकारों तथा मानसिक अंतर्दंद्ध की जीती-जागती 
प्रतिमाएँ हैं। इस दृष्टि से हम इसे एक विशिष्ट रूपक-कथा कह सकते हैं। 

शुद्ध रूपक-कथा में यह प्रयास अवश्य किया जाता है कि प्रेमी और प्रेमिका को 
यथासंभव उनके गुणों को ध्वनित करनेवाले बहुअर्थक नाम दिये जायें। क्योंकि दोनो 
की कशमकश से ही रूपक की रचना संभव होती है। यह रूपक को शुद्ध से शुद्धतर बनाने 
का प्रयास है। 

“फृताही' ने 'दस्तूरे उश्शाक्‌' के अत में खिज़ के माध्यम से रूपक-कथा के ऊपर 
से लौकिकता का आवरण हटा दिया है और वास्तविकता (सत्य) के दर्शन करा दिये 
हैं। मौलवी अब्दुल हक इसे 'रूपक-कथा की संपूर्णता' करार देते हैं। और बहुत सराहते 
हैं| डॉ. सुहेल बुखारी भी मौलवी साहब से सहमत हैं। लेकिन प्रो. अजीज अहमद इसे 
कला के नुक्ता-ए-नजर से दोष मानते हैं। मै प्रो. अजीज अहमद की राय से सहमत 
हूं। 

रूपक-कथा के लिए यह आवश्यक है कि उससे किसी नैतिक समस्या का समाधान 
हो या किसी दार्शनिक विचार को अभिव्यक्ति मिले। इस निकष पर भी 'सबरस” खरी 
उत्तरती है। दरअसल 'सबरस' का संबंध तसब्बुफ (अध्यात्मवाद) से है। वजही ने 
रहस्यवादी ढंग से तसबुफ के मसलों पर रोशनी डाली है। इसीलिए इसके सारे पात्र 
दोहरा व्यक्तित्व रखते हैं। अपने लौकिक रूप में ये पात्र किसी किस्से के पात्र जान 
पड़ते हैं। लेकिन वास्तव में ये सारे पात्र तसब्युफ की दुनिया के निवासी हैं। 

दिल - डॉ. सलाम संदेलवी के अनुसार एक साधक का दिल है जिसका संबंध 
खुदा से है। डॉ. रफिया सुल्ताना की दृष्टि में दिल जो इस दास्तान का नायक है, सूफी 
व्याख्या के अनुसार “अंतर्मन' है। डॉ. मंजर आजमी के अनुसार, दिल सूफी सिद्धांतों के 

आधार पर “अंतर्मन” है जिसमें ईश्वरीय सौंदर्य का निवास है। दिल में ईश्वरीय ज्योति 
का वास भी है और प्रेम का ठिकाना भी। 

आबे-हयात प्रो. अजीज अहमद के अनुसार यह ठीक शरीयत है। प्रो. रफिया 
सुल्ताना के विचार से सुफ़ी सिद्धांतों के आधार पर यह बंका” (नित्यता, अनश्वरता) 
है। हा. मंजूर आजमी का कहना है कि 'बका” ही है जिसे पाकर दिल “अपूर्ण! से 'पूर्ण' 
हो जाता है। भौतिक जीवन में समाप्त होकर अनश्वर और अमर हो जाता है। यह 
आबे-हयात सदुपदेश के माध्यम से मन में प्रवेश करता है। वाणी का संबंध जिहवा 
से ही नहीं दिल से भी है। जो साधना के सोपान पार करता है। इसके सामने से लौकिक 
आवरण एक-एक कर हटते चले जाते हैं। 

हुस्न - खुदा का जत्वा या ब्रह्म से साक्षात्कार। दिल को हुस्न की तलाश रहती 
है (रफिया सुल्ताना) हुस्ने अख्लाक या नैतिक सौंदर्य (अजीज अहमद)। 

शहर दीदार - सूफियों के अनुसार हजरत या खुदा से साक्षात्कार (रफिया 
सुल्ताना)। 

अक्ल - पश्चिम का बादशाह। पश्चिम की सारी विशेषताएँ अक्ल में है। इसकी 
तुलना में पूर्व की विशेषताएँ ज्ञान, भावना और प्रेम हैं। इसलिए वजही ने इश्क को पूर्व 
का बादशाह कहा है। अक्ल का वजीर 'वहम' और सिपहसालार 'सन्र' है। इश्क का 
सिपहसालार "मेहर मेहरे-इलाही या ईश्वर की कृपा है। अर्थात्‌ ईश्वर की कृपा बिना 
प्रेम सफल नहीं हो सकता। हुस्न' की सखी “'लट' है। ख्याल' हुस्न का गुलाम 
(चित्रकार) है। खाल' भी हुस्न, का गुलाम है। खाल का अभिप्राय अस्तित्व-बोध है। 

नाज - हुस्न की दाई। नाज हुस्न की एक विशेषता है। हुस्न का पालन-पोषण 
नाज की देख-रेख में होता है। नाजु न हो तो हुस्न, आशिकों को आजूमायश में कैसे 
डाले ? (मंजर आजमी) 

गैर - इब्लीस (शैतान या माया) है जो साधक को साधना के मार्ग से भटकाता 
है। (रफिया) वह कुवृत्ति है जो साधक को विषय-वासनाओं में लिप्त कर ईश्वरीय सौंदर्य 
से मिलने में रुकावट डालती है। (मंजुर) 

र॒कीब - शैतान है जो साधक को प्रेम-मार्ग पर चलने से रोकता है और भ्रमित 
करता है। (मंजर) 

नजुर -दिल का जासूस : 

खिरद के पास खबर के सिवा कुछ और नहीं 
तेरा इलाज नजर के सिवा कुछ और नहीं 
“ इकबाल 

गुम्जा - नजुर का भाई। मानमोहक शहर दीदार में इसका निवास है। इसका 
काम संतुलन बिगाड़ना है। (रिया) जर्क, जाहिद और तौबा सांसारिक उपासनाओं के 
प्रतीक हैं। जो कम पवित्र होती हैं। सूफी सांसारिक उपासनाओं का गौण दर्जा देते 
हैं। (मंजर आजमी) 

वफा - सिपहसालार मेहर की बेटी। यथा नाम तथा गुण। हुस्न और दिल के 
बीच एक कही है। 

शहर तन - मानवीय अस्तित्व। प्रेम और बुद्धि की रणभूमि। 

हिज़ा का कोट - जिसमे दिल को कैद किया जाता है हिज़ अर्थात्‌ प्रेम में 
वियोग की स्थिति। 

शहर दीदार में बाग 'रुखसार' है और उसमें 'विसाल' नामक महल है। विसाल 
अर्थात, प्रेम में सपोग की स्थिति। 

संक्षेप में, 'सबरस' के तमाम किस्से पर रहस्यवाद का हल्का-सा धुँधलका छाया 
रहता है। इस रूपक-कथा में वजही ने अमूर्त (8०882) को मानवीय रुप में प्रस्तुत 
कर दिखाया है। जैसे इश्क, अक्ल, नामूस, हुस्न, ख्याल, गम्जा और तोबा वगैरह। इन 
चीजो को हम केवल महसूस कर सकते हैं। इसके अतिरिक्त वजही ने कुछ मूर्त चीजों 
((०॥०८४४७) को भी मानवीय रुप में प्रस्तुत किया है। उदाहरण के लिए, दिल, जुल्फ, 
कामत आदि को उसने मानव-शरीर प्रदान किया है। 

डॉ. ज्ञान चद 'सबरस' की गणना उर्दू की तीन युगांतरकारी कृतियों में करते हैं। 
दकन में 'सबरस', दिल्ली में 'बागो-बहार' और लखनऊ में 'फ्साना-ए-अजायब'। वजही 
में किसी हद तक मीर अम्मन और सखर की खूबियाँ समा गयी हैं। 'बागो-बहार' सहज 
है, 'फूसाना-ए-अजायब' बोझिल और रंगीन। लेकिन 'सबरस' दोनों के रसों का निचोड़ 
है। 'सबरस', 'फ्साना-ए-अजायब' की तरह रंगीन और सुसज्जित है लेकिन 
“फुसाना-ए-आजाद' की तरह गढ़, बोझिल और अरबी-फारसी से लदी हुई नहीं है। यहाँ 
काफिया है, उपमा है, प्रतीक है लेकिन अर्थ की खींचतान नहीं | वजहीं के यहाँ काव्यात्मक 
वाक्यों की सिलसिला कही ज्यादा है। वह सिर्फ सजीले वाक्यों पर बस नहीं करता, कम 
से कम पाँच-सात काफिए जुरूर लाता है। वह किसी की विशेषताओं का वर्णन करता 
है तो एक-दो विशेषताओं से उसका जी नहीं भरता, चार-पाँच विशेषताएँ जरूर बताता 
है। इस तरह 'सबरस” के अधिकांश वाक्य विस्तृत हैं और उसमें अनेक छोटे-छोटे 
सानुप्रास वाक्‍्यों का जाल बिछा रहता है, जैसे : 

“करामत कते सो अक्ल तमाम, जे कुछ दुनिया में हुआ सो सब अक्ल 
का काम, अक्ल ती हुआ सब हलाल होर हराम, अक्ल ती पकडूया फर्क 

बात हो? आग, अक्त ती रखे होक का नाम, नहीं तो का था सुबह होर 
शाम, शीश होर जाम, पिछ्ता बादाम, पैयाद दाम, साहब गृताम!” 
गध में दस-द् काफियों की मिरात पदसस' के अतावा उर्दू की किसी पुस्तक 
में नहीं मिलेगी। यहाँ यह बात मान तेनी चाहिए इतने बहुत से सानुप्रास वाक्य वजन 
बिगाड़ देऐे हैं या गति भंग कर देते हैं। 
विस्तापप्रियता वही के सभाव में है। उसके यहाँ एक शब्द और अनेक अर्थ 
वात़ी बात नहीं, बल्कि एक अर्थ और अनेक शब्दों की कोशिश है। वह एक पृ के 
प़जमून को सो ढंग से बाँधने का कायल है। उसका उद्देश्श गद्य पर अपना अधिकार 
पिद्र का है| 
प्रो, अग्ीज अहमद के अनुसार रपककधा हस्ताम के मधकाल की उपत है। 
जब इस्तामी सभ्यता का हम शुरू हुआ और पश्चाय सभ्यता की जीत से पहले उसका 
सान तेनेवाती और कोई जीवित संस्कृति और सभ्यता न ही तो रुपककयाओं का 
अंत हो गया और तितिस्मी दास्तानें जोर पकड़ने तगी। जिज्ञासा का स्थान तितिश्म ने 
ते लिया। 
हैँ, ज्ञान यंद ने सही कहा है उर्दू गद्य की आरभिक सदियों के औएरे में 'सबरस' 
ऐेशनी की मीनार की तह चमकती है। अत, उजही की हपककथा को जवाब ने 
उससे पहले था और न उसके बाद हो सका 


उर्दू निबंध के प्रवर्तक 


कुतबशाही दरबार में हुए मुल्ता वजही और मुल्ला गृबासी के साहित्यिक विवाद 
का परिणाम है - उर्दू गद्य की पहली कृति! 

प्राचीन उर्दू का यह पहला ऐतिहासिक साहित्यिक विवाद था जो कमोबेश तीस 
वर्ष तक जारी रहा। मुहम्मद कुली कुतबशाह के निधन (१६१२ ई.) से दो वर्ष पूर्व 
मुल्ला वजही की मस्नवी 'कुतब मुश्तरी' से इस विवाद की शुरूआत होती है। 'सबरस' 
इसका चरम-बिंदु भी था और समापन भी। मुल्ला गृलासी ने दरबारी या राजनीतिक 
मोर्चे पर मुल्ला वजही को पराजित किया अर्थात्‌ गृबासी, अब्दुल्ला कुतबशाह के 
दरबार में मलिकुश्शुअर (कवि सम्राट) ही नहीं, शाही दूत भी बन गया। लेकिन 
साहित्यिक मोर्चे पर वजही अपराजेय ही रहा और इसका सुबूत है 'सबरस'। 

“सबरस' में नीति एवं उपदेशों का संग्रह” (मौलवी अद्छुल हक) ही उर्दू गद्य 
साहित्य का उद्गम है। मुल्ला वजही के ये इकसठ लेख मौलवी अब्दुल हक साहब 
की नीति एवं उपदेशों का संग्रह वाली बात को गलत साबित करते हैं क्योंकि इन लेखों 
में धर्म एव नैतिकता से संबंधित सिर्फ अठारह लेख हैं, शेष व्यक्ति, समाज और मानवीय 
प्रकृति से संबंधित हैं। मुल्ला वजही ने अपने प्रतिद्धंद्वी मुल्ला गृबासी को साहित्यिक मोर्चे 
पर अपने इन्हीं लेखों के माध्यम से नीचा दिखाया है | ग॒ब्बासी सिर्फ शायर था, वजही 
शायर और गद्यकार भी | वजही ने किसी हद तक लेखों की रचना में पांडित्य प्रदर्शन से 
भी काम लिया है। और अपनी विद्धता को जताया है। जो उनंके आपसी विवाद की' 
पुष्ठभूमि में अनिवार्य भी था। बहरहाल इससे दो ज्ञाभ हुए। एक तो यह कि वजही 
अपने साहित्यिक मोर्चे पर सफल हुआ, समाद्वत हुआ। दूसरे उर्दू गद्य को एक नयी 
विधा मित्र गयी। इस प्रकार वजही और गृबासी की साहित्यिक बहसों की देन है हमारा 
निबंध-साहित्य । 

लेकिन डॉ. सैयदा जाफूर ने मुल्ला वजही ने निबंधों को 'निबंध-नुमा' और प्रो. 
अब्दुल कादर सखरी ने उर्दू निबंध के प्रथम चिहन” को नाम दिया है : 

सरसरी तुम जहान से गुजरे 
वरना हर जा जहान-ए-दीगर था! 

अलबत्ता डॉ. सैयदा जाफर की यह बात सही है कि ये रचनाएँ अलग-अलग 
हैसियत नहीं रखती हैं।' इसलिए हम इन निबंधों को वजही और गृबासी के साहित्यिक 
विवादों की उपज तो कह ही सकते हैं। 

मुल्ला वजही विश्वसाहित्य के प्रथम निबंधकार माइकल डि मोन्टेन (॥0॥46] 
0० शणाक्ट्र72) (१५३३ से १५९२ ई.) अंग्रेजी निबंध के जनक फ्राँसिस बेकन 
(28 39८07) (१५६१ से १६२६ ई.) का समकालीन था। और विश्व स्तर पर 
भी वजही का तीसरा स्थान था। दूसरे शब्दों में, पहले स्थान पर फ्रेंच निबध, दूसरे पर 
अंग्रेजी निबंध और तीसरे पर उर्दू निबंध। अंग्रेजी निबंध तो फ्रेच निबंध साहित्य के 
अनुसरण पर ही अस्तित्व में आया इसलिए इसे तो हम फ्रेंच निबध साहित्य की देन 
कह सकते है लेकिन उर्दू निबंध को फ्रांसीसी या अग्रेजी साहित्य की देन समझना भ्रामक 
और निराधार है। 

सैयद सैफी मुर्तजा, डॉ. वहीद कुरैशी, हा. आदम शेख और डॉ. जृहीरउद्दीन मदनी 
उर्दू निबंध को अंग्रेजी साहित्य की वेन समझते हैं। अतएवं इस प्रकार के मतों ने उर्दू 
निबंध को दिनो तक अंधेरे में रखा और एक गृलत दृष्टिकोण को जन्म दिया कि उर्दू 
के प्रथम निबंधकार सर सैयद अहमद खां, मुहम्मद हुसैन आजाद या मीर नासिर अली 
थे। सैयद सैफी मुर्तजा, और मौलाना नियाज फृतहपुरी सर सैयद को उर्दू का पहला 
निबंधकार ठहराते हैं। हा. आदम शेख कभी सर सैयद को, कभी मुहम्मद हुसैन आजाद 
और कभी मीर नासिर अली को पहला निबंधकार होने का गौरव प्रदान करते हैं। क्योकि 
यह दृष्टिकोण भी गलत अनुमान पर आधारित है इसलिए सही नहीं। उर्दू निबंध 
साहित्य अपनी एक स्वतंत्र पहचान रखता है। सर सैयद के दौर मे उर्दू निबंध ने 
अंग्रेजी काफ़ी लाभ उठाया लेकिन यह कहना अनुचित है उर्दू निबंध अंग्रेजी से आया। 
हमारा समग्र निबंध साहित्य अपना है। वजही उर्दू निबंध का प्रवर्तक है। जिस समय 
विश्व-साहित्य मे निबंध विधा ने जन्म लिया, कमोबेश उसी समय हमारा निबंध भी 
अस्तित्व में आया। 

“सबरस' से लिये गये मुल्ला वजही के ये इकसठ निबंध हैं, जिनके अधिकांश 
शीर्षक इकहरे किंतु बहुस्तरीय हैं, विश्व-निबंध साहित्य की कसौटी पर भी खरे उतरते 
हैं। वजही के मनीषी होने के प्रमाण में भी ये निबंध प्रस्तुत किये जा सकते हैं! इनके 
शीर्षक निम्नलिखित हैं : 

१, खुदा, २. नमाज, ३. खुदा की खुदाई, ४. मोमिन, ५, अनलहक्‌, ६, अनलइश्क, 
७, तालिब होर तलब, ८. नफ़्स, ९. नेकी, १० फुकर, ११. शुक्र होर सब्र, १२. इश्क्‌ 
होर इफूनि, १३. मेराजू, १४. कृतरा होर दरिया, १५. जातृ होर सिफात, १६, आशिक 
होर आब्दि, १७. पादशाहां, १८. पादशाही, १९. मैदान जंग, २०. हवा, २१. मर्द, 
२२. हिम्मत, २३. सखावत, २४. नफूर और साहब, २५. दुनिया, २६. मां-बाप, २७. 
भले-बुरे, २८. दाना होर नादाने, २९. बड़ियां होर नन्हियां, ३०. घूठे-सच्चे, ३१. दाने 

दीवाने, ३२. राजू, ३३. दुश्मन, ३४. तमा, ३५. मंगनहार, ३६. बेगी, ३७. होशियारी, 
३८. मुनज्जिम, ३९. दुनिया होर आखिरत, ४०. दिल, ४१. अक्ल, ४२. मशवरत, 
४३. इश्क, ४४. हुस्न, ४५. राग, ४६. शराब, ४७, आशिक, ४८. माशूक, ४९. इश्कृ 
होर हुस्न, ५०, इश्कु जलना है, इश्क तपना है, ५१. चोरी सूं इश्क खेलना, ५२. 
आशिक की आँख का पानी, ५३. अँखियाँ, ५४. ख्वाब, ५५. दीदार, ५६. विसाल, 
५७, औरत, ५८. मर्द-औरत, ५९. असील औरतों, ६०. असील लोग, ६१. सौतिया 
डाह। 
विषय की दृष्टि से इन निबंधो का विभाजन इस प्रकार किया जा सकता है : 


१. मानवीय प्रकृति से संबंधित १६ 
२. तसबुफ्‌ ११ 
३. इश्क ११ 
४. बादशाही से संबंधित ७ निबंध 
५. धर्म ७ 
६. समाज ५्‌ 
७, शराब आदि १ 
८. ललित कलाएँ १ 
कुल संख्या ६१ 


इससे स्पष्ट है कि वजही ने सर्वाधिक निबंध मानवीय प्रकृति से संबंधित लिखे 
है। मजृहबी और सूफियाना निबंध केवल अठारह हैं। और यदि प्रेमसंबंधी (इश्किया) 
निबंधों को भी इनमें शामिल कर लें तो भी इनकी संख्या आधे से कम ही रह जायेगी। 
मौलवी अब्दुल हक ने सब्यग्य इन्हे 'नीति और उपदेशों का संग्रह' कहा है क्योंकि इन 
निबधों ने 'किस्सा-ए-हुस्नो-दिल' में बहुत बड़ा दोष यह पैदा कर दिया था कि कथा-क्रम 
की कड़ियाँ एक-एक कर बिखर गयीं | 
उर्दू निबंध के इतिहास की सबसे बड़ी त्रासदी यह है कि हमारे शोधकर्ताओं 
और आलोचकों ने जाने या अनजाने तौर पर अंग्रेजी निबंध को ही उर्दू निबंध का 
मूल स्रोत मानकर उर्दू निबंध से आँखे मूँद लीं। इसलिए अंग्रेजी शब्द 55589, जो 
फ्रांसीसी शब्द 2554 (अर्थ : प्रयास) से संबंधित है, उर्दू निबंध के आरंभ और विकास 
की भ्रामक परंपरा बनकर रह गया है। इसीलिए उर्दू निबंधों के संग्रह और संपादनकर्त्ता 
अंग्रेजी निबंध की पृष्ठभूमि बताने के बाद उर्दू निबंध की चर्चा शुरू करते हैं। 
आतिश बुलंद दिल की न थी वरना ऐ कलीम 
यक शोला, बर्क रिखर्मने सद कोह तूर था! 

निबंध के लिए प्रयुक्त उर्दू शब्द 'इंशाइया' को लेकर दो मत मिलते हैं। एक डॉ. 
सैयद मुहम्मद हसैन का, दूसरा डॉ. वहीद कुरैशी का। डॉ. वहीद कुरेशी कुछ भ्रमित 
लगते हैं। वह लिखते हैं कि “इंशाइया का शब्द सबसे पहले विशेष अर्थ में संभवतः 
महदी हसन ने इस्तेमाल किया।” लेकिन वास्तविकता यह है कि महदी हसन ने 'इंशाइया' 
का शब्द सिरे से इस्तेमाल ही नहीं किया। अलबत्ता आर्टिकल' और “मजुमून' शब्द 
उनके यहां मिलते हैं। महदी अफादी ने एस्से को 'साहित्य की पुँजी” का नाम दिया 
है। उन्होंने (इंशा' शब्द का साहित्य के अर्थ में भी प्रयुक्त किया है। डॉ. सैयद मुहम्मद 
हसनेन कहते हैं, “एक विधा के रूप में निबंध को सबसे पहले डॉ. अख्तर उरेनवी ने 
प्रतिष्ठित किया है। यह १९४२ ई. की बात है।” लेकिन इसके बावजूद डॉ. अख्तर 
भी अंग्रेजी एस्से की भूल-भुगैया से बाहर नहीं निकल सके। 

सोलहवीं शताब्दी ईसवी का एक फ्रांसीसी साहित्यकार माइकल डि मोन्‍्टेन निबंध 
विधा का जनक माना जाता है। आरंभ में मोन्टेन ने पारंपरिक शैली में निबंध लिखे। 
बाद में उसने अपनी ख्तंत्र राह बना ली। उसने विभिन्‍न विषयों पर हल्के-फुल्के और 
दार्शनिक निबंध लिखे। मोन्टेन ने अपने आरंभिक निबंधों के बारे में लिखा है : 

“मैने इन निबंधों मे अपने-आपको व्यक्त किया है।” 

अंग्रेज़ी में निबंध नाम की कोई विधा नहीं थी। अतः जॉन फूलोरियों (॥0॥ 
7070) ने पहली बार मोन्‍्टेन के फ्रोसीसी निबंधों का अंग्रेजी में अनुवाद किया। 
सत्रहवीं शताब्दी में फ्रांसिस बेकन ने पहली बार अंग्रेजी भाषा में अट्ठावन निबंध 
१५९७ से १६२५ ई. के बीच लिखे। बेकन के निबंधों में उर्दू गजल की-सी रहस्यात्मकता, 
सांकेतिकता, शब्द-लाधव और गांभीर्य है। भाषा-शैली पें वक्रता और व्यंजना है। इसलिए 
इन निबंधों के कुछ वाक्य कहावतों के रूप में प्रचलित हो गये हैं। बेकन के निबंधों में 
जीवन की आलोचना, संकोच, चिंतन की गहराई और दार्शनिक तत्त्व के साथ रोमानियत 
है। बेकन के शब्द हैं : 

“निबंध ऐसी संक्षिप्त रचना है जिसमें बिना किसी जिज्ञासा और खोज के 
कोई वास्तविकता प्रकट हो जाये।” 

मुल्ला वजही के निबंधों पर मोन्टेन और बेकन के कथन पूरी तरह सही उतरते 
हैं। 

जिस प्रकार पुरानी इमारतों में जहाँ-तहाँ पीपल के पेड़ उग आते हैं और बढ़ते 
ही दीवारों में भयानक दरारें डाल देते हैं, अपने अस्तित्व को बचाकर दीवार को धराशायी 
कर देते हैं। कुछ ऐसा ही वजही के इन निबंधों ने 'किस्सा-ए-हुस्नो दिल' के साथ किया 
है। विचित्र बात है कि 'सबरस' का सबसे बड़ा दोष ही एक नयी विधा के आविर्भाव 

का कारण बन गया। जाहिर है कि इन निबंधों ने 'किस्सा-ए-हुस्नोदिल' के बीच जहाँ-तहाँ 
ऐसे छिद्र पैदा कर दिये हैं कि कथा-क्रम भंग हो गया है। इन निबंधों का स्वतंत्र अस्तित्व 
भी एक विशाल वृक्ष की भांति टिकाऊ और मजबूत है। यही वजह है कि ये किस्से के 
भीतर रहते हुए भी किस्से का अंग नहीं बन सके। इनकी अपनी अलग सत्ता है। इनको 
मात्र 'निबंधनुमा” या उर्दू निबंध के प्रथम चिहन” कहकर सरसरी तौर पर गुजर 
जाना निश्चय ही शोध और साहित्य को लेकर गहरी उदासीनता होगी। 

मोन्ठेन का यह कथन है कि : 

“सारा संसार मुझे अपनी रचना से पहचान सकता है और मेरे माध्यम से 
मेरी कृति से परिचित हो सकता है।” 

यह कथन वजही के निबंधों पर भी चरितार्थ होता है। मुल्ला वजही, सुल्तान 
मुहम्मद कुली कुतुबशाह 'मानी' के दरबार में मलिकश्शुअरा था। मुहम्मद कुली 
“जान-ए-आलम पिया' जैसा ही रंगीला था। उसने बारह इमामों की शुभ संख्या के 
अनुसार अपनी विशेष “बारह प्यारियाँ' महल कोह-ए-तूर के बारह बुर्जों में रखीं और 
दूसरी अठारह प्यारियाँ कुतब मंदिर में। चंद्रमास के तीस दिन की तरह भोग विलास 
और प्रेमालाप के लिए ये तीस प्यारियाँ रखीं। जो पद्रिमनी और चित्रणी थीं, राग-ंग 
और रूप-रस की कला सुंदरियाँ थीं। रंगीले बादशाह का रंगीला दरबारी शायर मुल्ला 
वजही भी विलासप्रिय था। सुरा और सुंदरी का रसिक था। ऐसे में कुतबशाही गोलकुंडा 
का वातावरण सुरा-सुंदरी, नृत्य-गायन और हास्य-परिहास से गूँजता रहता था। वजही 
ने 'राग' और 'शराब' निबंधों में कुतुबशाही जिंदादिली और ऐश परस्ती का यथार्थ चित्र 
प्रस्तुत किया है। इसके अलावा ये निबंध मौलिक सृजन के साथ-साथ नये चिंतन की 
प्रेरणा भी देते हैं। इनमें साहित्य की 'फुलझड़ी' ही नहीं, नये चिंतन और दृष्टि के 
जगमगाते जुगनू भी हैं। 

भाषा-दैली की ताजगी और नवीनता ने मुल्ला वजही के निबंधों में ऐसी 
प्रभाव-क्षमता पैदा कर दी है कि नीरस से नीरस विषय भी आर्द पुष्पदल की भौति 
कोमल तथा मधुर संगीत की भांति मनमोहक प्रतीत होते हैं। लेकिन इसका आशय यह 
कदापि नहीं वजही ने महज ख्याली तोता-मैना उड़ाये हैं। बल्कि उसने अपने दौर के 
व्यक्ति, समाज, शरीयत, मजृहब, और तसबुफ की आत्मा की अपने निबंधों में प्रतिष्ठित 
किया है। मानवीय प्रकृति के रहस्यों की तह-दर-तह खोलता है। इश्क-ए-हकीकी व 
मजाजी के रहस्य को बेनकाब किया है। शाही दरबार के मिजाज से वाकिफ कराता है। 
लेकिन इसके बावजूद वजही अपनी अभिव्यक्ति-शैली की प्राणवत्ता ओर व्यंजकता के 
कारण न केवल पाठकों की दिलचस्पी कायम रखता है बल्कि उन्हें उद्देलित भी करता 
है। 


व्ट मुल्ला वजही 


मुल्ला वजही ने 'किस्सा-ए-हुस्नो-दिल' को लोककथा की सादगी और भोलेपन 
के साथ पेश किया है। लेकिन इन निबंधों में यह भोलापन, सौंदर्य बन जाता है और 
सादगी, शिल्प बन जाता है। वजही ने निबंधों के परिविश को लोककथा की सतह से 
ऊँचा रखा है। इनमें चिंतन की गंभीरता है। लेकिन मुल्ला वजही ने लोककथा के भोलेपन 
को भी इनमें समाहित कर दिया है। इन निबंधों में वजही के प्रौढ़ एवं प्रखर चिंतन की 
धारा प्रवहमान है। क्योंकि ये निबंध उसने अपने जीवन के अंतिम दौर में लिखे थे, 
इसलिए इनमें वजही के अनुभवों का निचोड़ है। इसका एक-एक वाक्य शाश्वत कथन 
मालूम होता है। मिसाल के लिए : 
“आकिल आंगे तेज जानता, नादान पीछे ती पहचानता।” 
“दूसरा अगर दुश्मन हुआ तो सहल है, वले अपना दुश्मन अपे होना 
जेहल है।” 
“तूं अगर अपना दोस्त है, तो दुश्मन कूं पिछान, गुमान किया खातिर 
रखना मियाने मियान।” 
“तूं अपनी हद पर चल जो दुसरे भी अपनी हद पर आवें, एते भी न होना 
मक्खियाँ तोड़-तोड़ खावें।” 
“जां साहबी तेरी है, जां वादा है, किताब है, वहां जरें-जर्ें का हिसाब है।” 
'मशहूर है कि जिधर हंडी डोई, उधर सब कोई।' 
इस प्रकार अनुभव की आंच ने इन मोतियों को कुमकुमों की भाँति दीप्त कर 
दिया है। इससे इन निबंधों में गहराई और व्यापकता पैदा हो गयी है। 
मुल्ला वजही के निबंधों में पाठक को सबसे पहले इनकी भाषा का अबाध प्रवाह 
अपनी ओर आकृष्ट करता है। वाक्यों में खनकता संगीत है। मिसाल के लिए : 
“पाच और काच दोनों हरे हैं, दानिशमंदां यहाँ फर्क करे हैं। काच मे क्या 
पाच का झलक झलकेगा। अगरचे हमरंग हैं किनका और मोती, वले मोती 
की जोत किनके में नीं होती। पानी एकचा जिंस है, सब जगा बहता बारा, 
पिये तो मालूम होता है, कईं मीठा कईं खारा।” 
इन निबंधों में गागर में सागर तथा ड॒बरे में समुद्र की विशेषता भी विद्यमान है। 
द्रष्टव्य है : 
“कहीच हैं कि अबल खवेश बादा दरवेश। अताल खूब दसते सुन रहे 
जीवां, घर कूं दीवा तो मस्जिद कूं दीवा| यो वो किस्सा कि चार बुलाये, 
चौदह आये, सुनो! घर की रीत, बाहर के आकर खा गये, घर के गायें 
गीत। आशना जानना, बेगाने कूं पिछानना।” 


उर्दू निबंध के प्रवर्तक ८९ 


साजुप्रास पदावली ने गद्य में कविता की लय उत्पन्न कर दी है। जैसे : 
“दुनिया दो दीस की मेहमान 
ठीक पिछन 
नाम करे 
कुछ काम करे 
बी क्या फुर्सत पावेगा 
रहिया सो अंगन होर का डेरा 
जो कुछ तूं लिया सो तेरा।” 
यह मुल्ला वजही की कोई मुक्त-छंद की कविता नहीं, एक निबंध के टुकड़े हैं। 
फिर भी इसके कुछ वाक्य कहीं-कहीं अनजाने में शे'र ही बन गये हैं। मसलन : 
पीरत पुतली क्यों खड़ती 
नाऊं ती मस्ती क्‍यों चढ़ती 
यो मुस्तगनी वो मोहताज 
यो सब शोखी वो सब नाज 
बास ती फूल ने शर्फ पाया 
बास ती फूल, फूल कहलाया 
फतवा दूटूया हरकत भागी 
दुश्मनी सुती, दोस्ती जागी 
वजही ने इन निबंधों में केंद्रीय भाव को कायम रखते हुए अवांतर बातें भी खूब 
कही हैं। बात से बात पैदा करना कीई वजही से सीखे। उसके विचार कहीं सबद्ध, कहीं 
असम्बद्ध, कहीं संक्षिप्त, कहीं विस्तृत, कहीं पूर्ण, कहीं अपूर्ण होते हैं और ये विचार 
रोजमर्रा भाषा के मुहावरों की तड़क-भड़क के साथ व्यक्त होते हैं। ये मुहावरे ही इन 
असंबद्ध विचारों को एक आंतरिक व्यवस्था देते हैं। भाषा के स्वच्छंद और रंगारंग प्रयोगों 
के कारण निवंधों में इंद्रधनुष-से खिल उठते हैं। और इनकी सूफी प्रकृति में माधुर्य पैदा 
हो जाता है। इनकी रोचकता और ताजगी प्रेयसी के मुख की याद दिलाती है। इनकी 
सहजता और भोलापन लोक कथाओं के नायक एवं नायिका की प्रेम-वार्ता बन जाती 
है। भाषा और शैली का संगीत अलग जादू जगाता है और बहुत स्पष्ट है कि ये निबंध 
फ्रांसीसी या अंग्रेजी साहित्य के प्रभाव में नहीं लिखे गये। 


इन तथ्यों के आलोक में, मैं मुल्ला वजही को उर्दू निबंध का जनक और प्रवर्तक 
क्रार देता हूँ और उसके इन इकसठ निबंधों को उर्दू के पहले निबंध। इनकी रचना 
न फ्रांसीसी भाषा के अनुसरण में हुई है और न ये अंग्रेजी निबंध के ऋणी हैं। ये उर्दू 
के पहले और अपने निबंध हैं, जो विश्व-निबंध साहित्य के मानदंड पर भी खरे उतरते 
हैं। 


९० मुल्ला वजही 


वजही ने मानवीय प्रकृति गहन तथा सूक्ष्म स्तरों को उद्धाटित किया है। इसकी 
एक झलक देखिए-औरत कुदरत का हसीन शाहकार है लेकिन उसकी फितरत बहुत 
पेचीदा ओर नाकाबिले फुहम है। संस्कृत की कहावत है “औरत के चलत्तर और मर्द 
के मुकद्दर को देवता नहीं समझ सके, इंसान की क्या बिसात!' गुर्ज इस रेशमी गुत्थी 
को जब मर्द नहीं सुलझा सका यानी औरत की फितरत को नहीं समझ सका तो उसने 
झुँझलाकर उसे शैतान सीरत'*, कमअक्ल मगर मक्कार करार दिया। वजही ने इसी रूप 
में औरत को प्रस्तुत किया है। उदाहरण के लिए : 
“औरत अजब है शकर, वले इस शकर में तमाम भरे हैं मकर। बोले हैं 
शर शैतान ती, मकर जुबान ती। खुदा अपनी पनाह में रखे। यो दोनों 
बलायां हैं, इस बलायां कूं कौन जीत सके ? इनो कूं समझाये किसी 
आकिल कूं नईं बल। नादान जात, इनो कूं तलुबों में अक्ल, समझ नई 
करतीं काम, खोल बोले भी नहीं होता फ़ाम | यो कौम बहुत जाहिल, कम 
अक्ल इनो कूं हुई है मायल . . . . . औरत नाकिस अक्ल' है यो क॒दीम 
नकल है जेता अक्लमंदी हुई तो भी औरत की जात, किया ऐतबार है 
औरत की बात। औरत अपने घर-बार कूं खूब है, औरत साग-सब्जी 
बिस्‍्वार कूं खूब है . . . . . मेहबूब की बात फूल का पात। कुम्हलाए 
बार नहीं, बास निकल जाये बार नहीं। बाऊ बारा (वायु), बाऊ बारे पर 
क्यों करना पतियार (विश्वास) . . . . . औरत खूब औरतां हैं, जिसकी 
खूबी है “वद तबुल्नादी कालमादूम', जिसकूं खुदा की पिछान, जिसका 
रोशन ईमान, जिसका बड़ा ज्ञान, चतुर, सुधड़, सुजान।” 
(औरत) 
लेकिन शायद फिर वजही को एहसास हुआ कि औरत को लेकर रुख कठोर हो 
गया है तो 'असील औरत' शीर्षक निबंध में इसका प्रायश्चित्त करता है। देखिए : 
“असील औरत अपने मर्द बगैर दूसरे मर्द को अपना हुस्न दिखान गुनाह 
कर जानतियां है। अपने मर्द कूं हर दो जहान में अपना दीन-ईमान कर 
पिछानतियाँ हैं। 
ज्यूं खुदा मानतियाँ हैं, अपने मर्द कूं मानतियाँ हैं। जो मर्द राजी तो खुदा 
राजी, जो मर्द राजी तो दुनिया दीन में औरत की सरफराजी'। जिने नख्‌रां 
में अंकड़ी, मर्द दिल हाथ नीं पकड़ी, अपनी चतराई कुछ फाम नीं की, 
नकामी कुछ काम नीं की। वही औरत भल्री, जो कोई मर्द की कहे में 
चली |” 
(असील औरत) 


१. गुढ़, अन्ञेय २, शैतान जैसे स्वभाववाली ३. ज्ञान ४. अल्पबुद्धि ५, जो चीज कम है तो समझो 
है ही नहीं, यह अरबी की एक कहावत है। ६. यश प्रतिष्ठा] 


उर्दू निबंध के प्रवर्तक ९१ 


फिर भी इससे पुरूष की श्रेष्ठता ही प्रकट होती है। फिर भी वजह ने स्त्री के 


प्रति अपने युगीन दृष्टिकोण को प्रस्तुत किया है। स्त्रीयुरूष की स्वाभाविक 
काम-वासनाओं के साथ वजही ने पुरुष के कुछ स्वभावगत दोषों का उल्लेख भी किया 


है: 


मर्द भंवर हजार फूल की लेवे बास 
यो कीता पुकारती फिरेगी आसपास 
मर्द कूं कोई रखवाल रख सकया है 
मर्द कूं कोई संभाल रख सकूया है 
मर्द आप भावता, मर्द आपस्ता, मर्द कई औरत की कैद में रहता है, छोरियां 
छारियां अजन्नों कुछ तन पड़या नहीं, भला-बुरा सिर खड्या नहीं। मर्द का 
दिल हाथ लेना क्या जानतियां, क्या फायदा मर्द कूं गुनवाले कर पिछीं 
पिछानतियां। ऐसे ढंगां ती मर्दां होते बाज, इनों के दिलां में कि हमीं 
करतियां नाजु , .. . . 
स्वाद समझनहारी औरत कां है, सबगुन में सारी औरत कां है। जो यूं 
औरत दिल ती खुले तो मर्द क्यों न भुले ? औरतीया दिल में रखे कपट, 
पिछठीं मर्द कू क्यो लगता चट। अदा, हरकत, चालियां ती औरत, मर्द कूं 
खुश लगती। अपे गले लगना, अपने गुड़ देना, ऐसी मुहब्बत की उलालियाँ 
ती औरत मर्द कूं खुश लगती। अपस कूं घड़ी-घड़ी संवार मर्द को दिखलाना, 
अपने दिल में का प्यार मर्द कूं दिखलाना . . . , . 
सेज पर संग्राम के वक्‍त काम की औरत ने मर्द की बहुत मिन्‍नत करना, 
पांव पर हाथ सटना, अला-बला लेना, सीने सूं सीना चिपकाना, गुड़ देना, 
खुशबू में तमाम महके रहना, अपने दिल की बात खोल कहना। यो तन 
सूं तन, दिल सूं दिल मिलने की जगा है, अपन कूं कली करना अछना, 
यो फूल होकर खिलने की जगा है। मर्द मैँवर है फूल का रस लेने आया 
है, औरत पर आशिकृ हुआ है। दिल की हवस लेने आया है . .. . . जो 
कोई है चतुर औरत की जात, उसी भाती हेगी यो स्वाद की बात॥ अगर 
मुँह पर चुप रहेगी, दिल मे तो शाबाश कहेगी। औरत अगर सुघड़ अच्छी 
तो मर्द का दिल हात लेना कीता काम है, वले यो छंद किस औरत कूं 
फाम है ..... मर्द कूं मोम का दिल, औरत कूं फौलद का दिल्। मोम 
फौलाद सूं क्या करना बहुत मुश्किल।” 

(मर्द औरत) 


९२ मुल्ला वजही 


सौत की ईर्ष्या मशहूर है। वजही ने इसका बड़े सुंदर ढंग से जायजा लिया है। 
उसने सौतिया डाह के मनोविज्ञान का ध्यान रखा है, जैसे : 
“सोकन” का झल नौजविल्लाह' जीव जाय निकल इस झल कूं कौन सँभाले, 
तन सु रंग-रूप जाले। . . . . . 
जां सोकन होती वहां औरत जरूर कू' बेजार मर्द कने सोती। न मन का 
स्वाद, न तन का स्वाद) सीना जलता दिल में तरफड़ी, सेज में आई है जाकर 
दोजख में पड़ी। . . . . 
“सोकन कूं देखने की किसे ताब, जिस घर मे सोकन आई वो घर खुराब। 
सोकन आधे की तक्सीमदार, यो झल कूं सोसे तौबा इस्तिगुफार, . . . 
. » कौन एकस कने सोता, दिल दुसरी पर होता। एकस कूं क्‍या प्यार, 
तो जानो दूसरी को दिया जुहार (जुहर)। एकस कूं पान खिलाया, तो 
दूसरी को जानो आग लाया। एकस कूं फूल पहनाया, तू दूसरी कूं जानो 
अंगारिया में भाया। एकस सूं बात किया, तो जानो दूसरी के जीव पर 
घात किया। एक नजदीक सोती तो दूसरी रोती, मरने पर राजी होती, 
किल्रकिलाती, तिल्मिलाती, कईं का कईं नहीं सौ झगड़ा काढती, दोनों 
की खुशी में खुलल डालती, यानी अपी जल-जल कर मरती, सोकन क्यों 
खुशी करती।” 
(सौतिया डाह) 
बजही के समाज में माँ-बाप का कितना आदर था, देखिए : 
माँ-बाप मजाजी खुदा (सांसारिक भगवान), इनों के हुक्म सूं क्यों 
होना जुदा . . . . . बड़ा मक्का बडा मदीना सो मां-बाप, सुबह 
उठ इनों का मुँह देखे तो झड़ते सब पाप . . . . . माँ-बाप की 
रजा में जाता है सो वो अदबदार, बहुत नेक बर्खुरदार।” 
(मां-बाप) 
मुल्ला वजही के सूफी निबंधों के पवित्र किंतु रंगीन वातावरण में भी उनकी 
लेखनी जादू जगाती है। सूफियों के अनुसार दिल ही वह आईना है जिसमें वास्तविक 
प्रेमी (मिहबूब) की छवि दिखाई देती है : 
“जेता है इस दो जहां की मंजिल में, उतना है सब दिल में। वही हुआ 
आशिक होर भुलूया, जिस पर पर्दा खुलूया। दिल में जाने होर दिल को 
पाने की बात जुदा है, दिल में खुदा है। यही दीदे यहाँ देखते सो दीदे दिल 


१. सौतन २, ईश्वर रक्षा करे ३. तौबा करना, माफ़ी मौँगना। 

में जावें, तो दिल का दीदार, दीदार दिल। इश्क को खुदा नजदीक, अक्ल 
को खुदा बहुत दूर। अक्ल गायब है कर जानती है, इश्क जानता है कि 


हाजिर हुजूरा” 
(दिल) 
यही दिल मंजिले इश्क है, अनलहक की मंजिल है : 
“यो अनलहक का मुकाम, आशिक जानता है, आबिद' कूं कां फाम . . 
. . . इस जलने क्‍या है सो देख! इस तिलमिलाने में क्या है सो देख! वो 
जलने में है होर जलता नीं, वो तिलमिलाने में है होर तिलमिलाता नीं।” 
(अनलहक) 
इश्क और इर्फानि (प्रेम और ब्रह्म ज्ञान) का संगम भी देखिए : 
जो इश्क और इर्फान में यारी होती, तो मस्ती इ कूं ऐन होशियारी होती। 
जहाँ इश्क होर इरफान होते यकवजूद, वहाँ आलम आकर करता सजूद 
(सजदे)। यो इश्क होर इर्फान का विसाल है, अमा महाल दर महाल है, 
बड़े नसीब उसके जिस पर यो हाल है। इश्क में इतना चा मना, मेहरत 
की बात ना मेहरां कने ना कना।” 
(इश्क होर इरफान) 
प्रेम और ब्रह्मज्ञान के मिलन-स्थल पर ही अनलहक्‌ की आवाज गूंजती है : 
“अगरचो इश्क होर इर्फान का जिक्र एक है, वले हुए दो ठार, आशिक मस्त 
आरिफ्‌ होशियार . . . . . अना* के मुकाम बगैर जेते मुकाम बगैर जेते 
मुकाम हैं, वो सब हाल है, यो विसाल' है। कुर्ब' का अंदाज है, माशूक 
का नाज्‌ है। हिम्मत का इम्दाद है, इश्क का इत्तहाद* है जो लगन बशीरत 
इसमें बाकी है तो लगन अनल्लाह कहने की मुश्ताकी है। बशीरत की 
धन, अनल्लाह लगन . .. . 
पस मालूम होता है कि अना भी मासूकियत की कमालियत का मुकाम 
है, जिसको समझ है, जिसको फाम में फाम है, उसे यो फाम है। अनल्लाह 
व अना का तो लगूया है धंधा, वले जो बशीरत की एहतियाज मियाने 
मियान आये तो वो खुदा, यो बंदा सो बंदा |” 
(अनलहक) 
जात और सिफात (निजता और गुण) की बहस में वजही जात को खुदा और 
सिफात को बंदा करार देता है : 


न 8 न मम न क 
१, हाँ ब्रह्मास्मि (मैं ईखवर हैं) २. इबादत करनेवाला। ३, अहं ४. मिलन ५. समीपता 
६. अद्वैत ७, भविष्यफल ८. मैं ईश्वर हूँ। 

“जात, जात से सिफात है, जात से जो कुछ निकल्या सो बी जात है। ज्यूं 
आफुताब होर उसका नूर, अगर आफुताबीया न अछे तो नूर क्‍यों हो 
मशहूर। सुर कूं नूर कते हैं, नूर है सो सूर कते हैं। नूर ते आफुताब 
है, नईँ तो शराब कूँ शराब कौन कता। बास ती फूल ने शर्फ पाया, 
बास ती फूल, फूल कहलाया। जोत ती जौहर ने पाया मोल, मानी ती 
मीठा लगता बोल। ज्यूं हमारा वुजूद है हमारे संगात, त्यूं है यो जात होर 
सिफात . .. . . सिफात ताबा' जात है, ज्यू' हमीं होर हमारा हाथ 
है ,. . . बंदा सो सिफात, खुदा सो जात।” 

(जात होर सिफात) 


कृतरा और दरिया (बूँद और समुद्र) का प्रसंग भी देखिए : 


“इस कत्रे की कौन पाया माया, आसमान जुमीन इस करते में समाया। 
कृतरा दरिया ती वासिल हुआ, दरिया कृतरे कूं हासिल हुआ , . . . . 
अजब कृतरा है वो जिसमें दरिया भरता, कुदरत देख कृतरे कूं दरिया 
करता।” 

(कतरा होर दरिया) 


आशिक्‌ और आबिद (प्रेमी और उपासक) की तुलना : 


आशिक जो कुछ मयखाने में पाया, सो काबा में जाहिद के हाथ नई 
आया। आशिकी मुसाहबत होर यारी, इबादत बंदगी होर खिदमतगारी। 
आशिक बुलंद, आबिद पस्त, आबिद दीन खातिर जनम खोया है, आशिक 
खुदा खातिर दीन-दुनिया ती हाथ धोया है। इस बात का कौन पाया खोज, 
कहाँ गंगू तेली कहाँ राजा भोज।” 

(आशिक्‌ होर आबिद) 


साधना के मार्ग की सबसे बड़ी बाधक मन की कुटिलता है : 


“अगर तुज में कुछ पहचान है तो तेरा नप्सीच (मन) तेरा शैतान है। सीने 
में शैतान, क्‍यों आवे रहमान . , . . . , 
नऊज बिल्लाह अगर यो नपृसानी (मानसिक) खतरे बाहर निकले, नरडी 
पर पाँव दे गता चुकले। अगर मर्द है हूँ साहब हाल, तो इस नफ्सानी 
खुतराँ कूँ संभाल [” 

(नफुस) 


१. गौरव २. वशीभूत, अधीन ३. विशाल ४. सदुपदेश देनेवाला। 

कंगाली साधना और तपस्या में सहायक होती है : 
“घर-घर नको फिए आल, अपे होर अपनी भूख-प्यास, जिन्हें भूख-प्यास 
में बांदिया घर, वो निडर उसे क्या डर, दौलत बेजुवाल' सो इसके पास है, 
मर्दां का धन-माल सो इसके पास है . . . . . 
वायु के ब्लाड़ से कोई फल लिया है, भेस छोड़कर कोई साधना किया है| 
वलियां की मीरास'। खाना भूख के निवाले होर पीना प्यास के घूंट, अगर 
मर्द है तो चल! बाकी सब झूठ।” 
(फूक्र अर्थात्‌ कंगाली) 
कंगाली से ही धैर्य और संतोष की शिक्षा मिलती है : 
“ताजील' शैतान का ओलासा, सबूरी रहमान का खासा। यो परत का 
खेलना है पारद, ज्यूं सादी कहता है -सब्र तल्ख अस्त व लेकिन शीरी' 
दारद . ... . खुदा कूं यो दो बातां नईं भातियाँ, यो बातां वहीचा जिसमें 
कुछ गरीबी कुछ सबूरी। जिनने किया बेगी', उनने गँवाया, जिनने सबूरी 
किया, उनने कुछ पाया, बेगी में मक॒सूद' गंवाया जाता है, सबूरी में हरेक 
काम निकल कर आता है) अगर आसमान ती आग बरसेगा अब्र4, वहाँ 
भी काम करेगा शुक्र होर सब्र . . . . . शुक्र होर सब हरेक दर्द का दारू है, 
शुक्र होर सब्र मेहनत के दरिया का उतारू है। शुक्र होर सब्र ती होश मुश्किल 
आसान होता है शुक्र होर सब्र करनहारे पर खुदा मेहरबान होता है। जिस 
पर जो कुछ बला आती है, शुक्र होर सब्र करने ती सब जाती है।” 
(शुक्र होर सब्र) 
दुनिया आखिरत (कर्मों) की खेती हैं : 
निहायत सई इतना करना कि कुछ फैल' नेक हाथ आवे, खुदा होर रसूल 
को भावे, अपनी मुराद पावे, इसका दिल साफ़” पकड़े, इसके दिल की 
जावे, बाकी सब खैर है, फैल गैर-गैर है . . . . . दुनिया आखिरत की 
खेती है, इस खेती कूं बहुत मशक्कत है। जैसे झाड़ यहाँ लावेंगे, वैसे फल 


यहाँ पावेंगे।” 
दुनिया होर आखिरत) 
नेकी ही मुक्ति का मार्ग है : 
“नेकी पर चित धर, नेकी नको बिसर . . . . . वक्‍त पर एकस कूं काम 


आना, बहुत बड़ा सवाब, प्यासे को पानी पिलाना बहुत बड़ा सवाब। पड़ें 


१. अनश्वर, अक्षय २. देन, विरासत ३. जल्दबाजी ४, पैर्य ५, वैर्य कड़वा होता है लेकिन इसका 
फल.मीठ होता है। ६. अहंकार ७, अभीष्ट, जिसे किया जाना हो ८. बादल ९, कर्म १०. शुद्धता 

को उठा खड़ा करना बहुत बड़ा धरम है, नन्‍्हें कूं बड़ा करगा ऐन करम 
हैं; ; ८४ नेकी सब ठार करती यारी नेकी कयामत की छुड़ावनहारी।” 
(निकी) 
परोक्ष सत्ता में आस्था रखनेवाले मोमिन से भी मिलिए : 
मुसलमान वो जो गैब (परोक्ष सत्ता) पर ईमान लियावे, खुदा बेचूं बे चुगूं 
है (अर्थात्‌ निराकार है) यह खुद को समझावे, अपने दिल कूं समझावे, 
इसकूं काला नूर कहते हैं, बहुत आला नूर कहते हैं। इस नूर की खबर 
किसे मालूम नही, मफ्हूम नहीं, जो कोई मोमिन मुसलमान है, इस बात 
की दिल शाद है, यो दाना” यां कूं इर्शाद' है। 
(मोमिन) 
उदारता (सखावत) ही उपासना (इबादत) है : 
सब में बड़ी इबादत सो सखावत। जिसमें सखावत है उसीच में शुजाअत्त 
है। सखावत न अछो कर कोई शुजाअत की बात करे तो गल॒त जानना 
है। शुजाअत सखावत सूं पिछानना है। सूम (कृपण) कूं सखायत की 
लज्जुत नई मालूम अछता, शुजा हरगिज सूम नईं अछता। . . . . . 
सखावत बहुत बड़ी बसत है कर जान, सखावत हर दी-जहान का पश्तीवान', 
सखावत में दीन, सखावत में दुनिया, सखावत में ईमान।” 
स्वप्न भी एक संसार है : 
“हदीस' यों आई है, नींद मौत का भाई है , . . . . खाब बहुत बड़ा 
आलम है, इस आलम में होना महरम-महरम है, यो भी बड़ा धाट है, 
आरिफा की समझ की बाठ है . .. . . 
मुए पीछे भी ऐसाच कुछ आलम है, जिनने समझा उसे मरने का क्या गम 
है; हे इंसान कूं सूरत है तीन, तहकीक जानना एक भपे 
रब्बुलआलमीन', एक यो जाहिर की सूरत, दूसरी ख़्वाब में की सूरत हर 
किसी दर (दिख) आती है, तिसरे सूरत इस ख्वाब की सूरत में एक सूरत 
है वो सूरत किसी ते देखी नहीं जाती।” 
(ख्वाब) 
वजही कुतबशाही दरबार का मलिकुश्शुअरा था। दीर्घायु पाने के कारण उसने चार 
बादशाहों का जमाना देखा था। इसलिए दरबारी के शिष्टाचार से बखूबी परिचित था। 
बादशाह के अधिकार और कर्त्तव्य से संबंधित उसके निबंध इस बात के साक्षी हैं। वह 
कहता है, मस्त हाथी, बादशाह और शेर इन तीनों से बचना चाहिए : 


9, बुद्धिमान २. कथन, धर्म गुरु की हिदायत ३. पराक्रम, यश ४. पराक्रमी, यशस्वी ५. मददगार 
६ शास्त्र में कही गयी बात ७, ब्रध्मज्ञानी ८. खोज ९. खुदा सारी दुनिया का है। 

१. 


बादशाहाँ का दिल जगा जोत है . . . . . 
बादशाहाँ का दिल खुदा के रहने की ठार, यहां शक लाना तौबा इस्तिगफार, 
मर यो बादशाहां बहुत बड़े हैं, बहुत बड़ी जगा छड़े हैं, इनो सूं 
बेअदबी से पेश आना नाबूद' की निशानी है, इनो सूं बदनीयती करना 
मरदूद ' की निशानी है . . .'. . बादशाहां को सई करना वाजिब है, अदलों 
इंसाफ पर बादशाहां को शराब पीने का क्या डर ? बादशाहाँ को अदल 
इंसाफु बगैर होर कुद पृष्ठ विचारना होसी, बादशाहाँ शराब पिया तो 
गुनाहगार न होसी . . . . . 
बादशाहाँ रोशन दिल हैं, खुदा के खलीफे हैं, ख़ुदा सूं मिले हैं . . . . , 
ज्यूं शराब का असर त्वूं बादशाह का प्यार, ऐसे प्यार कों क्या ऐततबार, 
तिल में उतरे तिल में चढ़े, ऐसी जगा होशियार किये हैं बड़े . . . . . 
जो आग पर बारा चलता तो सूका और गीला मिल जलाता , . . . . 
मस्त हत्ती, बादशाह और बाघ, यो तीनों भी एक जिंस की आग . . . . 
जोरावर का प्यार, घड़ी में फिरते नईं बार।” 

(बादशाहां) 


प्रेमविषयक निबंधों की एक झलक देखिए : 


इश्क आजिज इश्क तवाना, इश्क दाना इश्क दीवाना, इश्क अपे रंग में 
आपी खुलता, इश्क अपस पर आपी मुलता, इश्क के चाले, कौन सँभाले, 
इश्क चंदर इश्क भान, इश्क दीन इश्क ईमान, इश्क हाकिम इश्क सुल्तान, 
इश्कृती रोशन जमीन इश्कृती रोशन आसमान, इश्क ते माशूक ने पकड़ी 
जुहूर, इश्क रोशेन सब में भरपूर, इश्क उजाला इश्क नूर, इसका हुस्न तेरे 
दिल का उजाला, इसका इश्क तेरे पीने का प्याला . . . . . 
इश्क मजाजी अजब तमाशे की है बाजी, जो इश्क मजाजी, अपना लिया 
तो ऐन होता है हकीकी का का विसाल', , , . . . 
इश्क मजा जी गाजी तीन सूरत, आशिक कूं इन सूरतां का बयान करना 
है जरूरत, एक फूल ते ऐते बास के डोरे छुंटे, एक झाड़ को ऐसे फांटे 
फुटे (डालिया फूटी) . . . . . अबल इश्क सलामती दोयम इश्क हलाकती, 
सोयम' इश्क मलामती . , . . . जो कोई अछता है इश्क के संग, वही 
समझता है इश्क के रंग।” 

(इश्क) 


तौबा करना २. नष्ट ३. तिरस्कृत ४. न्याय ५, ईश्वर से मिलन ६. धर्मयोद्धा ७. तीसग 


९८ 


मुल्ला वजही 


बेसब्री आशिक की सिफ्त, बेताबी आशिक की इज्जुत, तिलमिलाना आशिक 
का काम, जलना आशिक्‌ का एहतिराम. . . . . . *सादी” बोल्या है इश्क्‌ 
ऐसी चाल, न सब्र दर दिल आशिक न आब दर गूर्बाली, . . . . . ह्श्क 
बेताब बेआराम हुए तो खूब, इश्कू दुक भी बदनाम हुए तो खूब। बदनामी 
ती इश्क में कुछ ना खामी है, यो बदनामी नईं इश्क की नेकनामी है, 
इश्क में बदनामी ज्यूं खाने में नमक, ज्यूं दीवे में झमक, ज्यूं महबूब में 
ठुमक, इश्क का यही है निशान विचार, जेता पिन्हां' करने जाये उतने हुए 
आशकार', इश्कु कूं कोई छुपाकर ठारया है, आफृताब कूं कोई बगल 
में मारया है ?” 

(इश्क जलना है, इश्क तड़पना है) 


“जिन आशिक इश्क की आग सूं, इन बजनाग सूं रोशन किया दिल' के 
दीवे की बाती, इस दीवे पर वायु काम नहीं करती, इस दीवे की जोत्त कर्धी 
नहीं जाती।” 

(आशिक) 


“आशिक की आँखी का पानी क्या है इश्क की खूए, इस पानी ने किया 
अजब जा मुआ (मृत) सो जीवता (जीवित) हुए, मसीहा का दम इस पानी 
ते फैज पाता, मसीहा इस पानी ते मृए को जिलाता। पानी के हर कृतरे 
में फैजां' हैं अगर काई पिछाने, यो या पानी आबे हयात है अगर कोई 
जाने . .. . . यो कतरा है बहुत लज्जुत भग्यां, हर कतरे में सौ-सौ 
दरिया . .. . 
नौज्‌ बिल्लाह यो पानी अगर कहर में आवे, दरिया कूं ड्ुबावे,नूह" का 
तूफान, इस पानी का एक कतरा जान . . . . . 
यो पानी अगर मेहर की मौज अंचावे, तिल में आलम कूं गुलिस्तान कर 
दिखावे, फूल को फुलवाड़ी करे, बाड़ को बाड़ी करे, पात को झाड़ करे, 
कंकर कूं पहाड़ करे, जुर्रें कूं आफुताब करे, आतिश कूं आब करे गदा 
मूं बदशाह करे, सितारे कूं मेहताब करे।” 

(आशिक्‌ की आँख का पानी) 


१, सम्मान २. प्रेमी के दिल में धीरज नहीं रहता जिस तरह छलनी में पानी नहीं रह सकता। 
३. गुप्त ४. प्रकट ५. कल्याण, लाभ ६. एक पैगंबर ७. भिखारी 

“इश्क आग है जहाँ जाये वहाँ जाले, इश्क की आग कूं कौन सँभाले, 
इश्क का जीव हुस्न, इस जीव में लाख-लाख गुन, इश्क झ्लाड़ है हुस्न पानी, 
हुस्न ती कायम इश्क की जिंदगानी . . . . . 
इश्क हुस्न पर वाला व शैदा', इश्क हुस्न खातिर हुआ पैदा . . . . . 
इसका काम नाज, इसका नियाजू, यो मुस्तगुनी', वो मोहताज, 
यो सब शोखी वो सब लाज , . . . , 
इश्क होर हुस्न दोनों जोड़ा, कोई बहुत समझा कोई थोड़ा” 

(इश्क होर हुस्न) 

दर दीदा दोस्त, बादीदा खुद ओस्ती., 

“जो कोई दीदे कूं देख्या, सो दीदा हुआ, हक रसीदा हुआ, काम उसका 
सीधा हुआ, जीव होना हो तो जान कूं देखना, दीन होना हो तो ईमान 


कूं देखना।” 
(अँखियाँ) 
दीदार दिल की दौलत है : 
“लज्जुत सब मोहब्बत होर प्यार में है . . . . . इश्क दीदार ती पकड़ता 


जोर, इश्क कूं दीदार ती लज्जत है कुछ होर, दीदार देखे तो दिल में आता 
प्यार, दीदार देखे तो दिल कूं आता कृपर। आशिक जो माँगता अपना 
पीव, दीदार की खातिर देता जीव, यार में लताफुत' ठरे-ठारे है, वले जो 
कुछ है दीदार है, दीदार सब खूबी का सिंगार है, दीदार दीदा' का आधार 
है, दीदार सहर* मंतर टोना, आशिक कूं दीदार होना, जो आशिक दिल् 
माशूक्‌ पर वारया, आखिर दीदार दीदार कूं पुकार॒या। दीदार दीदे होर 
दिल का आराम, आशिक्‌ कूं दीदार से ही लगूया है काम, दीदार में हुस्न 
जलवा देता है, दिल लेता सो दीदार ही लेता है।” 

(दीदार) 


मिलन की कटार का घाव असहनीय है : 
फिगक॒* के हुए का घाव ज्यूं त्यूं सोसेगा दिल, वले विसाल' के खंजर का 
जुख्म सोसना बहुत मुश्किल , , . . . 
माशूक गोद में सोती है होर हलाकु करता फिराक, सीने ते सीना 


9, मुग्ध २. बेपरवाह ३. अपने प्रेमी की आँख में व्यक्ति स्वयं को देखता है ४. सत्य के समीप 
पुहुँचना ५. कोमलता, पवित्रता ६. आँखे ७. जादू ८. वियोग ९. मिलन 

लगूया है कम नहीं होता इश्तियाक', दीदा दीदार में खड़ा है होर 
आशिक अंन्नो तिल्लमिलता। माशू कु आकर बैठी पास, हनोज्‌ आते 
उसास पर उसास , . . . 

फिराक का जल्या विसाल सूं आराम पावे, विसाल का जल्या बिचारा किधर 
जावे ? जो कुछ हलक में उल्झ्ा उसका इलाज पानी सूं, बिचारे जो पानी 
ही हलक में लगूया उसे कोई काहे सूं उतारे ? फिराक के जलने कूं सब 
कोई जानता, विसाल के जलने कूं कौन पिछानता ? . . . . . 

किस पानी सूं खुमीर आशिक की खाक कि हमफ्राक में हमविसाल में 
दोनों जाले हैं हलाक, न यहाँ आराम न वहाँ आराम, जिस पर यो किस्सा 
गुजूरया उसीचा यो फाम, जल भस्म बारे पर उड़े तो आशिक हुए।” 


(विसाल) 


राग की तासीर और शराब का असर भी मुलाहजा कीजिए : 


“राग में अजब है तासीर, आशिक के दिल कूं यूं लगता ज्यूं तीर। बहते 
पानी कूं खड़ा करे, उड़ते जनावर कूं पाड़े, सयाने कूं दीवाना करे, होशियार 
कूं मस्त कर पछाड़े।” 

(राग) 


शराब बादशाह के दरबार का श्रृंगार है, शराब खुदा के घर की राह बतानेवाली 


चीज है : 


“शराब सब कैफां का बादशाह कैफ (अर्थात्‌ नशों का सरताज), जहाँ 
आशिक होर माशूक्‌ अछे वहां शराब न अछी तो बड़ा हैफ॒'| ज्यूं नमक 
नईं सो खाना, बेनमक खाने ती आदमी ने क्या स्वाद जाना। ज्यूं जोत 
नईं सो घर, ज्यूं मिठाई नईं सो शकर, ज्यूं मानी नई सो बात, ज्यूं 
सखावत" नईं सो हाथ, ज्यूं पानी नईं सो हवा, ज्यूं सब्जा” नईं सो 
हवा, ज्यूं हुस्त नई सो नाजू, काजल नईं सो सिंगार। दीवे में बत्ती नई 
सो उजाला क्‍यों पड़ेगा, शराब में मस्ती नई वो शराब क्‍यों चढ़ेगा . . . 
शराब मर्कब है मोहब्बत के बाट का, शराब हादी है इस घाट का, शराब 
आरायशी बज़्में बादशाही, शराब इसरारे खिल्वते खाना इलाही . . . . . 

नापाकाँ' कने शराब जाता है तो नापाक होता है, पाकाँ” कने जाता है 
तो पाक होता है। शराब बहुत बुरी बस्त (वस्तु), और कोई सठेगा तो 


१. लालसा, उत्कठा, २. अब भी ३. ओषधियों में पानी डालकर सड़ाया हुआ अरक ४, ज्ञान 
५. बुरा, निंदनीय ६. उदारता, दानशीलता ७, पेड़ ८. वाहन, अख ९,.अपवितन्न १०. पवित्र 

पत्थर होगा मस्त। बजनाग' होना तो यो आग पीना, इस काम कूं फौलाद 

का होना सीना . . . . . 

शराब हुस्न का जरीना' है, मयब़ाना-ए-इश्क्‌ का मदीना है। आशिक की 

इबादत हुस्न देखना, राग सुनना, शराब पीना है . . . . . 

आशिक जो कुछ मयखाने में पाया, सो काबा में जाहिद के हाथ में आया।” 
(शराब) 


अतएव दखन की पहली मौलिक मस्नवी (कुतब मुश्तरी) का शायर, उर्दू का 
पहला निबंधकार (सबरस) और पहली साहित्यिक-धार्मिक कृति (ताजुलहकायक्‌) का 
रचनाकार मुल्ला वजही एक सद्ददय, रंगीनमिजाज, धर्मवेत्ता तथा वाणी का मर्म जानने 
वाला उच्च कोटि का साहित्यकार था। वह अनोखी-अनोखी बातें बोलनेवाला, मोतियों 
की लहरों का दरिया, तमाम मोतियों से भरा, ज्ञान के उपवन में बहार बनकर फूल 
खिलानेवाला, फुरहाद की भाँति आजाद होकर अपने ज्ञान के कुदाल से पहाड़ों को काटने 
वाला दिग्गज रचनाकार था। जिसकी किताब 'सबरस' बहुत ही लजीज, आशिकों के 
गले का तावीज। यह किताब आकाश का खजाना है और अर्थ का समुद्र है, इसमें 
संपूर्ण ज्ञान समाहित है -/जिसकी अजब नज़्म और नत्न है, जानों बहिश्त में का कृत 
है, सतर-सतर पर बरसता है नूर, हरेक बोल है यक हूर।” 
जिसका एक-एक शब्द हजार पुस्तकों के बराबर है : 
गुफ्ता अम मानी हमा कुआँ 
हर्फम इसरारे सद हजार किताब 
जिसकी फारसी शायरी ऐसी है : 
गुले खुशरंग नज़्मे खुद बा बज़्मेदानिश आवर्दम 
कि गर्दद चूं रुखे-खूबां कुबूल खातिर हा 
अर्थात्‌ मलिकुशशुअरा मुल्ला असद उल्ला वजही गोलकुंडा का तराशा हुआ' 
“दकन नूर' हीरा वाकुई अपने वक्त का पैगृंबर था : 
मोजजा शेर अस्त-ओ-मा पैगृंबरे वक्त खुदीम 
काफिर अस्त आंकस कि शक आरदबरीं ऐजाज-ए-मा 
9. वज्र की भांति कठोर २. सुनहरी ३. स्वर्ग ४, महल 
, मैंने अपने शेर में कुरान के मानी भर दिये हैं। मेरा एक हर्फ हजार किताबों के बराबर है। 
६. मैं अपनी शायरी का खुशरंग फूल दानिशवरोों (विद्वानों) की महफिल में ले आया' हूँ ताकि वे 
भी इसकी खुशबू कुबूल कर सके। 
७. शायरी एक चमत्कार या अलौकिक कृत्य है और मैं अपने समय का पैग़बर हूँ। अगर कोई 
व्यक्ति इस बात पर शक करता है तो वह काफिरि है। 


ल् 

आज गोलकुंडा की जगह उसके खँडुहर मिलते हैं। अब इराकी तलवारों और हीरों 
के शहर का कहीं नामो-निशां नहीं, लेकिन मुल्ला वजही की रचनाएँ रहती दुनिया तक 
हीरों की तरह दमकती रहेंगी : 
खंडर खमोश है, करता है बात सन्‍नाथ 
खड़ी हैं वक्‍त की परछाइयाँ कृतारों में 

